

မြန်မာ့အလင်း

၁၂၇၅ ခုနှစ်က တည်ထောင်သည်။

အတွဲ (၅၄)
အမှတ် (၁၄၇)

Established in 1914

Myanma Alinn Daily

၁၃၇၆ ခုနှစ်၊ တပေါင်းလဆန်း ၇ ရက်

၂၀၁၅ ခုနှစ်၊ ဖေဖော်ဝါရီ ၂၄ ရက်၊ အင်္ဂါနေ့။

တစ်တိုင်းပြည်လုံးကြီးပွားစေချင်ရင် လူအား၊ ငွေအား၊ ပစ္စည်းအားနဲ့စုပေါင်းပြီး အင်တိုက်အားတိုက်လုပ်နိုင်မှ အကျိုးခံစားခွင့်ရှိကြမှာပဲ။ ဗမာကတစ်မျိုး၊ ကရင်ကတစ်ပုံ၊ ရှမ်း၊ ကချင်၊ ချင်းတို့ တခြား အကွဲကွဲအပြားပြား လုပ်နေကြရင် အကျိုးရှိမှာ မဟုတ်ဘူး။ စုပေါင်းလုပ်ကြမှာသာ အကျိုးရှိနိုင်မယ်။ လုပ်ကြည့်မှလည်း အကျိုးရှိကြောင်း သိနိုင်တယ်။

(၁၉၄၇ ခုနှစ်၊ ဖေဖော်ဝါရီလ ၁၁ ရက်နေ့ ပင်လုံညစာစားပွဲတွင် ဗိုလ်ချုပ်အောင်ဆန်း ပြောကြားခဲ့သည့်မိန့်ခွန်းမှ ကောက်နုတ်ချက်)

နိုင်ငံတော်သမ္မတ ဦးသိန်းစိန် အက်စတိုးနီးယားလွတ်လပ်ရေးနေ့ သဝဏ်လွှာများပေးပို့ နေပြည်တော် ဖေဖော်ဝါရီ ၂၄

၂၀၁၅ ခုနှစ် ဖေဖော်ဝါရီလ ၂၄ ရက်တွင် ကျရောက်သော အက်စတိုးနီးယားသမ္မတနိုင်ငံ၏ လွတ်လပ်ရေးနေ့အခါသမယ၌ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးသိန်းစိန်ထံမှ အက်စတိုးနီးယားသမ္မတနိုင်ငံ သမ္မတ မစ္စတာ တိုမာ့စ် ဟင်းဒရစ်ခီအီပက်စ်ထံသို့ ဝမ်းမြောက်ကြောင်း သဝဏ်လွှာပေးပို့သည်။ စာမျက်နှာ ၃ ကော်လံ ၅ *



လောက်ကိုင်ဒေသ၌တိုက်ပွဲဝင်နေသည့် တပ်မတော်သားစစ်သည်များအတွက် အန္တရာယ်ကင်းပရိတ်တရားတော်များ ရွတ်ဖတ်ပူဇော်ပွဲနှင့် ဆီမီးထွန်းညှိပွဲကို ယနေ့ညပိုင်းက ပျဉ်းမနားမြို့ မဟာဝိသုတာရာဇ(ဈေးကုန်းကျောင်းတိုက်)၌ ကျင်းပရာ ဈေးကုန်းကျောင်းဆရာတော်ကြီးဦးဆောင်၍ သံဃာတော်များနှင့် ကျောင်းသား ကျောင်းသူများက ဆီမီးများထွန်းညှိစဉ်။ (သတင်း၊ စာ-၅) ဓာတ်ပုံ-ကိုမျိုး(ရွှေပေါက်)

ကိုးကန့်သောင်းကျန်းသူများထံမှ လက်နက်ခဲယမ်းနှင့်ယာဉ်များ သိမ်းဆည်းရမိ၊ လောက်ကိုင်မြို့မှ အကျဉ်းသားများ တိုက်ပွဲရှောင်ပြည်သူများနှင့် ဌာနဆိုင်ရာဝန်ထမ်းများအား သယ်ဆောင်လာသည့်ယာဉ်တန်းကို နှောင့်ယှက်တိုက်ခိုက်

နေပြည်တော် ဖေဖော်ဝါရီ ၂၃

လောက်ကိုင်-ကုန်းကြမ်းကားလမ်းပေါ်ရှိ (၁၈)မိုင်လမ်းဆုံအနီးတစ်ဝိုက်တွင် ကိုးကန့်သောင်းကျန်းသူအဖွဲ့များ ယာယီခြေကုပ်ယူထားသည့် စစ်ဗျူဟာအရ အရေးကြီးသော တောင်ကုန်းများကို ဖေဖော်ဝါရီ ၂၂ ရက်တွင် တပ်မတော်စစ်ကြောင်းများက တိုက်ခိုက်သိမ်းပိုက်နိုင်ခဲ့သည်။

ယနေ့တွင် တပ်မတော်စစ်ကြောင်းများက ကိုးကန့်သောင်းကျန်းသူအဖွဲ့များ ဆုတ်ခွာသွားသည့် အဆိုပါတောင်ကုန်းများ ပတ်ဝန်းကျင်အား အသေးစိတ်နယ်မြေရှင်းလင်းခဲ့ရာ အမ်(၂၁) ၁လက်၊ အမ်(၂၂) ၇ လက်၊ ဝမ်ချက်စတာ ၁ လက်၊ အမ်(၂၂)ကျည်အိမ် ၁၄ ခု၊ အမ်(၂၂) ကျည် ၅၀၈ တောင့်၊ ပလတ်စတစ်နင်းမိုင်း ၂ လုံး၊ ရှေ့ထွက်မိုင်း ၁ လုံး၊ လက်ပစ်ဗုံး ၂၅ လုံး၊ လက်မောင်းတံဆိပ်မပါရှိသည့် စာမျက်နှာ ၁၂ ကော်လံ ၄ *

၂၀၁၅ ခုနှစ် တက္ကသိုလ်ဝင်စာမေးပွဲ ဝင်ခွင့်ကတ်ပြားများ ထုတ်ပေးလျက်ရှိ

နေပြည်တော် ဖေဖော်ဝါရီ ၂၃

၂၀၁၅ ခုနှစ် တက္ကသိုလ်ဝင်စာမေးပွဲ ဝင်ခွင့်ကတ်များကို ယနေ့မှစတင်၍ နိုင်ငံတစ်ဝန်းရှိ တက္ကသိုလ်ဝင်စာမေးပွဲ စာစစ်ဌာနအသီးသီးတွင် ထုတ်ပေးလျက်ရှိရာ မြန်မာနိုင်ငံစာစစ်ဦးစီးဌာန ညွှန်ကြားရေးမှူးဦးအောင်ထိုက်နှင့် တာဝန်ရှိသူများသည် နေပြည်တော် ပျဉ်းမနားမြို့နယ် အမှတ်(၃) အခြေခံပညာ အထက်တန်းကျောင်း၊ နေပြည်တော် ပုဗ္ဗသီရိမြို့နယ် အမှတ် (၃) အခြေခံပညာ အထက်တန်းကျောင်း၊ နေပြည်တော် ပုဗ္ဗသီရိမြို့နယ် ကျည်တောင်ကန် အခြေခံပညာ အထက်တန်း ကျောင်းများသို့ ရောက်ရှိကြပြီး တက္ကသိုလ်ဝင်စာမေးပွဲဖြေဆိုမည့် ဝင်ခွင့်ကတ်ပြား ထုတ်ယူလာကြသော ကျောင်းသား ကျောင်းသူများအား ရင်းရင်းနှီးနှီးအားပေးနှုတ်ဆက်ခဲ့ကြောင်း သတင်းရရှိသည်။ (သတင်းစဉ်)

ပွဲ စည်းပုံအခြေခံဥပဒေအောင်ကိုကျော်တဲ့ ပညာရေးဥပဒေဖြစ်သင့်ပါ

စာမျက်နှာ » ၆

အမျိုးသားပညာရေးဥပဒေကို ပြင်ဆင်သည့်ဥပဒေကြမ်းနှင့်ပတ်သက်ပြီး NNER မှ သတင်းစာရှင်းလင်းပွဲပြုလုပ်

စာမျက်နှာ » ၇

နုပျိုလင်းလက် စွမ်းအင်ထက် အမျိုးသမီးတိုင်းအတွက်

Oramin-F အဆင့်မြင့်အားပေး

DAEWON PHARM CO., LTD.

မြန်မာ့အလင်း အယ်ဒီတာ့အဖွဲ့

အရည်အသွေးမီထုတ်ကုန်များ ထုတ်လုပ်

နိုင်ငံတော်၏ အဓိကစီးပွားရေးမောင်းနှင်အား တိုးတက်လာစေရန် အသေးစား၊ အလတ်စား၊ စီးပွားရေးလုပ်ငန်းများ တိုးချဲ့လုပ်ကိုင်မှုကို တွန်းအားပေးကူညီဖြည့်ဆည်းလျက်ရှိပါသည်။

ထို့ကြောင့်လည်း ကျန်းမာရေးဝန်ကြီးဌာနအနေဖြင့် အရည်အသွေးစစ်မှန်ကောင်းမွန်ပြီး ဘေးအန္တရာယ်ကင်းရှင်းသော အစားအသောက်များကို အများပြည်သူတို့ စားသုံးနိုင်ရန် စဉ်ဆက်မပြတ်ဆောင်ရွက်လျက်ရှိပါသည်။

ထို့အတူ တိုင်းဒေသကြီးနှင့် ပြည်နယ် မြို့ရွာအနှံ့တွင်လည်း အစားအသောက်နှင့်ဆေးဝါး ကွပ်ကဲရေးဦးစီးဌာနမှ အရည်အသွေးစစ်ထောက်ခံချက်မပါသည့် သောက်ရေသန့်များတွင်ကျယ်စွာ ထုတ်လုပ်လျက်ရှိပါသည်။

အစားအသောက် ထုတ်ကုန်များကို ထုတ်လုပ်သည်ဖြစ်စေ၊ သောက်ရေသန့်များ၊ သောက်ရေသန့်ဘူးများ ထုတ်လုပ်ရောင်းချသည်ဖြစ်စေ၊ ဖြန့်ဖြူးသည်ဖြစ်စေ မြန်မာနိုင်ငံအစားအသောက်နှင့် ဆေးဝါးကွပ်ကဲရေး ဦးစီးဌာန၏ စစ်ဆေးခွင့်ပြုချက်လိုအပ်မည်ဖြစ်ပါသည်။

သို့ပါ၍ မည်သည့်အစားအသောက်များ ထုတ်လုပ်သည်ဖြစ်စေ သက်ဆိုင်ရာ၏ အရည်အသွေးစစ်ဆေးမှုကိုရယူပြီး ဆိုးဆေးများမသုံးဘဲ အရည်အသွေးအာမခံချက်ပြည့်ဝစွာဖြင့် ထုတ်လုပ်သင့်ပါကြောင်း။

ပြည်တွင်းသတင်း

၂၀၁၅ ခုနှစ် နှစ် (၇၀)ပြည့် တပ်မတော်နေ့ ဦးတည်ချက်များ

- ★ နိုင်ငံတော်၏ မြေထု၊ ရေထုနှင့် လေထုကိုကာကွယ်စောင့်ရှောက်ရန် အင်အားတောင့်တင်းပြီး စွမ်းရည်ထက်မြက်မြင့်မားသော ခေတ်မီတပ်မတော် တည်ဆောက်ရေး။
★ နိုင်ငံတော်တည်ငြိမ်အေးချမ်းရေး၊ တိုင်းရင်းသားစည်းလုံးညီညွတ်ရေးနှင့် နိုင်ငံတော် ဖွံ့ဖြိုးတိုးတက်ရေးအတွက် ပြည်သူလူထုနှင့်အတူ လက်တွဲညီညွတ်ပူးပေါင်းဆောင်ရွက်ရေး။
★ နိုင်ငံတော်နှင့်နိုင်ငံသားများအပေါ် ကျရောက်လာနိုင်သည့် ပြည်တွင်း ပြည်ပအန္တရာယ်များ၊ သဘာဝဘေးအန္တရာယ်များမှ ကာကွယ်စောင့်ရှောက်ရေး။
★ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးတို့ကို အသက်ပေး၍ ထိန်းသိမ်းကာကွယ်စောင့်ရှောက်ရေး။

ရွေးကောက်ပွဲဆိုင်ရာ လုံခြုံရေး အလုပ်ရုံဆွေးနွေးပွဲကျင်းပ

နေပြည်တော် ဖေဖော်ဝါရီ ၂၃
နေပြည်တော်ကောင်စီနယ်မြေ မြန်မာနိုင်ငံရဲတပ်ဖွဲ့၊ နေပြည်တော်ရဲတပ်ဖွဲ့၊ ရဲတပ်ဖွဲ့မှူးရုံးခန်းမဆောင်၌ ၂၀၁၅ ခုနှစ် ရွေးကောက်ပွဲဆိုင်ရာ လုံခြုံရေးအသိပညာပေး ပူးပေါင်းဆောင်ရွက်မှု အလုပ်ရုံဆွေးနွေးပွဲ အခမ်းအနားကို ဖေဖော်ဝါရီ ၂၃ ရက် နံနက် ၉ နာရီက ကျင်းပကြောင်း သိရသည်။



မှ ထုတ်ပြန်သော အမိန့်၊ ညွှန်ကြားချက်၊ ဥပဒေ၊ နည်းဥပဒေများ၊ ရွေးကောက်ပွဲလုံခြုံရေးနှင့် ပတ်သက်၍ အကြံပြုချက်များ၊ အဓိကကျသည့် အချက်အလက်များကို ဆွေးနွေးပြောကြားသည်။ ဆက်လက်၍ နေပြည်တော် ဥက္ကဋ္ဌရခိုင် ရွေးကောက်ပွဲကော်မရှင် အဖွဲ့ခွဲဥက္ကဋ္ဌ ဦးအောင်လွင်က ရွေးကောက်ပွဲဆိုင်ရာ အသိပညာများ၊ နိုင်ငံတကာ ပူးပေါင်းဆောင်ရွက်မှုအခြေအနေများကို ရှင်းလင်းပြောကြားခဲ့သည်။

စာကြည့်တိုက်သို့ စာအုပ်များ လှူဒါန်း

ကျောက်ထု ဖေဖော်ဝါရီ ၂၃
ဂန့်ဂေါခရိုင် ကျောက်ထုမြို့ မိအယ်ကျေးရွာ စာကြည့်တိုက်သို့ စာအုပ်များလှူဒါန်းပွဲကို ဖေဖော်ဝါရီ ၂၁ ရက်က ကျေးရွာဘုန်းတော်ကြီးကျောင်း၌ ပြုလုပ်ရာ ကျောက်ထုမြို့ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန ဒုတိယဦးစီးမှူး ဦးအေးလင်းက စာပေဖတ်ရှုခြင်း၏အကျိုးကျေးဇူးများကို ရှင်းလင်းပြောကြား၍ ရုပ်သံကျွမ်းကျင်(၃) ဒေါ်ခိုင်ဇာဝင်းက စာအုပ်များစုံ ၅၀ ကို ကျေးရွာစာကြည့်တိုက်ကော်မတီဥက္ကဋ္ဌထံ ပေးအပ်လှူဒါန်းသည်။
အလားတူ စာအုပ်လှူဒါန်းပွဲကို ရွာသာကျေးရွာဘုန်းတော်ကြီးကျောင်း၌လည်း အဆိုပါနေ့တွင် ပြုလုပ်ကြောင်း သိရသည်။ (၁၀၁)

စာပေမြင်မှ လူမျိုးတင့်မည်



ပြင်ဆင်သည့် ပညာရေးဥပဒေကြမ်းဆွေးနွေး

စဉ့်ကိုင် ဖေဖော်ဝါရီ ၂၃
မန္တလေးတိုင်းဒေသကြီး စဉ့်ကိုင်မြို့နယ်တွင် အမျိုးသားပညာရေးဥပဒေကို ပြင်ဆင်သည့် ဥပဒေကြမ်းအား ဆွေးနွေးပွဲအခမ်းအနားကို ဖေဖော်ဝါရီ ၂၂ ရက် နံနက် ၁၀ နာရီက စဉ့်ကိုင်အထက သင်ဆောင်၌ ကျင်းပရာ ပြည်သူ့လွှတ်တော်ကိုယ်စားလှယ် ဦးကြည်ပြုံး၊ မြို့နယ်အုပ်ချုပ်ရေးမှူး ဦးသိန်းစိုးနှင့် မြို့နယ်အတွင်းရှိ အခြေခံပညာကျောင်းများမှ ကျောင်းအုပ်များ၊ ကိုယ်ပိုင်ကျောင်းများမှ တာဝန်ရှိသူများ တက်ရောက်ခဲ့ကြကြောင်း သိရသည်။
ဆွေးနွေးပွဲတွင် ကျောက်ဆည်ခရိုင် ပညာရေးရုံးမှ လက်ထောက်ပညာရေးမှူး ဒေါ်ယဉ်ယဉ်၊ ဦးစီးအရာရှိ ဦးညွန့်ဝေနှင့် စဉ့်ကိုင်မြို့နယ် ပညာရေးမှူး ဦးညွန့်လွင်၊ ဒုတိယမြို့နယ်ပညာရေးမှူး ဦးစန်းလွင်တို့က အမျိုးသားပညာရေးဥပဒေကို ပြင်ဆင်သည့် ဥပဒေကြမ်းအား အခန်းလိုက် ဆွေးနွေးခဲ့ကြကြောင်း သိရှိရသည်။ ထွန်းထွန်းနိုင်(ကျောက်ဆည်)

Table with 4 columns: Category, Item, Price, and Date. Includes sections for 'ရွှေ၊ ငွေ၊ စက်သုံးဆီနှင့် အခြေခံစားကုန်ဈေးနှုန်း ၂၃-၂-၂၀၁၅', 'ရွှေဈေးနှုန်း(အောင်သမာဓိ)', 'သားငါးနှင့် ဟင်းချက်စရာဈေးနှုန်း(သား/ငါးဒိုင်များ)', 'နိုင်ငံတကာသုံးငွေကြေးပေါက်ဈေး(သိမ်ဖြူငွေလဲကောင်တာ)', 'တရားဝင်ဈေးနှုန်း', and 'ဘုရင့်နောင်ကုန်စည်ဒိုင်ဈေးနှုန်း'.

ပြည်ထောင်စုလွှတ်တော်နာယက ပြည်သူ့လွှတ်တော်ဥက္ကဋ္ဌ သူရဦးရွှေမန်း နော်ဝေပါလီမန် စီးပွားရေးလုပ်ငန်းနှင့် စက်မှုလုပ်ငန်းဆိုင်ရာ အမြဲတမ်းကော်မတီဥက္ကဋ္ဌအားလက်ခံတွေ့ဆုံ



နေပြည်တော် ဖေဖော်ဝါရီ ၂၄
ပြည်ထောင်စုလွှတ်တော်နာယက ပြည်သူ့လွှတ်တော်ဥက္ကဋ္ဌ သူရဦးရွှေမန်းသည် နော်ဝေပါလီမန် စီးပွားရေးလုပ်ငန်းနှင့် စက်မှုလုပ်ငန်းဆိုင်ရာ အမြဲတမ်းကော်မတီဥက္ကဋ္ဌ Mr.Geir Pollestad ဦးဆောင်သော

ကိုယ်စားလှယ်အဖွဲ့အား ယနေ့ညနေ ၄ နာရီတွင် နေပြည်တော်ရှိ လွှတ်တော်အဆောက်အအုံ ဇေယျသီရိ ဆောင်ရွက်ခန်းမ၌ လက်ခံတွေ့ဆုံသည်။ (အပေါ်ပုံ)
ထိုသို့တွေ့ဆုံရာတွင် ပြည်ထောင်စုလွှတ်တော်နာယကနှင့်အတူ

ပြည်သူ့လွှတ်တော်ကော်မတီဥက္ကဋ္ဌ များဖြစ်ကြသော ဦးမောင်မောင် သိမ်း၊ ဦးလှမြင့်ဦးနှင့် ဦးဌေးမြင့်၊ ကော်မတီအတွင်းရေးမှူး ဒေါ်ခွဲဘူ၊ ကော်မတီအဖွဲ့ဝင်များ ဖြစ်ကြသော ဒေါက်တာဝင်းမြင့်၊ ဦးဝင်းဦး၊ ဒေါ်ခင်သန်းမြင့်၊ ဒေါ်ခင်စောဝေ၊ ဒေါ်မိမြင့်

သန်း၊ ပြည်ထောင်စုလွှတ်တော်ရုံးနှင့် ပြည်သူ့လွှတ်တော်ရုံးတို့မှ တာဝန်ရှိသူများတက်ရောက်ကြပြီး ဧည့်သည်တော်ကော်မတီဥက္ကဋ္ဌ ဦးဆောင်သော ကိုယ်စားလှယ်အဖွဲ့နှင့်အတူ မြန်မာနိုင်ငံဆိုင်ရာ နော်ဝေနိုင်ငံ သံအမတ်ကြီး H.E.Ms. Ann Ollestad လည်း တက်ရောက်ခဲ့သည်။ (သတင်းစဉ်)

ပြည်ထောင်စုလွှတ်တော်
* ရှေ့ဖုံးမှ
အလားတူ ၂၀၁၅ ခုနှစ်၊ ဖေဖော်ဝါရီလ ၂၄ ရက်နေ့တွင် ကျရောက်သော အက်စတိုးနီးယားသမ္မတနိုင်ငံ၏ လွတ်လပ်ရေးနေ့အခါသမယ၌ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးသိန်းစိန်ထံမှ အက်စတိုးနီးယားသမ္မတနိုင်ငံ ဝန်ကြီးချုပ် မစ္စတာ တာဗီ ရိုင်ဗာ(စ်)ထံသို့ ဝမ်းမြောက်ကြောင်း သဝဏ်လွှာပေးပို့သည်။ (သတင်းစဉ်)

ပြည်ထောင်စုဝန်ကြီး ဦးဝဏ္ဏမောင်လွင် အက်စတိုးနီးယားလွတ်လပ်ရေးနေ့ သဝဏ်လွှာပို့
နေပြည်တော် ဖေဖော်ဝါရီ ၂၄
၂၀၁၅ ခုနှစ် ဖေဖော်ဝါရီလ ၂၄ ရက်နေ့တွင်ကျရောက်သော အက်စတိုးနီးယားသမ္မတနိုင်ငံ၏ လွတ်လပ်ရေးနေ့အခါသမယ၌ ပြည်ထောင်စုသမ္မတမြန်မာနိုင်ငံတော် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးဝဏ္ဏမောင်လွင်ထံမှ အက်စတိုးနီးယားသမ္မတနိုင်ငံ နိုင်ငံခြားရေးဝန်ကြီး မစ္စတာ ဒါ(တ်)ပန်တတ်(စ်) ရိုစီမန်နပ်(စ်)ထံသို့ ဝမ်းမြောက်ကြောင်း သဝဏ်လွှာပေးပို့သည်။ (သတင်းစဉ်)

ငါးလုပ်ငန်းဆိုင်ရာ ပညာပေးပြခန်းများခင်းကျင်းပြသပွဲနှင့် မြန်မာ့ရေထွက်ပစ္စည်း ဈေးပွဲတော်ကျင်းပမည်
ရန်ကုန် ဖေဖော်ဝါရီ ၂၄
တောင်သူလယ်သမားနေ့နှင့် မြန်မာနိုင်ငံငါးလုပ်ငန်းအဖွဲ့ချုပ်၏ နှစ်ပတ်လည်အစည်းအဝေးကို ဂုဏ်ပြုကြိုဆိုသည့်အနေဖြင့် ရန်ကုန်မြို့ အင်းစိန်မြို့နယ် အနောက်ကြို့ကုန်းရပ်ကွက် ဘုရင့်နောင်လမ်းပေါ်ရှိ မြန်မာနိုင်ငံငါးလုပ်ငန်းအဖွဲ့ချုပ်ရုံး၌ မြန်မာနိုင်ငံငါးလုပ်ငန်းအဖွဲ့ချုပ်၏ (၁၆)ကြိမ်မြောက် နှစ်ပတ်လည်အစည်းအဝေးကို မတ် ၁ ရက်တွင်လည်းကောင်း၊ ပညာပေးပြခန်းများနှင့် ဈေးပွဲတော်ဖွင့်ပွဲကို ဖေဖော်ဝါရီ ၂၈ ရက် နံနက် ၁၁ နာရီခွဲတွင် လည်းကောင်း ကျင်းပမည်ဖြစ်ပြီး ပညာပေးပြခန်းများနှင့် ဈေးပွဲတော်ကို ဖေဖော်ဝါရီ ၂၈ ရက်မှ မတ် ၂ ရက်အထိ နံနက် ၉ နာရီမှ ည ၁၀နာရီအထိ ကျင်းပမည်ဖြစ်ရာ မည်သူမဆို လာရောက်ကြည့်ရှုလေ့လာဝယ်ယူနိုင်သည်။
ဈေးပွဲတော်၌ ရေထွက်ကုန်ပစ္စည်းများဖြစ်သော ငါးမျိုးစုံ၊ ကဏန်းပျော့၊ ပုစွန်များကို အကင်၊ အကြော်အဖြစ်လည်းကောင်း၊ အသင့်စားသုံးနိုင်သည့် ထုတ်ကုန်များအဖြစ်လည်းကောင်း ငါးခြောက်၊ ပုစွန်ခြောက်၊ ငါးပိ၊ ငံပြာရည်များကိုလည်းကောင်း ရောင်းချသွားမည်ဖြစ်ပြီး ဖျော်ဖြေရေးအစီအစဉ်များကိုလည်း ထည့်သွင်းစီစဉ်ထားကြောင်းသိရသည်။
ပြခန်းများပြသပွဲ၊ ဈေးပွဲတော်တို့ဖြင့်ပူးတွဲ၍ မြန်မာနိုင်ငံ ငါးလုပ်ငန်းအဖွဲ့ချုပ်နှင့် မြန်မာနိုင်ငံမွေးမြူရေးလုပ်ငန်းအဖွဲ့ချုပ်တို့၏ ညှိနှိုင်းပူးပေါင်းစီစဉ်မှုဖြင့် အိမ်မွေးတိရစ္ဆာန်ပြပွဲပြိုင်ပွဲနှင့် အလှမွေးငါးပြပွဲပြိုင်ပွဲများကိုပါ ပူးတွဲကျင်းပမည်ဖြစ်ကြောင်း သိရှိရသည်။ (မြန်မာ့အလင်း)

နှစ်နိုင်ငံစွမ်းအင်ကဏ္ဍ ပိုမိုပူးပေါင်းဆောင်ရွက်ရေးနှင့် နည်းပညာပလ္လင်လှမ်းရေးဆွေးနွေး
နေပြည်တော် ဖေဖော်ဝါရီ ၂၄
စွမ်းအင်ဝန်ကြီးဌာန ပြည်ထောင်စုဝန်ကြီး ဦးဇေယျာအောင်ဦးဆောင်သည့် မြန်မာစွမ်းအင်ကိုယ်စားလှယ်အဖွဲ့သည် ဂျပန်နိုင်ငံစီးပွားရေး၊ ကုန်သွယ်ရေးနှင့် စက်မှုဝန်ကြီးဌာနဝန်ကြီး H.E. Mr. Yoichi Miyazawa ၏ ဖိတ်ကြားချက်အရ စွမ်းအင်ဆိုင်ရာဖွံ့ဖြိုးတိုးတက်မှုပူးပေါင်းဆောင်ရွက်ရေးနှင့် နည်းပညာပူးပေါင်းဆောင်ရွက်ရေး လှူစွမ်းအားအရင်းအမြစ်ဖွံ့ဖြိုးတိုးတက်ရေး အလုပ်ရုံဆွေးနွေးပွဲတက်ရောက်ရန် ဂျပန်နိုင်ငံသို့ ဖေဖော်ဝါရီ ၁၆ ရက်မှ ၂၀ ရက်အထိ သွားရောက်ခဲ့သည်။
ဤအခွင့်အလမ်းကို အကျိုးတက်စွာ အသုံးပြုနိုင်ရန်အတွက် ဂျပန်နိုင်ငံက နည်းပညာ၊ ငွေကြေးများကူညီပံ့ပိုးပေးနိုင်ရေး၊ လက်ရှိပူးပေါင်းဆောင်ရွက်လျက်ရှိသော စွမ်းအင်၊ ဆက်သွယ်ရေး၊ ပို့ဆောင်ရေးကဏ္ဍ၊ သီလဝါအထူးစီးပွားရေးဇုန်စီမံကိန်းများ၌ သာမက လယ်ယာ၊ သစ်တော၊ မွေးမြူရေးနှင့် ရေလုပ်ငန်း၊ စက်မှုကဏ္ဍများ ထားဝယ်၊ ကျောက်ဖြူအထူးစီးပွားရေးဇုန်များ၌ပါ ကဏ္ဍအလိုက်ပါဝင်ရင်းနှီးမြှုပ်နှံရေး၊ ဝန်ထမ်းများ၏ စွမ်းဆောင်ရည် မြှင့်တင်ပေးရေးအတွက် စဉ်ဆက်မပြတ် ကူညီပေးနိုင်ရေး၊ မြန်မာ-ဂျပန် ချစ်ကြည်မှုပိုမိုခိုင်မြဲ အခွန်ရည်ရေးကိစ္စရပ်များကို ဆွေးနွေးခဲ့ကြကြောင်း သိရသည်။ (မြန်မာ့အလင်း)

နှစ်နိုင်ငံစွမ်းအင်ကဏ္ဍ ပိုမိုပူးပေါင်းဆောင်ရွက်ရေးနှင့် နည်းပညာပလ္လင်လှမ်းရေးဆွေးနွေး

နေပြည်တော် ဖေဖော်ဝါရီ ၂၄
စွမ်းအင်ဝန်ကြီးဌာန ပြည်ထောင်စုဝန်ကြီး ဦးဇေယျာအောင်ဦးဆောင်သည့် မြန်မာစွမ်းအင်ကိုယ်စားလှယ်အဖွဲ့သည် ဂျပန်နိုင်ငံစီးပွားရေး၊ ကုန်သွယ်ရေးနှင့် စက်မှုဝန်ကြီးဌာနဝန်ကြီး H.E. Mr. Yoichi Miyazawa ၏ ဖိတ်ကြားချက်အရ စွမ်းအင်ဆိုင်ရာဖွံ့ဖြိုးတိုးတက်မှုပူးပေါင်းဆောင်ရွက်ရေးနှင့် နည်းပညာပူးပေါင်းဆောင်ရွက်ရေး လှူစွမ်းအားအရင်းအမြစ်ဖွံ့ဖြိုးတိုးတက်ရေး အလုပ်ရုံဆွေးနွေးပွဲတက်ရောက်ရန် ဂျပန်နိုင်ငံသို့ ဖေဖော်ဝါရီ ၁၆ ရက်မှ ၂၀ ရက်အထိ သွားရောက်ခဲ့သည်။

စွမ်းအင်ဝန်ကြီးဌာန၊ ဝန်ကြီး H. E. Mr. Yoichi Miyazawa နှင့် လည်းကောင်း၊ ဒုတိယဝန်ကြီး H. E. Mr. Shigeki Iwai နှင့်လည်း ကောင်း၊ Japan-Myanmar Friendship Association ၏ ဥက္ကဋ္ဌဖြစ်သူ Mr. Hiedo Watanabe နှင့် လည်းကောင်း အသီးသီး တွေ့ဆုံဆွေးနွေးခဲ့သည်။
တွေ့ဆုံ ဆွေးနွေးမှုများတွင် နှစ်နိုင်ငံစွမ်းအင်ကဏ္ဍ ပိုမိုပူးပေါင်းဆောင်ရွက်ရေးနှင့် နည်းပညာပလ္လင်လှမ်းရေး

ရေး၊ စွမ်းအင်မူဝါဒနှင့် ရေရှည်ပင်မစွမ်းအင်စီမံချက် ရေးဆွဲရေးတို့တွင် ကူညီပေးနိုင်ရေး၊ စွမ်းအင်အမျိုးအစားအလိုက် မူဝါဒများ သီးခြားရေးဆွဲနိုင်ရေး၊ စွမ်းအင်မြှီးခြံချွေတာရေး၊ ဆက်သွယ်ရေးနှင့် သတင်းအချက်အလက်နည်းပညာနှင့်ပေါင်းစပ်ကာ Smart Energy Facilities များ ပူးပေါင်းတည်ဆောက်နိုင်ရေး၊ စွမ်းအင်ဆိုင်ရာ အခြေခံအဆောက်အအုံ ဖွံ့ဖြိုးတိုးတက်ရေးတွင် ဂျပန်နိုင်ငံက နည်းပညာ၊ ငွေကြေးများကူညီပံ့ပိုးပေးနိုင်ရေး၊ လက်ရှိပူးပေါင်းဆောင်ရွက်လျက်ရှိသော စွမ်းအင်၊ ဆက်သွယ်ရေး၊ ပို့ဆောင်ရေးကဏ္ဍ၊ သီလဝါအထူးစီးပွားရေးဇုန်စီမံကိန်းများ၌ သာမက လယ်ယာ၊ သစ်တော၊ မွေးမြူရေးနှင့် ရေလုပ်ငန်း၊ စက်မှုကဏ္ဍများ ထားဝယ်၊ ကျောက်ဖြူအထူးစီးပွားရေးဇုန်များ၌ပါ ကဏ္ဍအလိုက်ပါဝင်ရင်းနှီးမြှုပ်နှံရေး၊ ဝန်ထမ်းများ၏ စွမ်းဆောင်ရည် မြှင့်တင်ပေးရေးအတွက် စဉ်ဆက်မပြတ် ကူညီပေးနိုင်ရေး၊ မြန်မာ-ဂျပန် ချစ်ကြည်မှုပိုမိုခိုင်မြဲ အခွန်ရည်ရေးကိစ္စရပ်များကို ဆွေးနွေးခဲ့ကြကြောင်း သိရသည်။ (မြန်မာ့အလင်း)



အဆိုပါခရီးစဉ်အတွင်း ပြည်ထောင်စုဝန်ကြီးဌာန ဦးဆောင်သည့် မြန်မာစွမ်းအင်ကိုယ်စားလှယ်အဖွဲ့သည် ဂျပန်နိုင်ငံ ဒုတိယဝန်ကြီးချုပ် H. E. Mr. Taro Aso နှင့် လည်းကောင်း၊ (အပေါ်ပုံ)၊ စီးပွားရေး၊ ကုန်

သွယ်ရေးနှင့် စက်မှုဝန်ကြီးဌာန၊ ဝန်ကြီး H. E. Mr. Yoichi Miyazawa နှင့် လည်းကောင်း၊ ဒုတိယဝန်ကြီး H. E. Mr. Shigeki Iwai နှင့်လည်း ကောင်း၊ Japan-Myanmar Friendship Associ-

ation ၏ ဥက္ကဋ္ဌဖြစ်သူ Mr. Hiedo Watanabe နှင့် လည်းကောင်း အသီးသီး တွေ့ဆုံဆွေးနွေးခဲ့သည်။
တွေ့ဆုံ ဆွေးနွေးမှုများတွင် နှစ်နိုင်ငံစွမ်းအင်ကဏ္ဍ ပိုမိုပူးပေါင်းဆောင်ရွက်ရေးနှင့် နည်းပညာပလ္လင်လှမ်းရေး

၂၀၁၅ ခုနှစ် ရွေးကောက်ပွဲဆိုင်ရာ လုံခြုံရေးအသိပညာပေးသင်တန်းပွင့်လှစ်

မောင်တော ဖေဖော်ဝါရီ ၂၄
မောင်တောမြို့နယ် အမှတ်(၁) နယ်ခြားစောင့် ရဲကွပ်ကဲမှုအဖွဲ့မှူးရုံး အစည်းအဝေးခန်းမ၌ ၂၀၁၅ ခုနှစ် ရွေးကောက်ပွဲ အသိပညာပေး သင်တန်းကို ဖေဖော်ဝါရီ ၂၃ ရက် နံနက် ၉ နာရီတွင်ကျင်းပခဲ့ရာ အခမ်းအနားတွင် ရဲတပ်ရင်းမှူး တွပ်ကဲရေး တပ်ရင်းမှူး ရဲမှူးချုပ်တင်ကိုကိုက နိုင်ငံတော်အစိုးရအနေဖြင့် အေးချမ်းသာယာပြီး ခေတ်မီဖွံ့ဖြိုးတိုးတက်သောစည်းကမ်းပြည့်ဝသည့် ဒီမို

ကရေစီနိုင်ငံတော်သစ်ကြီးဖြစ်လာစေဖို့အတွက် နိုင်ငံတော်စီမံခန့်ခွဲမှုများနှင့် အောင်မြင်စွာ ကျင်းပနိုင်ရေးအတွက် ရွေးကောက်ပွဲဆိုင်ရာ အသိပညာပေး သင်တန်းကိုပို့ချခဲ့ကြောင်း ပြောကြားခဲ့သည်။
အဆိုပါသင်တန်းတွင် မဲစာရင်းများပြုစုခြင်း၊ ရွေးကောက်ပွဲနှင့်ဆိုင်သောဥပဒေ၊ နည်းဥပဒေများ၊ သင်ခန်းစာများကို ခရိုင်အထွေထွေရွေးကောက်ပွဲကော်မရှင်အဖွဲ့ခွဲဥက္ကဋ္ဌ ဦးအောင်ကျော်ညွန့်က ပို့ချမည်ဖြစ်

ပြီး ရွေးကောက်ပွဲကျင်းပခြင်းနှင့် မဲဆွယ်စည်းရုံးခြင်း၊ တရားပွဲပြုလုပ်မှုများကို မြို့နယ်အထွေထွေရွေးကောက်ပွဲကော်မရှင်ဥက္ကဋ္ဌ ဦးမောင်အုန်းကြည်ကလည်းကောင်း၊ နိုင်ငံတကာရွေးကောက်ပွဲ အတွေ့အကြုံများကို ရှင်းလင်းဆွေးနွေးမေးမြန်းခြင်း၊ တိုင်းဒေသကြီး၊ ပြည်နယ်လွှတ်တော် ရွေးကောက်ပွဲနည်းဥပဒေ၊ နည်းပညာများကို ရဲတပ်ဖွဲ့မှ သိသင့်သည့်အချက်များ ကောက်နုတ်ဆွေးနွေးခြင်း၊ ရွေးကောက်ပွဲ

အကြိုကာလ၊ ရွေးကောက်ပွဲကျင်းပစဉ်ကာလ၊ ရွေးကောက်ပွဲပြီးစီးချိန်ကာလများတွင် ဖြစ်ပေါ်လာသည့် အခြေအနေ၊ ဆောင်ရွက်သင့်သည့် အခြေအနေများ၊ ရွေးကောက်ပွဲနှင့်ပတ်သက်၍ ပေါ်ပေါက်လာနိုင်မည့် အခက်အခဲများကို ပို့ချသင်ကြားသွားမည်ဖြစ်ကြောင်းသိရှိရပြီး သင်တန်းကာလမှာ ဖေဖော်ဝါရီ ၂၃ ရက်မှ ၂၇ရက်အထိဖြစ်ပြီး ဒုရဲမှူးအဆင့်အထက်အရာရှိ ၃၈ ဦးတက်ရောက်ပြီး ဆင့်ပွားသင်တန်းကိုလည်း အဆိုပါအရာရှိများက ထပ်ဆင့်ပို့ချသွားမည်ဖြစ်ကြောင်း သိရသည်။ (ခရိုင် မြန်/ဆက်)



ဖေဖော်ဝါရီ ၂၃ ရက် ဘရူနိုင်းဒါရူဆလမ်နိုင်ငံ၏ (၃၁) ကြိမ်မြောက် အမျိုးသားနေ့အထိမ်းအမှတ် ဧည့်ခံပွဲအခမ်းအနားတက်ရောက်လာသည့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးအေးမြင့်ကြိုအား မြန်မာနိုင်ငံဆိုင်ရာ ဘရူနိုင်း ဒါရူဆလမ်နိုင်ငံ သံအမတ်ကြီး H.E. Pehin Paduka Haji Abdu'r Rahmani Dato Paduka Haji Basir ကြိုဆိုနှုတ်ဆက်စဉ်။ (သတင်းစဉ်)

နိုင်ငံဘက်စုံ တည်ဆောက်ဖို့ မှန်မှန်ကန်ကန် အခွန်ပေးစို့

ပြည်တွင်းသတင်း

သတ္တမအကြိမ် နိုင်ငံတော်သံဃမဟာနာယကအဖွဲ့ (၄၇)ပါးစုံညီ သတ္တမအစည်းအဝေး ဒုတိယနေ့ကျင်းပ

ရန်ကုန် ဖေဖော်ဝါရီ ၂၃

သတ္တမအကြိမ် နိုင်ငံတော် သံဃမဟာနာယကအဖွဲ့ (၄၇)ပါးစုံညီ သတ္တမအစည်းအဝေး ဒုတိယနေ့ကို ရန်ကုန်တိုင်းဒေသကြီး မရမ်းကုန်း မြို့နယ် သီရိမင်္ဂလာကမ္ဘာအေး ကုန်းမြေ ဝိဇယမင်္ဂလာဓမ္မသာယာဝိညာဉ် ယနေ့နံနက် ၈ နာရီ၌ ကျင်းပသည်။ အဆိုပါ အစည်းအဝေးသို့ နိုင်ငံတော် သံဃမဟာနာယကအဖွဲ့ ဥက္ကဋ္ဌ အဘိဓဇမဟာရဋ္ဌဂုဏ၊ အဘိဓဇအဂ္ဂ မဟာ သဒ္ဓမ္မဇောတိက ဒေါက်တာ ဘဒ္ဒန္တ ကုမာရာဘိဝံသ၊ နိုင်ငံတော် သံဃမဟာနာယက ဆရာတော်ကြီး များ၊ သာသနာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်း၊ သာသနာရေးဦးစီးဌာန ညွှန်ကြားရေး မျှော်မှန်း ဦးစီးဌာန/ပြည်နယ်မှ သာသနာရေးမှူးများ၊ သာသနာရေး ဦးစီးဌာနမှ အရာထမ်းများ တက် ရောက်ကြသည်။ ထို့နောက် နိုင်ငံတော်သံဃမဟာ နာယကအဖွဲ့ဥက္ကဋ္ဌ ဆရာတော်က သဘာဝတရားအဖြစ်ဆောင်ရွက်တော်မူ ပြီး တွဲဖက်အကျိုးတော်ဆောင် ဆရာ တော် ဘဒ္ဒန္တအဂ္ဂဓမ္မ (အဂ္ဂမဟာ ပဏ္ဍိတ ဒွိပိဋကဓရ)က အခမ်းအနား မှုးအဖြစ် ဆောင်ရွက်တော်မူသည်။

ကြောင်းနှင့် ကြွရောက်တော်မူလာကြ သော နိုင်ငံတော် သံဃမဟာနာယက ဆရာတော်ကြီးများ၏ အရေအတွက် ကို ဖတ်ကြားလျှောက်ထားပြီး အစည်းအဝေးထဲမြောက်အောင်မြင် ကြောင်း ကြေညာသည်။ ယင်းနောက် သတ္တမအကြိမ် နိုင်ငံတော်သံဃမဟာနာယကအဖွဲ့ (တတိယအဖွဲ့ခွဲ)၏ ဆောင်ရွက်ချက် များအနက် ဝိနိစ္ဆယရေးရာဆောင်ရွက် ချက်များအပေါ် အဂ္ဂမဟာပဏ္ဍိတ ဘဒ္ဒန္တသုဓရဓ ကလည်းကောင်း၊ သာသနာရေးရာဆောင်ရွက်ချက်များ အပေါ် မဟာဝန္တဝါစကပဏ္ဍိတ ဘဒ္ဒန္တနန္ဒသာရ ကလည်းကောင်း၊ ပညာရေးရာ ဆောင်ရွက်ချက်များ အပေါ် ဓမ္မာစရိယဘဒ္ဒန္တအင်္ဂီရ ဆရာတော်ကလည်းကောင်း ဝေဖန် ဆွေးနွေးတော်မူကြသည်။ ထို့နောက် နိုင်ငံတော်ဗဟိုသံဃာ့ ဝန်ဆောင်ဆရာတော်များ အကြံပြု တင်ပြလာသော ကိစ္စများနှင့် စပ်လျဉ်း ၍လည်းကောင်း၊ သတ္တမအကြိမ် နိုင်ငံတော် ဗဟိုသံဃာ့ဝန်ဆောင်အဖွဲ့ တတိယအစည်းအဝေး အစီအစဉ်များ ကို အတည်ပြုချက်ရယူရန် ကိစ္စနှင့် စပ်လျဉ်း၍လည်းကောင်း၊ တိုင်းဒေသ ကြီး/ပြည်နယ်များအတွင်းရှိ သာ သနာရေးဆိုင်ရာကိစ္စများနှင့် စပ် လျဉ်း၍လည်းကောင်း ဆွေးနွေး



ဆုံးဖြတ်တော်မူကြပြီး နံနက်ပိုင်း အစည်းအဝေးကို ခေတ္တရပ်နားသည်။ မွန်းလွဲ ၁ နာရီတွင် အစည်း အဝေးကို ပြန်လည်ကျင်းပရာတွင် သာသနာရေးဆိုင်ရာကိစ္စများကို တင်ပြဆွေးနွေးခြင်း၊ သတ္တမအကြိမ် နိုင်ငံတော်သံဃမဟာနာယကအဖွဲ့၊ တတိယအဖွဲ့ခွဲ၏ တာဝန်ကျရာကာလ အတွင်း ဆောင်ရွက်ချက်အစီရင်ခံစာ နှင့် စပ်လျဉ်း၍လည်းကောင်း ဝေဖန် ဆွေးနွေး ဆုံးဖြတ်တော်မူကြခြင်း အပေါ် ဝိနိစ္ဆယရေးရာဆောင်ရွက် ချက်များအပေါ် အဂ္ဂမဟာသဒ္ဓမ္မ

ဇောတိကဓမ္မာစရိယာဆရာ ဆရာ တော်ကလည်းကောင်း၊ သာသနာ ရေးရာ ဆောင်ရွက်ချက်များအပေါ် စေတီယင်္ဂါက ဘဒ္ဒန္တသီလာစာရာ ဘိဝံသကလည်းကောင်း၊ ပညာရေးရာ ဆောင် ရွက် ချက်များအပေါ် အဂ္ဂ မဟာဝန္တဝါစကပဏ္ဍိတ၊ အဂ္ဂမဟာ သဒ္ဓမ္မဇောတိကဓမ္မာစရိယ၊ အစိုးရ ဓမ္မာစရိယ ဘဒ္ဒန္တစိန္တာလာကံသာရ ဆရာတော်ကလည်း ပြန်ကြား လျှောက်ထားတော်မူသည်။ ယင်းနောက် သတ္တမအကြိမ် နိုင်ငံတော် သံဃမဟာနာယကအဖွဲ့

တတိယအဖွဲ့ခွဲ၏ ဒုတိယအကြိမ် တာဝန်ကျရာကာလအတွင်း ဆောင် ရွက်ချက်အစီရင်ခံစာကို တွဲဖက် အကျိုးတော်ဆောင်ဆရာတော် အဂ္ဂ မဟာပဏ္ဍိတ ဒွိပိဋကဓရ ဘဒ္ဒန္တ အဂ္ဂ ဓမ္မာ အတည်ပြုချက်ရယူတော် မူသည်။ အစည်းအဝေးသို့ ကြွရောက် တော်မူလာကြသည့် ဆရာတော်များ အားလုံးက “ဇယန္တော ဗောဓိယာ မူလေ” အစချီသော (၂)ဂါထာကို သုံးကြိမ်ခေါ်ဆိုလျက် သတ္တမအကြိမ် နိုင်ငံတော် သံဃမဟာနာယကအဖွဲ့

(၄၇)ပါးစုံညီ သတ္တမအစည်းအဝေး ဒုတိယနေ့ကို မွန်းလွဲ ၂ နာရီ ၄၅ မိနစ်တွင် ရပ်သိမ်းလိုက်သည်။ ကြွရောက်တော်မူလာကြသည့် ဆရာတော်ကြီးများအား တစ်နေ့တာ ဆွမ်းဆက်ကပ်လှူဒါန်းသော အလှူ ရှင်မှာ ကျိက္ကဆံဝေဠုဝန်(ရွှေကျင်) ကျောင်းတိုက်ဆရာတော် ဘဒ္ဒန္တ မာနိတနှင့် တပည့် ဒါယကာ ဒါယိ ကာမများမှ (စုဒ္ဓသမအကြိမ်မြောက်) ဆွမ်းဆက်ကပ် လှူဒါန်းကြောင်း သတင်းရရှိသည်။ (သတင်းစဉ်)

လောကီကိုင်ဒေသ တိုက်ပွဲဝင်စစ်သည်များအတွက် အန္တရာယ်ကင်းပရိတ်တရားတော်များရွတ်ပတ်

နေပြည်တော် ဖေဖော်ဝါရီ ၂၃

လောကီကိုင်ဒေသ၌ တိုက်ပွဲဝင်နေကြသော တိုက်ပွဲဝင်စစ်သည်တော်များ အတွက် အန္တရာယ်ကင်းပရိတ်တရားတော်များရွတ်ပတ်ခြင်းများကို ယနေ့ နံနက်၌ ညဦးပိုင်းတွင် နေပြည်တော်ကောင်စီ ပျဉ်းမနားမြို့နယ် မဟာဝိသုတာ ရာမ(ဈေးကုန်းကျောင်းတိုက်)၌ ကျင်းပသည်။ တက္ကသိုလ်များ“ရေဆင်း”ပရိတ်အသင်းမှ ကျောင်းသား ကျောင်းသူများ ဦးဆောင်၍ လောကီကိုင်ဒေသ၌ ကျဆုံးခဲ့သော တိုက်ပွဲဝင်စစ်သည်တော်များ အား ရည်စူးကာ ဆွမ်းဆက်ကပ်အမျှပေးဝေခြင်းများ အခမ်းအနားကို ယနေ့ နံနက်ပိုင်းတွင်ကျင်းပပြီး ညနေပိုင်းတွင် မဟာဝိသုတာရာမ(ဈေးကုန်းကျောင်း

တိုက်)အပြင် ၁၀၈ ဆူ အောင်တော်မူစေတီတော်မြတ်၌ ဆီမီးထွန်းညှိပူဇော်၍ ဈေးကုန်းကျောင်းတိုက်ဆရာတော် အဘိဓဇမဟာရဋ္ဌဂုဏဘဒ္ဒန္တကဝိသာရ ဦးဆောင်သော သံဃာတော်အပါး ၁၅၀ က အမျှအတန်း ပေးဝေခြင်းနှင့် တိုက်ပွဲဝင်စစ်သည်တော်များအတွက် အန္တရာယ်ကင်းပရိတ်တရားတော်များ ရွတ်ပတ်သရဇ္ဈာယ်ချီးမြှင့်သည်။ တက္ကသိုလ်ကျောင်းသား ကျောင်းသူ ၄၀၀ ကျော်ဖြင့် ဖွဲ့စည်းထားသော တက္ကသိုလ်များ “ရေဆင်း”ပရိတ်အသင်းအနေဖြင့် လူငယ်များ၏ စာရိတ္တ ကြံ့ခိုင်ရေးနှင့် ပရိတ်တလူမှုအကျိုးဆောင်လုပ်ငန်းများ စဉ်ဆက်မပြတ် လုပ်ဆောင်လျက်ရှိကြောင်း သိရသည်။ ကိုကိုနေ

ဦးမြအောင် ခေါင်းဆောင်သည့် ရှမ်း/ ဓနု တိုင်းရင်းသားစည်းလုံးညီညွတ် ရေး ပါတီဝင် ၁၉ ဦး စုစုပေါင်း ၅၀၈ ဦးတို့သည် ယနေ့ နံနက်ပိုင်းတွင် နေပြည်တော်ရှိ လွှတ်တော် အဆောက်အအုံ၌ ကျင်းပသည့် ပထမအကြိမ် ပြည်သူ့လွှတ်တော်(၁၂) ကြိမ်မြောက် ပုံမှန်အစည်းအဝေး ၂၀ ရက်မြောက်နေ့ ကျင်းပနေမှုနှင့် လွှတ်တော် အဆောက်အအုံများကို လေ့လာကြည့်ရှုသည်။ (သတင်းစဉ်)

မင်းဘူးစစ်မှုထမ်းဟောင်းအဖွဲ့ ရှေ့တန်းရောက်စစ်သည်များကို ငွေလှူဒါန်း

မင်းဘူး ဖေဖော်ဝါရီ ၂၃

မကွေးတိုင်းဒေသကြီး မင်းဘူးမြို့နယ် စစ်မှုထမ်းဟောင်းအဖွဲ့မှ အစည်း အဝေးခန်းမ၌ ရှေ့တန်းရောက် တိုက်ပွဲဝင်စစ်သည်နှင့် ရဲမေများအား အလှူ ငွေပေးအပ်လှူဒါန်းပွဲကို ဖေဖော်ဝါရီ ၂၂ ရက်က ကျင်းပခဲ့သည်။ အဆိုပါလှူဒါန်းပွဲတွင် စစ်မှုထမ်းဟောင်းအဖွဲ့ဝင်နှင့် အရန်အဖွဲ့ဝင်များ တက်ရောက်ကြပြီး မြို့နယ်အဖွဲ့ အတွင်းရေးမှူးတပ်ခွဲ၊ တပ်ကြပ်ကြီး ချစ်တင် (ငြိမ်း)က တိုက်ပွဲဝင်စစ်သည်နှင့် ရဲမေများအား အလှူငွေကျပ် ၃၀၀၀၀ ကို လှူဒါန်းခဲ့ပြီး မင်းဘူးမြို့နယ် စစ်မှုထမ်းဟောင်းအဖွဲ့သည် တပ်မတော်၏ အရန်အင်အားအဖြစ် ထာဝစဉ်ရပ်တည်၍ ကျရာတာဝန်များကို ထမ်းဆောင် သွားကြရန် ဆုံးဖြတ်ကြကြောင်း သိရသည်။ စစ်ကြည်(စလင်း)

လောကီကိုင်ဒေသမှ တိုက်ပွဲရှောင်ပြည်သူများအတွက် အလှူငွေနှင့် ပစ္စည်းများ ဆက်သွယ်လှူဒါန်းနိုင်

ရှမ်းပြည်နယ်(မြောက်ပိုင်း)လောကီကိုင်ဒေသမှ တိုက်ပွဲရှောင်ပြည်သူများ အတွက် စေတနာရှင်ပြည်သူများအနေဖြင့် တစ်ဦးချင်းအနေဖြင့်သော်လည်းကောင်း၊ အသင်းအဖွဲ့အနေဖြင့်သော်လည်းကောင်း၊ အလှူငွေနှင့် ပစ္စည်းများ လှူဒါန်းလိုပါက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနရှိ အောက်ပါလိပ်စာများသို့ ဆက်သွယ်လှူဒါန်းနိုင်ပါသည်-

- ၁။ ညွှန်ကြားရေးမှူး (စီမံခန့်ခွဲမှုဌာန) ၀၆၇-၄၀၄၃၁၆၊ ၀၉၂၀၂၄၉၀ ကယ်ဆယ်ရေးနှင့်ပြန်လည်နေရာချထားရေးဦးစီးဌာန၊ ရုံးအမှတ်(၂၃) နေပြည်တော်
- ၂။ ညွှန်ကြားရေးမှူး(ကယ်ဆယ်ရေးဌာန) ၀၆၇-၄၀၄၃၁၈၊ ၀၉၄၄၁၂၀၈၆၅ ကယ်ဆယ်ရေးနှင့်ပြန်လည်နေရာချထားရေးဦးစီးဌာန၊ ရုံးအမှတ်(၂၃) နေပြည်တော်
- ၃။ ညွှန်ကြားရေးမှူး(ရန်ကုန်တိုင်းဒေသကြီးဦးစီးမှူး) ၀၁-၅၂၇၂၆၊ ၀၉၈၆၀၁၀၆၄ အမှတ်(၃)ရပ်ကွက်၊ မရမ်းကုန်းမြို့နယ်၊ ကျိုက်ပိုင်းဘုရားလမ်း၊ ရန်ကုန်မြို့၊ ကယ်ဆယ်ရေးနှင့်ပြန်လည်နေရာချထားရေးဦးစီးဌာန
- ၄။ ညွှန်ကြားရေးမှူး(မန္တလေးတိုင်းဒေသကြီးဦးစီးမှူး) ၀၂-၃၉၄၅၇၊ ၀၉၄၃၁၂၀၈၆၇ ၃၄ x ၃၅ ကြား၊ ၆၄ x ၆၅ ကြား၊ ခရိုင်တရားရုံးအနီး၊ ချမ်းအေး သာစံမြို့နယ်၊ မန္တလေးမြို့၊ ကယ်ဆယ်ရေးနှင့်ပြန်လည်နေရာချထားရေးဦးစီးဌာန
- ၅။ ဒုတိယညွှန်ကြားရေးမှူး(လားရှိုးခရိုင်ဦးစီးမှူး) အတွင်းရေးမှူး(အလှူငွေနှင့် ပစ္စည်းများလက်ခံရေးကော်မတီ) ၀၈၂-၃၀၁၀၆၊ ၀၉၃၆၀၀၈၃၅ ရပ်ကွက်(၁)၊ နယ်မြေ(၈)၊ ရန်ကုန်တိုင်းအောင်ဘုရားအနီး၊ လားရှိုးမြို့၊ ကယ်ဆယ်ရေးနှင့်ပြန်လည်နေရာချထားရေးဦးစီးဌာန

တပ်မတော်သားများအတွက် အလှူငွေနှင့် ပစ္စည်းများ ဆက်သွယ်လှူဒါန်းနိုင်

နိုင်ငံတော်ကာကွယ်ရေးတာဝန်ကို သက်စွန့်ကြီးပမ်းထမ်းရွက်နေကြ သော တပ်မတော်သားများအား ဂုဏ်ပြုသောအားဖြင့် အလှူငွေနှင့်ပစ္စည်းများ လှူဒါန်းလိုပါက အောက်ပါပုဂ္ဂိုလ်များထံ ဆက်သွယ်လှူဒါန်းနိုင်ပါသည်-

- (၁) ဒုတိယဗိုလ်မှူးကြီး သန့်ဇော် -၀၉-၇၃၂၀၆၆၆၉၊ ၀၃၁-၂၅၉၂၆ (ရန်ကုန်)
- (၂) ဒုတိယဗိုလ်မှူးကြီး ဝင်းနိုင်ထွေး -၀၉-၅၂၅၀၉၉၅၊ ၀၃၃-၃၆၀၃၃ (လားရှိုး)
- (၃) ဒုတိယဗိုလ်မှူးကြီး စိုးမြင့် -၀၉-၂၀၉၉၀၇၆၊ ၀၃၃-၃၃၀၆၅၊ ၀၃၃-၃၃၀၆၅၊ ၀၃၃-၃၃၀၇၁ (မန္တလေး)
- (၄) ဒုတိယဗိုလ်မှူးကြီး ရန်နောင် -၀၉-၃၉၁၀၆၅၃၀၊ ၀၉-၃၆၁၉၂၉၃၊ ၀၃၄-၃၂၀၇၀(တောင်ကြီး)

ဥပဒေရေးရာ

National Network for Education Reform (NNER)နှင့် ဒီမိုကရေစီပညာရေးလှုပ်ရှားမှု ဦးဆောင်ကော်မတီတို့မှ ကိုယ်စားလှယ်များကိုယ်စား ခေါက်တာသိန်းလွင်၊ ခေါက်တာညိုညိုသင်းနှင့် ဦးအောင်မိုင်းဆန်းတို့ လက်မှတ်ရေးထိုးတင်သွင်းထားသည့် အမျိုးသားပညာရေးဥပဒေကို ပြင်ဆင်သည့်ဥပဒေကြမ်းနှင့် ပတ်သက် ပြီး ရှုထောင့်အမျိုးမျိုးမှ သုံးသပ်ရေးသားသည့် ဆောင်းပါးများအနက် သတင်းနှင့်စာနယ်ဇင်းလုပ်ငန်း၏ အများပြည်သူဝန်ဆောင်မှုမီဒီယာဆိုင်ရာ စံနှုန်းများနှင့်ကိုက်ညီသော ဆောင်းပါးများကို ရွေးချယ်ဖော်ပြပေးသွားမည်ဖြစ်ပါသည်။ ဆောင်းပါးတွင်ဖော်ပြထားသည့် သုံးသပ်ချက်များသည် ဆောင်းပါးရှင်၏ ကိုယ်ပိုင်ရှုမြင်သုံးသပ်ချက်များသာဖြစ်ပြီး သတင်းနှင့်စာနယ်ဇင်းလုပ်ငန်း၏ အယူအဆမဟုတ်ပါ။ အမျိုးသားပညာရေးဥပဒေကို စိတ်ဝင်စားသူများအနေဖြင့်လည်း ဆောင်းပါးများ ရေးသားပေးပို့နိုင်ပြီး သတင်းနှင့်စာနယ်ဇင်းလုပ်ငန်း၏ မူဝါဒနှင့်ကိုက်ညီပါက ဖော်ပြပေးသွားမည်ဖြစ်ပါသည်။

ဖွဲ့စည်းပုံအခြေခံဥပဒေဘောင်ကိုကျော်တဲ့ ပညာရေးဥပဒေမဖြစ်သင့်ပါ

ကျော်မျိုးသိန်း-သပြေကုန်း

သောအချက်သည် ဖွဲ့စည်းပုံအခြေခံဥပဒေနှင့် ညီညွတ်မှုမရှိခြင်း၊ ပြည်ထောင်စုအဆင့်ရှိ ဝန်ကြီးဌာန များ၏ လုပ်ပိုင်ခွင့်ကို ဝင်ရောက်စွက်ဖက်ရာ သဘော ရောက်နေပါသည်။ ထုတ်ပြန်ပြီးတဲ့ အခြားဥပဒေတွေ မှာလည်း သက်ဆိုင်ရာဝန်ကြီးဌာနကိုသာ လုပ်ပိုင်ခွင့် ပေးထားပါသည်။ အင်ဂျင်နီယာကောင်စီလို တတိယ အဖွဲ့အစည်းမျိုးတွင်ပင် ကောင်စီကိုသာ ထိုလုပ်ပိုင်ခွင့်မျိုး ပေးထားတာကို လေ့လာလျှင် တွေ့နိုင်ပါသည်။ တည်ဆဲ အမျိုးသားပညာရေးဥပဒေ ပုဒ်မ ၆၉ ပုဒ်မခွဲ (က)တွင် ဖော်ပြထားချက်ကို ပညာရေးဝန်ကြီးဌာနက ပြင်ဆင် ပေးပို့သော “ဝန်ကြီးဌာနနှင့် သက်ဆိုင်ရာဝန်ကြီးဌာန များသည် အစိုးရအဖွဲ့၏ သဘောတူညီချက်ဖြင့် လိုအပ် သောနည်းဥပဒေများ၊ အမိန့်၊ အမိန့်ကြော်ငြာစာ၊ ညွှန်ကြားချက်၊ လုပ်ထုံးလုပ်နည်း၊ စည်းမျဉ်းနှင့် စည်းကမ်းများကို ထုတ်ပြန်နိုင်သည်” ဟုသာ ထည့်သွင်း ပြဋ္ဌာန်းသင့်ပါသည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံ အခြေခံဥပဒေကို နိုင်ငံသားတိုင်း လေးစားလိုက်နာပါမှ အထူးသဖြင့် ဥပဒေပြုသူများက စံပြအဖြစ် ပိုမိုလေးစား လိုက်နာပြုမူသာလျှင် ဒီမိုကရေစီ လူ့ဘောင်အဖွဲ့အစည်း ကို အမြန်ရောက်နိုင်မှာပါ။ ဘာဖြစ်လို့လဲဆိုတော့ “ဒီမိုကရေစီလူ့အဖွဲ့အစည်းမှာထိပ်ဆုံးက တန်ဖိုးထား ရမယ့်အရာကတော့ ဥပဒေကို လေးစားလိုက်နာတန်ဖိုး ထားတဲ့ အသိနှင့်အကျင့်တရား ထွန်းကားနေရေး” ပဲ ဖြစ်ပါတယ်။ သို့ပါ၍ အမျိုးသားပညာရေးဥပဒေဟာ လည်း ဖွဲ့စည်းပုံအခြေခံဥပဒေကို လေးစားလိုက်နာတဲ့ ဥပဒေဖြစ်ကို ဖြစ်ရပါမယ်။ ဆရာကြီးတက္ကသိုလ် ဘုန်းနိုင်ရဲ့ “စာဖတ်သူပေါ့၊ ခေါင်းကိုကျော်၍၊ ငါသော် ဆရာ၊ မလုပ်ပါတည်း” ဆိုသကဲ့သို့ ဖွဲ့စည်းပုံ အခြေခံ

မြန်မာ့အနာဂတ်ဖွံ့ဖြိုးမှုရဲ့အခြေခံဖြစ်တဲ့ ပညာရေး ကို ရေရှည်တည်တံ့ခိုင်မြဲပြီး လက်တွေ့ အကောင် အထည်ဖော်နိုင်တဲ့ ပညာရေးမျိုးပေါ်ထွန်းလာစေရန် အမျိုးသားပညာရေးဥပဒေပြဋ္ဌာန်းခဲ့ပါတယ်။ ပြဋ္ဌာန်းခဲ့တဲ့ ဥပဒေကို NNER နှင့် ဒီမိုကရေစီပညာရေး ဦးဆောင် ကော်မတီတို့မှ ဦးဆောင်ကန့်ကွက်ခဲ့လို့ (၄)ပွင့်ဆိုင် ဆွေးနွေးပွဲတွေ ဆောင်ရွက်ခဲ့ပါတယ်။ ပြီးတော့ NNER နှင့် ဒီမိုကရေစီပညာရေး ဦးဆောင်ကော်မတီတို့မှ ပြင်ထားတဲ့ “အမျိုးသားပညာရေးဥပဒေကို ပြင်ဆင်သည့် ဥပဒေကြမ်း” တစ်ခု ပေါ်ထွက်လာခဲ့ပါတယ်။ ၁၈-၂-၂၀၁၅ နေ့တွင် “ပြည်သူများသိရှိလေ့လာ အကြံပြုနိုင် ရန်” နိုင်ငံပိုင်သတင်းစာများမှ တရားဝင်ဖိတ်ခေါ်ခဲ့ လို့ “ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံ အခြေခံဥပဒေ” ကို မထုတ်ပြန်ဘဲ အကြံပြုလိုပါတယ်။

အကြံပြုရသည့်အကြောင်းအရင်းမှာ ဖွဲ့စည်းပုံ အခြေခံဥပဒေ အခန်း(၁) နိုင်ငံတော်အခြေခံမူများ ပုဒ်မ ၄၈ တွင် “နိုင်ငံတော်အခြေခံမူများသည် ဥပဒေပြု လွှတ်တော်များက ဥပဒေပြဋ္ဌာန်းရာတွင်လည်းကောင်း၊ ဤဖွဲ့စည်းပုံအခြေခံဥပဒေနှင့် အခြားဥပဒေပါ ပြဋ္ဌာန်း ချက်များကို သက်ဆိုင်ရာက အနက်အဓိပ္ပာယ်ဖွင့်ဆိုရာ တွင်လည်းကောင်း လိုက်နာရမည့် လမ်းညွှန်များဖြစ် သည်” ဟု ဖော်ပြထားပါသည်။ ထို့အတူ ဖွဲ့စည်းပုံ အခြေခံဥပဒေ ပုဒ်မ ၄၄ တွင် “ဤဖွဲ့စည်းပုံအခြေခံ ဥပဒေသည် နိုင်ငံတော်အတွင်းရှိ ဥပဒေအားလုံး၏ အခြေခံဥပဒေဖြစ်သည်” ဟု ဆိုထားလို့ပါ။ နိုင်ငံအတွင်း ရှိ မည်သည့်ဥပဒေမဆို တည်ဆဲဖွဲ့စည်းပုံအခြေခံဥပဒေ “မူဘောင်” နှင့်သာ ကိုက်ညီရပါမယ်။ မည်သည့်ဥပဒေမှ ယင်းမူဘောင်ကို ကျော်လွှားခွင့်မရှိဆိုတာကို အရင် သတိတပီး ဥပဒေများကို ရေးဆွဲရပါမယ်။

ဖွဲ့စည်းပုံအခြေခံဥပဒေ အခန်း(၁) နိုင်ငံတော် အခြေခံမူထဲတွင် ပါဝင်သော ပုဒ်မ ၂၈ ၏ ပုဒ်မခွဲ(ဂ) တွင် “အခမဲ့မသင်မနေရ မူလတန်းပညာရေးစနစ်ကို ဖော်ဆောင်မည်” ဟု ဝါရှိပါတယ်။ ယခုအမျိုးသားပညာ ရေးဥပဒေကို ပြင်ဆင်သည့် ဥပဒေကြမ်း၏ ပြင်ဆင်ချက် အပိုဒ် (၁၉)တွင် အမျိုးသားပညာရေးဥပဒေ ပုဒ်မ(၄) ပုဒ်မခွဲ (ည)အား(ပ)အဖြစ် အောက်ပါအတိုင်း အစားထိုး မည်။ “အခမဲ့မသင်မနေရ အလယ်တန်းပညာရေးကို အကောင် အထည်ဖော်ရေး” ဟု ဖော်ပြထားပါသည်။ ထို့အတူ ယင်းအမျိုးသားပညာရေးဥပဒေကို ပြင် ဆင်သည့်ဥပဒေကြမ်း အပိုဒ်(၂၄)တွင်လည်း အမျိုးသား ပညာရေးဥပဒေ ပုဒ်မ ၁၇ ကို အောက်ပါအတိုင်း အစားထိုးမည်။ “၁၇။ အခမဲ့မသင်မနေရ အလယ်တန်းပညာရေးကို ဆောင်ရွက်မည်” လို့ ဖော်ပြထားပြန်ပါတယ်။

အဆိုပါပြင်ဆင်ချက် (၂)ခုစလုံးသည် ရည်ရွယ်ချက် အားဖြင့် မဆိုးဟုပြင်သော်လည်း တည်ဆဲဖွဲ့စည်းပုံ အခြေခံဥပဒေ ပုဒ်မ ၂၈(ဂ)နှင့် ညီညွတ်မှုမရှိခြင်း၊ ဘောင်ကျော်နေခြင်းဖြစ်ကြောင်း လေ့လာမိပါတယ်။ ဆန္ဒကိုသာဦးစားပေးလွန်းသဖြင့် ဖွဲ့စည်းပုံအခြေခံဥပဒေ ဘောင်ကို သတိမထားမိဟန်တူပါတယ်။ အဆိုပြင်ဆင် ချက်သည် ပုဂ္ဂိုလ်ရေးအရ ငြင်းဆိုရန်မရှိသော်လည်း ဥပဒေကို လေးစားလိုက်နာသဖြင့် လက်ခံနိုင်ခြင်း မရှိပါဟု ပြောပါရစေ။

တည်ဆဲအမျိုးသားပညာရေးဥပဒေ ပုဒ်မ(၁၇)တွင် သုံးနှုန်းထားမှုကိုကြည့်လျှင် “အခမဲ့မသင်မနေရ မူလ တန်းပညာရေးကိုဦးတည်ဖော်ဆောင်ပြီး အဆင့်ဆင့် တိုးချဲ့ဆောင်ရွက်မည်” ဟုပါရှိပါတယ်။ ဖွဲ့စည်းပုံအခြေခံ ဥပဒေပါ ပုဒ်မ ၂၈ (ဂ)၏ မူဘောင်ကို လုံးဝကျော်လွန်ခြင်း မရှိပါ။ ထို့အတူ အခြေအနေပေးခဲ့လျှင် အခမဲ့မသင်မနေရ ပညာရေးကို အလယ်တန်းနှင့်အခြေခံပညာအထက်တန်း အထိ တိုးချဲ့မြှင့်တင်ဆောင်ရွက်နိုင်ရန် လမ်းဖွင့်ပေးထား ပါတယ်။ ရေရှည်ဖွံ့ဖြိုးမှုကို ဦးတည်ထားပါတယ်။

တည်ဆဲ အမျိုးသားပညာရေးဥပဒေ ပုဒ်မ(၁၇)အတိုင်း ထားရှိခြင်းက ပိုပြီးလျော်တန်ပါတယ်။ ဖွဲ့စည်းပုံအခြေခံ ဥပဒေနှင့် ကိုက်ညီခြင်းမရှိသော ယခုပြင်ဆင်ချက်ကို အသစ်ပေါ်ထွန်းလာမည့် အမျိုးသားပညာရေး ဥပဒေတွင် မထည့်သွင်းခြင်းဖြင့် ဖွဲ့စည်းပုံအခြေခံဥပဒေကို လိုက်နာသင့်သည်ဟု မြင်မိပါတယ်။

ဝန်ထမ်းများ၏ ပါတီနိုင်ငံရေးကင်းရှင်းမှုနှင့် ပတ် သက်၍ ဖွဲ့စည်းပုံအခြေခံဥပဒေ ပုဒ်မ “၂၆ (က) နိုင်ငံ ဝန်ထမ်းများသည် ပါတီနိုင်ငံရေးကင်းရှင်းရမည်” ဟု အတိအလင်းပြဋ္ဌာန်းထားပါသည်။ ဆရာများသည် နိုင်ငံ ဝန်ထမ်းဖြစ်ပါတယ်။ ပြည်သူ့ဘဏ္ဍာကို ရယူခံစားသူများ ဖြစ်ပါတယ်။ ပြည်သူပေးသော လစာခံစားသူ ဆရာ၊ ဆရာမများသည် ပြည်သူက ရွေးချယ်တင်မြှောက်ထား သောအစိုးရနှင့် ပြည်သူ့အတွက်မဟုတ်ဘဲ တစ်ပါတီ၊ တစ်ဖွဲ့အတွက် မဖြစ်သင့်ပါ။ ပါတီနိုင်ငံရေး ကင်းရှင်းရ ပါမယ်။ ယခုပြင်ဆင်ချက် ဥပဒေမူကြမ်းသည် ဖွဲ့စည်းပုံ အခြေခံဥပဒေနှင့် လုံးဝဆန့်ကျင်နေပါသဖြင့် ပြင်ဆင် ချက်ဥပဒေမူကြမ်းမှ ပုဒ်မ ၂၂ ပုဒ်မခွဲ (ခ) အပိုဒ် (ယယ) တွင် ဖော်ပြထားသော “နှစ်သက်ရာပါတီသို့ ဝင်ရောက်ခွင့် ရှိသည်” ဆိုသည့်အချက်ကို ဥပဒေတွင် မပြဋ္ဌာန်းသင့်ပါ။ ပြဋ္ဌာန်းခဲ့လျှင် အခြားသော နိုင်ငံဝန်ထမ်းများကိုပါ ဆက်လက်ခွင့်ပြုရမည်ဖြစ်ပြီး တို့ပါတီသစ္စာခံ၊ ဒီပါတီ သစ္စာခံတဲ့ဝန်ထမ်းများဖြစ်လာပြီး အချင်းချင်း စိတ်ဝမ်း ကွဲကာ အစိုးရယန္တရားလည်ပတ်မှုကို ထိခိုက်သွားနိုင် တယ်လို့ မြင်မိပါတယ်။

ဖွဲ့စည်းပုံအခြေခံဥပဒေ ပုဒ်မ ၃၆ တွင် “နိုင်ငံတော် သည် ပညာထူးချွန်သော နိုင်ငံသားများအား လူမျိုး၊ ကိုးကွယ်ရာဘာသာ၊ အမျိုးသား၊ အမျိုးသမီး၊ ခွဲခြားမှုမထား ဘဲ၊ ယင်းတို့၏အရည်အချင်းအလိုက် ချီးမြှောက်ထောက်ပံ့ မည်” လို့ပါရှိပါတယ်။ တည်ဆဲအမျိုးသားပညာရေးဥပဒေ ပုဒ်မ ၄၉ ပုဒ်မခွဲ(ဂ)တွင် “ထူးချွန်သူများကို ထူးချွန်မှု

“ဒီမိုကရေစီလူ့အဖွဲ့အစည်းမှာထိပ်ဆုံးက တန်ဖိုးထားရမယ့်အရာကတော့ ဥပဒေကို လေးစားလိုက်နာ တန်ဖိုးထားတဲ့ အသိနှင့်အကျင့်တရား ထွန်းကားနေရေး” ပဲ ဖြစ်ပါတယ်။ သို့ပါ၍ အမျိုးသားပညာရေးဥပဒေဟာ လည်း ဖွဲ့စည်းပုံအခြေခံဥပဒေကို လေးစားလိုက်နာတဲ့ ဥပဒေ ဖြစ်ရပါမယ်။

အလိုက် ချီးမြှင့်သည့် အစီအစဉ်များထားရှိရမည်” လို့ ပါရှိပြီး ပုဒ်မခွဲ(ယ)တွင် “ပညာထူးချွန်၍ ပညာသင်ယူရန် အခက် အခဲရှိသူများအတွက် ဆက်လက်ပညာသင်ယူနိုင်ရေး အစီ အစဉ်ကို ဖော်ဆောင်ပေးရမည်၊ ပြင်ပမှ ကူညီဆောင်ရွက် ခြင်းကို စိစစ်ခွင့်ပြုနိုင်သည်” လို့ ဖော်ပြထားပါသည်။ ယခုအမျိုးသားပညာရေးဥပဒေကို ပြင်ဆင်သည့်ဥပဒေ မူကြမ်း ပုဒ်မ ၅၁ တွင် “အမျိုးသားပညာရေးဥပဒေ ပုဒ်မ ၄၉ (ဂ)ကို ပယ်ဖျက်သည်” လို့ ပါရှိပါတယ်။ ထို့အတူ ယင်းပြင်ဆင်သည့် ဥပဒေမူကြမ်း ပုဒ်မ ၅၂ တွင် “အမျိုး သားပညာရေးဥပဒေပုဒ်မ ၄၉ ပုဒ်မခွဲ(ဃ) ကို အောက်ပါ အတိုင်း အစားထိုးသည်”။ “(ဃ) ပညာသင်ရန် အခက်အခဲရှိသူများနှင့် မသန် မစွမ်းသူများအတွက် ဆက်လက်ပညာသင်ယူနိုင်ရေး အစီ အစဉ်ကို ဖော်ဆောင်ပေးရမည်၊ ပြင်ပမှကူညီဆောင်ရွက် ခြင်းကို ခွင့်ပြုနိုင်သည်” ဟုဆိုပြီး “ထူးချွန်” ကို ဖြုတ်ခဲ့ ပါတယ်။ ဖွဲ့စည်းပုံအခြေခံဥပဒေပုဒ်မ ၃၆ တွင် အထက်တွင် ဖော်ပြသကဲ့သို့ “ထူးချွန်သူ” “ချီးမြှင့်” “ထောက်ပံ့” ဟူသောအပိုဒ်(၃)ပိုင်းပါရှိပါတယ်။ တည်ဆဲ

အမျိုးသားပညာရေးဥပဒေ ပုဒ်မ ၄၉ (ဂ)သည် “ထူးချွန်” သူကို “ချီးမြှင့်” သည့် အစီအစဉ် ဖြစ်၍ ဖွဲ့စည်းပုံအခြေခံ ဥပဒေ ပုဒ်မ ၃၆ အတိုင်း လိုက်နာဆောင်ရွက်ခြင်းပါ။ အပိုဒ်(ဃ)သည်လည်း “ထူးချွန်” ၍ အခက်အခဲရှိသူကို “ထောက်ပံ့” သည့်အစီအစဉ်ဖြစ်၍ အထက်ပါ ဖွဲ့စည်းပုံ အခြေခံဥပဒေ ပုဒ်မ ၃၆ ကို ထပ်မံတန်ဖိုးထား လိုက်နာ ခြင်းဖြစ်ပါတယ်။ ယခုပြင်ဆင်သည့် ဥပဒေကြမ်းတွင် တည်ဆဲဥပဒေအပိုဒ်(ဂ)ကို ဖြုတ်ခြင်းသည် ဖွဲ့စည်းပုံ အခြေခံဥပဒေ ပုဒ်မ ၃၆ ကို ဖျက်ကွယ်ပြုသည့်သဘော သက်ရောက်နေပါကြောင်း တင်ပြအပ်ပါသည်။ သို့ပါ၍ တည်ဆဲအမျိုးသားပညာရေးဥပဒေ ပုဒ်မ ၄၉ ပုဒ်မခွဲ(ဂ) အား လုံးဝမပယ်ဖျက်သင့်ပါ။ ချီးမြှင့်မြှောက်စားသင့်သူ ကို ချီးမြှင့်မြှောက်စားခြင်းဟာ မင်္ဂလာတရားတော်နှင့် ကိုက်ညီတာမို့ မြန်မာ့လူမှုအဖွဲ့အစည်းအတွက် အံဝင်ခွင် ကျသည့် ပြဋ္ဌာန်းချက်ဖြစ်ပါတယ်။

ထို့အတူ ယခုပြင်ဆင်သည့် ဥပဒေကြမ်း၏ အပိုဒ် ၇၂ တွင်အမျိုးသားပညာရေးဥပဒေ ပုဒ်မ ၆၉ ကို အောက်ပါ အတိုင်း အစားထိုးရမည်။ “၆၉။ ဝန်ကြီးဌာနနှင့် သက်ဆိုင်ရာဝန်ကြီးဌာနများသည် အစိုးရအဖွဲ့၏သဘောတူညီချက်ဖြင့် လိုအပ်သော နည်း ဥပဒေများ၊ စည်းမျဉ်း၊ စည်းကမ်းများကို ထုတ်ပြန်ရာတွင် ကျောင်းသားသမဂ္ဂကိုယ်စားလှယ်များ၊ ဆရာသမဂ္ဂ ကိုယ်စားလှယ်များ၊ မိဘများ၊ လွတ်လပ်သောပညာရှင် များ ပညာရေးဆိုင်ရာ အရပ်ဘက်အဖွဲ့အစည်းများ၏ အကြံ ပြုချက်များကို ရယူထည့်သွင်းရမည်” ဟု ဖော်ပြထားပါ တယ်။

ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံ အခြေခံဥပဒေ (၂၀၀၈) ပုဒ်မ ၉၇၊ ပုဒ်မခွဲ (က)တွင် ပြည်သူ့လွှတ်တော်သည် ဥပဒေတစ်ရပ်ပြဋ္ဌာန်းသည့်အခါ (၁)“ဖွဲ့စည်းပုံအခြေခံဥပဒေအရ ဖွဲ့စည်းသည့် ပြည် ထောင်စုအဆင့် အဖွဲ့အစည်း တစ်ရပ်ရပ်အား ယင်းဥပဒေ

နှင့် သက်ဆိုင်သည့် နည်းဥပဒေ၊ စည်းမျဉ်းနှင့်စည်းကမ်း များ ထုတ်ပြန်ခွင့်ကိုအပ်နှင်းနိုင်သည်” ဟုသာ ပါရှိထားပြီး အမိန့်ကြော်ငြာစာ ထုတ်ပြန်ရေးအတွက် မည်သည့် အဖွဲ့ အစည်းနှင့် လူပုဂ္ဂိုလ်များ၏အကြံဉာဏ်ကို ရယူရမည် ဟု ဖော်ပြမထားပါ။ အထက်ပါပြင်ဆင်ချက်၏ အဆုံး ပိုဒ်တွင် “ရယူထည့်သွင်းရမည်” ပါရှိသဖြင့် မဖြစ်မနေ လုပ်ရမည်ဟုအဓိပ္ပာယ်ပေါက်နေ၍ ပြည်ထောင်စုအဆင့် ရှိ ဝန်ကြီးဌာနကို အဖွဲ့အစည်း(သို့) လူပုဂ္ဂိုလ်များက ထိန်းချုပ်ထားသည့် သဘောပါရှိနေသည်မှာ ထင်ရှား ပါတယ်။ ထိုသို့ ဝန်ကြီးဌာနကို ပြင်ပအဖွဲ့အစည်း(သို့) လူပုဂ္ဂိုလ်က ထိန်းချုပ်ထားသည့် သဘောကို မည်သည့် နိုင်ငံ၏ ပညာရေးဥပဒေတွင်မျှ စာရေးသူလေ့လာမိ သလောက်မတွေ့မြင်မိပါ။ (စာရေးသူ ဗဟုသုတ နည်း တာလည်း ဖြစ်ကောင်းဖြစ်မည်၊ ပြင်ပေးကြပါ) အစိုးရ အဖွဲ့၊ ဝန်ကြီးဌာနတွေကို ကြိုက်သလောက်အကြံပြုပါ ပြုနိုင်ပါတယ်။ သို့သော် ငါတို့နဲ့တိုင်ပင်ပြီးမှ လုပ်ရမယ် ဆိုတဲ့လေသံမျိုးပါတဲ့ ဥပဒေမျိုးတော့ မဖြစ်သင့်ပါ။ ယခုပြင်ဆင်ချက်ဥပဒေကြမ်း အပိုဒ် ၇၂ တွင် ပါဝင်

ဥပဒေကိုကျော်နေပြီး သူလိုက်နာရမည့် ဥပဒေကို မလေးစား၊ မလိုက်နာသော ပညာရေးဥပဒေမဖြစ်သင့် ကြောင်း စာရေးသူရဲ့အမြင်ကို တင်ပြလိုက်ရပါတယ်။ “ဖွဲ့စည်းပုံအခြေခံဥပဒေကို မထိမဲ့မြင်ပြုတဲ့ ပညာရေး ဥပဒေပေါ်ထွန်းလာခြင်းဖြင့် နိုင်ငံသမိုင်းသည် အလွန်ပင် အကျည်းတန်တဲ့ဘဝကို ရောက်သွား” မှာ စိုးရိမ်မိလို့ ပါခင်ဗျာ။ သို့ပါ၍ မြန်မာ့လူ့အဖွဲ့အစည်း၏ ပကတိအခြေ အနေကိုအခြေပြုပြီး မြန်မာ့လူ့ဘောင် ရေရှည်ဖွံ့ဖြိုးမှုကို ဦးတည်တဲ့ အမျိုးသားပညာရေးဥပဒေတစ်ရပ် ပေါ်ထွန်း လာရန်အတွက် လွှတ်တော်ကိုယ်စားလှယ်ကြီးများက ဉာဏ်ပညာရင့်သန်မှု ဖြူဝင်သောစိတ်နှင့် တိုင်းပြည်ပေါ် ထားတဲ့ စေတနာတို့ ပူးပေါင်းပြီး အကောင်အထည် ဖော်ပေးကြပါရန် မေတ္တာရပ်ခံအပ်ပါတယ်။ လွှတ်တော် ကိုယ်စားလှယ်ကြီးများ အကောင်းဆုံးစွမ်းဆောင်နိုင် အောင် တိုင်းရင်းသားမိဘပြည်သူများနှင့် ဥပဒေပညာ ရှင်များကလည်း အချိန်မီ အကြံကောင်း ဉာဏ်ကောင်း ပေးကြပါရန် တိုက်တွန်းနှိုးဆော် လိုက်ပါတယ်။

ပြည်ထွင်းသတင်း

အမျိုးသားပညာရေးဥပဒေကို ပြင်ဆင်သည့်ဥပဒေကြမ်းနှင့်ပတ်သက်ပြီး NNER မှ သတင်းစာရှင်းလင်းပွဲပြုလုပ်

ရန်ကုန် ဖေဖော်ဝါရီ ၂၃

ပိုမိုကောင်းမွန်တိုးတက်မြှင့်တင်ပေးရန်အတွက် မြန်မာနိုင်ငံ၏ပညာရေးကဏ္ဍကို ပုံစံသစ်တစ်ရပ်အဖြစ် ပေါ်ပေါက်လာစေရန်အတွက် အမျိုးသားပညာရေးဥပဒေကို ပြင်ဆင်ပေးရန်ကန့်ကွက်ဆန္ဒပြုမှုများ ဖြစ်ပေါ်ခဲ့ပြီးနောက် သက်ဆိုင်ရာတာဝန်ရှိသူများသည် ရလဒ်ထွက်ပေါ်လာသည်အထိ အကြိမ်ကြိမ်ညှိနှိုင်းဆွေးနွေးမှုများ ပြုလုပ်ခဲ့ကြသည်။

ထိုရလဒ်အဖြစ် အမျိုးသားပညာရေးဥပဒေကို ပြင်ဆင်သည့် ဥပဒေကြမ်းကို နိုင်ငံပိုင်သတင်းစာများက တစ်ဆင့် ဖေဖော်ဝါရီ ၁၈ ရက်တွင် ပြည်သူ့လူထုသိရှိလေ့လာ အကြံပြုနိုင်ရန်အလို့ငှာ ဖော်ပြပေးခဲ့ပြီး ဖေဖော်ဝါရီ ၁၉ ရက်တွင် အမျိုးသားပညာရေးဥပဒေကို ပြင်ဆင်သည့် ဥပဒေကြမ်းပါ ပြင်ဆင်ဖြည့်စွက်သည့် ပြဋ္ဌာန်းချက်များနှင့် မူလအမျိုးသားပညာရေးဥပဒေပါ ပြဋ္ဌာန်းချက်များနှိုင်းယှဉ်ဖွဲ့စည်းဖော်ပြပေးခဲ့သည်။ အဆိုပါဥပဒေကြမ်းအပေါ် စိတ်ဝင်တစား ဆွေးနွေးသုံးသပ်ကြသည့် ပြည်သူ့အချိုးအစား ရှုမြင်သုံးသပ်ချက်များနှင့် စိတ်ဝင်တစားဖွယ် ကောက်နုတ်ချက်သတင်းဆောင်းပါးများကိုလည်း ဖေဖော်ဝါရီ ၂၀ ရက်မှစ၍ နိုင်ငံပိုင်သတင်းစာများတွင် ဖော်ပြပေးခဲ့သဖြင့် လေ့လာဖတ်ရှုနေရသည်။

အဆိုပါဥပဒေကြမ်းနှင့်ပတ်သက်၍ နိုင်ငံလုံး ဆိုင်ရာပညာရေးပြုပြင်ပြောင်းလဲမှုကွန်ရက် (NNER) က ဖေဖော်ဝါရီ ၂၂ ရက်တွင် ရန်ကုန်မြို့ အမှတ်(၂၂၄)(A) ဆော်လမန်စင်တာရှိ ဖွံ့ဖြိုးရေးမဏ္ဍိုင်အဖွဲ့ ရုံးခန်း၌ သတင်းစာရှင်းလင်းပွဲတစ်ရပ် ပြုလုပ်ခဲ့သည်။

အဆိုပါသတင်းစာရှင်းလင်းပွဲ၌ NNER မှ ဒေါက်တာ သိန်းလွင်က အမျိုးသားပညာရေးဥပဒေကို ပြင်ဆင်သည့် ဥပဒေ(မူကြမ်း)အား ဖေဖော်ဝါရီ ၁၉ ရက်နေ့ထုတ် နိုင်ငံပိုင်သတင်းစာများ၌ ဖော်ပြရာတွင်

NNER ကိုယ်စားလှယ်များနှင့် ဒီမိုကရေစီပညာရေးလှုပ်ရှားမှု ဦးဆောင်ကော်မတီမှ ကျောင်းသားကိုယ်စားလှယ်များကိုယ်စား ဒေါက်တာသိန်းလွင်၊ ဒေါက်တာညိုညိုသင်းနှင့် ဦးအောင်မိုင်းဆန်းတို့ ရေးဆွဲလက်မှတ်ထိုးထားသည့် အမျိုးသားပညာရေးဥပဒေကို ပြင်ဆင်သည့်ဥပဒေ (မူကြမ်း)ဟူ၍ သုံးနှုန်းထားရှိမှုအပေါ် လေးပွင့်ဆိုင်သဘောတူညီချက်ဖြင့် အတည်ပြုထားပြီး လွှတ်တော်သို့ တင်သွင်းသော အမျိုးသားပညာရေးဥပဒေကို ပြင်ဆင်သည့် ဥပဒေ(မူကြမ်း)ဟု ဖော်ပြရမည်ဖြစ်ကြောင်း ရှင်းလင်းပြောကြားခဲ့သည်။

မူလအမျိုးသားပညာရေးဥပဒေ အခန်း (၆) ပုဒ်မ (၃၄) ကျောင်းအမျိုးအစားသတ်မှတ်ချက်တွင် ဘုန်းတော်ကြီးသင် ပညာရေးကျောင်းများသာပါရှိပြီး အခြားဘာသာရေးအဖွဲ့အစည်းများမှ ဖွင့်လှစ်သော ပညာရေးကျောင်းများကို ထည့်သွင်းဖော်ပြထားခြင်းမရှိကြောင်း၊ အမျိုးသားပညာရေးဥပဒေအတည်ပြုပြီးနောက် ခရစ်ယာန်ဘုရားကျောင်းများမှ တာဝန်ယူဖွင့်လှစ်သည့် ကျောင်းများမှ ဆရာ၊ ဆရာမများက ခရစ်ယာန်ဘုရားကျောင်းများမှ ဖွင့်လှစ်သော ပညာရေးကျောင်းများ ထည့်သွင်းရန်ကိစ္စကို NNER အဖွဲ့ဝင်များထံ တင်ပြလာသဖြင့် NNER ကိုယ်စားလှယ်များနှင့် ကျောင်းသားကိုယ်စားလှယ်များ တိုင်ပင်ခဲ့ခြင်းဖြစ်ကြောင်းလည်း ပြောကြားခဲ့သည်။

အမျိုးသားပညာရေးဥပဒေကို ပြင်ဆင်သည့် ဥပဒေ



NNERမှ ဒေါက်တာသိန်းလွင် ရှင်းလင်းပြောကြားစဉ်။

မူကြမ်း အပိုဒ်(၂၂ - c)တွင် သင်ကြားရေး၌ ဘာသာစကား သုံးမျိုးစနစ်ဖြစ်သော မိခင်ဘာသာစကား၊ မြန်မာဘာသာစကား၊ အင်္ဂလိပ်ဘာသာစကားတို့ကို အသုံးပြုသင်ကြားမည်ဟု ဖော်ပြချက်နှင့်ပတ်သက်၍ ကလေးတစ်ဦးအတွက် သင်ယူတတ်မြောက်နိုင်သည့် အကောင်းဆုံး ဘာသာစကားမှာ မိခင်ဘာသာစကားဖြစ်ပြီး မိခင်ဘာသာစကားဆိုသည်မှာ မိမိအိမ်တွင်ပြောဆိုသည့်(ကလေး) ကျွမ်းကျင်သည့် ဘာသာစကားကို ဆိုလိုပါကြောင်း၊ ကျောင်းစနေစဉ် ကျွမ်းကျင်သည့် ဘာသာစကားဖြင့် သင်ယူရသောကြောင့် ကလေးများအနေဖြင့် ပျော်ရွှင်ကြမည်ဖြစ်ပါကြောင်း၊ မိမိကျွမ်းကျင်သည့် ဘာသာစကား၏ တည်ဆောက်ပုံကို နားလည်လျှင် မြန်မာဘာသာ

စကားနှင့် အင်္ဂလိပ်ဘာသာစကားများကို သင်ယူရန် လွယ်ကူသည့်အပြင် သင်္ချာ၊ သိပ္ပံ၊ ပထဝီ စသည့် ဘာသာရပ်များကိုလည်း မိမိကျွမ်းကျင်သည့် ဘာသာစကားဖြင့် သင်ယူနိုင်မည်ဖြစ်ပါကြောင်း ပြန်လည်ရှင်းလင်းပြောကြားခဲ့သည်။

အမျိုးသားပညာရေးဥပဒေကို ပြင်ဆင်သည့် ဥပဒေကြမ်းသည် လေးပွင့်ဆိုင်ဆွေးနွေးပွဲတွင် သဘောတူပြီးဖြစ်သည့် ကျောင်းသားများ၏ တောင်းဆိုချက် (၁၁) ချက်ကို အခြေခံကာ ကိုက်ညီစေရန်ပြင်ဆင်ပြီး မကိုက်ညီသော အချက်များကို ပယ်ဖျက်ခဲ့ပါကြောင်း၊ ကျောင်းသားများတောင်းဆိုသည့် အချက် (၁၁)ချက်သည် ကျောင်းသားသမဂ္ဂများ၊ ဆရာသမဂ္ဂများ ပါဝင်ဖွဲ့စည်းထားသည့် NNER ကွန်ရက်၏ ၂၀၁၂ ခုနှစ် အောက်တိုဘာလတွင် စတင်ခဲ့သည့် ပညာရေးဆွေးနွေးပွဲများကို အခြေခံပါကြောင်း၊ NNER အဖွဲ့ဝင်များသည် ဒေသ ၂၅ ခုတွင် ပြုလုပ်ခဲ့သည့် ဆွေးနွေးပွဲများမှ အကြံပြုချက်များကို စိစစ်သုံးသပ်ရန်အတွက် ပညာရေးညီလာခံတစ်ရပ်ကို ၂၀၁၃ ခုနှစ် ဇွန်လတွင် ကျင်းပခဲ့ပါကြောင်း၊ ညီလာခံ၏ရလဒ်အဖြစ် ပြည်သူ့လူထုထံမှဆင်းသက်သော ပညာရေးမူဝါဒတစ်ရပ် ထွက်ပေါ်လာခဲ့ပါကြောင်း ရှင်းလင်းပြောကြားသည်။

ထို့ပြင် အမျိုးသားပညာရေးဥပဒေကိုပြင်ဆင် သည့် ဥပဒေ (မူကြမ်း) အား ဖော်ပြရာတွင် လေးပွင့်ဆိုင် ဆွေးနွေးပွဲ သဘောတူညီချက်များနှင့် ဆန့်ကျင်သည့် နားလည်မှုလွှဲမှားနိုင်သော အချက်အချို့ပါဝင် မှုအပေါ် လေးပွင့်ဆိုင်ဆွေးနွေးပွဲ အစိုးရအဖွဲ့ ခေါင်းဆောင် ပြည်ထောင်စုဝန်ကြီးထံ အကြောင်းကြားစာ ပေးပို့သွားမည်ဖြစ်ကြောင်း သိရသည်။

ခင်ချိုဝင်း

၂၀၁၄-၂၀၁၅ ပညာသင်နှစ်အတွက် တက္ကသိုလ်ဝင်စာမေးပွဲကြီးကျင်းပတော့မည်

ရန်ကုန် ဖေဖော်ဝါရီ ၂၃

တက္ကသိုလ်ဝင်တန်းစာမေးပွဲကြီး ဖြေဆိုရန်ရက်သတ္တပတ်နှစ်ပတ်ခန့်သာ ကျန်ရှိတော့သည်။ ယခင်နှစ်များက တက္ကသိုလ်ဝင်တန်းစာမေးပွဲတွင် တိုင်းဒေသကြီးနှင့် မြို့နယ်များအလိုက် မေးခွန်း(၁၁)စုံထုတ်၍ မေးမြန်းခဲ့သည်။ ယခု ၂၀၁၅ မတ် ၁၁ ရက်တွင် စတင်စစ်ဆေးမည့် တက္ကသိုလ်ဝင်တန်းစာမေးပွဲတွင် တစ်နိုင်ငံလုံးအတွက် မေးခွန်းတစ်စုံသာထုတ်မည်ဟု ကြားသိရသည်။ အဆိုပါပြောင်းလဲမှုအပေါ် ကျောင်းသားကျောင်းသူများနှင့်တာဝန်ရှိသူများ၏ သဘောထားအမြင်များအပေါ် မေးမြန်းချက်များကို ဖော်ပြလိုက်ပါသည်။

ဒေါ်စန်းစန်းရီ (ညွှန်မှူး၊ အမှတ် (၃) အခြေခံပညာဦးစီးဌာန)



ဒီနှစ်၂၀၁၅ ခုနှစ် ကျင်းပမည့် တက္ကသိုလ်စာမေးပွဲမှာ မြန်မာတစ်နိုင်ငံလုံး မေးခွန်းတစ်စုံပဲလို့ ကြားနေရပါတယ်။ မေးခွန်းတစ်စုံပဲ ထုတ်ထုတ်၊ မေးခွန်းအစုံအမျိုးကြီးပဲ ထုတ်ထုတ်၊ ထုတ်ရမယ့်မေးခွန်းက တော့ မြန်မာနိုင်ငံပညာရေးဝန်ကြီးဌာနကသတ်မှတ်တဲ့ သင်ရိုးထဲကပဲ ထုတ်ထုတ်၊ အများပဲထုတ်ထုတ်၊ အဲဒီအတွက် ကလေးတွေအနေနဲ့ ဘာမှပြသနာမရှိနိုင်ပါဘူး။ ဒီမေးခွန်း ဒီသင်ရိုးထဲကပဲမေးမှာ ဖြစ်တဲ့အတွက် မေးခွန်းတစ်စုံလုပ်လိုက်တာ ကလေးတွေအပေါ်မှာ ပြောင်းလဲမှုဘာမှမရှိနိုင်ဘူး။ အရင်တုန်းကလည်း သင်ရိုးကုန်မေးနေကျဆိုတော့ ကျွန်မအမြင်က ကလေး

တွေအတွက် ပုံမှန်ပဲဖြစ်မယ်လို့ ထင်ပါတယ်။

ဒေါက်တာ မိုးသူ (ကျောင်းအုပ်၊ အထက-၁၊ ရန်ကင်း)



မေးခွန်းတစ်စုံပဲလုပ်တဲ့အခါကျတော့ ကျွန်မတို့ရန်ကုန်တိုင်းဒေသကြီးအတွက်က ကောင်းတာပေါ့၊ မနှစ်တုန်းကဆိုရင် ဘာသာစုံဂုဏ်ထူးထွက်တာ ၄၀၀ ကျော်လောက်ရှိတယ်။ အောင်ချက်မြင့်မားရေးအတွက်လည်း ခရမ်း၊ သုံးခွာလှိုင်သာယာ၊ ရွှေပြည်သာ၊ မြောက်ဒဂုံ၊ တောင်ဒဂုံ၊ ရန်ကုန်မြို့အစွန်အဖျားတွေသွားပြီး ကလေးတွေကို အောင်မှတ်ဖို့ရအောင်လည်း ဆရာ၊ ဆရာမများက တွန်းအားပေးသင်ကြားနေကြတယ်။ ဒီလိုမျိုး မေးခွန်းတစ်စုံတည်းဆိုရင် ရန်ကုန်တိုင်းအတွက်က ပိုပြီးတော့အခွင့်အရေးရှိတယ်။ ယခင်မေးခွန်း(၁၁)စုံထုတ်တုန်းကတော့ ရန်ကုန်တိုင်း

က အမှတ်စစ်တာကအစ တင်းကျပ်တယ်။ မေးခွန်းတစ်စုံတည်းဆိုရင် ရန်ကုန်တိုင်းက ကလေးတွေအတွက် အခွင့်အရေးပိုရှိသွားတယ်။ ဘာဖြစ်လို့လဲဆိုတော့ Top Ten တွေက ယခင်နှစ်တွေက ပထမ မဝင်ဘူး။ ဒုတိယလောက်ပဲ ဝင်တယ်ဆိုတော့ အခုတော့ တစ်နိုင်ငံလုံးပထမဆုရန်ကုန်ကရနိုင်တဲ့ အခွင့်အရေးရရှိသွားမယ်လို့ထင်တယ်။ တချို့ကလေးတွေကျတော့လည်း ဆွဲခေါ်လို့ရတဲ့ ကလေးရှိတယ်။ မရတဲ့ကလေးရှိတယ်။ ကြိုးစားချင်တဲ့ ကလေးကျတော့လည်း နည်းနည်းလေးတွန်းတာနဲ့ တက်သွားနိုင်တယ်။ အဲဒီလို ကလေးမျိုးကျတော့ မေးခွန်းတစ်စုံတည်းထုတ်တဲ့အတွက်ကြောင့် ပိုကောင်းသွားတယ်။ အောင်ချက်ကတော့ ဒီအတိုင်းပဲ ဖြစ်မယ်လို့ထင်တယ်။ တအားကြီး ထိုးတက်သွားတာမျိုးတော့မဖြစ်ဘူး။

ဒေါ်ခိုင်ခိုင်သန်း (ကျောင်းအုပ်၊ အထက-၄ အလုံ)

ကျွန်မတို့ကျောင်းမှာ တက္ကသိုလ်ဝင်တန်းကျောင်းသားတွေကို တတိယအကြိမ် အကြိမ်စာမေးပွဲစစ်မေးခြင်းအပေါ် လေ့လာတဲ့အခါ ဖြေဆိုသူပျက်ကွက်မှုမရှိခဲ့ဘူး။ အဲဒီအကြိမ်စစ်မေးတဲ့ရမှတ်နဲ့ စာမေးပွဲမှာရလာမယ့်ရမှတ်ကို ချိန်ထိုးလို့ရပါတယ်။ ပညာရေးဝန်ကြီးဌာန စာစစ်ဦးစီး



ဌာနက ဒီလိုအကြိမ်စာမေးပွဲစစ်တာတွေကို အလေးထားတယ်။ လာမယ့် စာမေးပွဲကြီးကိုလည်း အထောက်အကူဖြစ်တယ်။ သင်ရိုးကုန် အကြိမ်စာမေးပွဲဖြစ်လို့ စာမေးပွဲကြီးကိုလည်း အများကြီးအထောက်အပံ့ဖြစ်မှာပါ။ အောင်မြင်ကြမှာပါ။

လင်းသော်ထက် (ဒသမတန်း၊ အထက-၄ အလုံ)



ဒီနှစ်တက္ကသိုလ်ဝင်တန်းစာမေးပွဲကို မြန်မာတစ်နိုင်ငံလုံး မေးခွန်းတစ်စုံတည်း ပြောင်းထားတယ်ဆိုပေမယ့် ၁၀ တန်းစာမေးပွဲကိုဖြေရမှာဆိုတော့ အကောင်းဆုံးတော့ကြိုးစားထားတယ်။ မေးခွန်းတစ်စုံတည်း ပြောင်းသွားလို့ စာတွေမကြည့်တာတော့မရှိဘူး။ သင်ရိုးကုန်အကုန်ကြည့်တယ်။ အင်္ဂလိပ်စာတော့ နည်းနည်းလုပ်ဖို့ လိုသေးတယ်လို့ ထင်တယ်။ ကျန်တဲ့ဘာသာတွေကတော့ရပါတယ်။ မေးခွန်းဟောင်းတွေကိုလည်း ပြန်ပြီးလေ့လာတယ်။ အရင်က ကျက်ထားတဲ့အချိန်နဲ့ အခုအချိန်မှန်မှန်တော့ ပုံမှန်လေးပဲ ကြိုးစားသွားမှာပါ။

မြင့်မောင်မောင် (ဒသမတန်း၊ အထက -၄ အလုံ)

မေးခွန်းတစ်စုံတည်း ထုတ်လည်း ကျွန်တော်တို့အတွက်က ဘာမှမထူးခြားသလိုဘဲ ဒီမေးခွန်းပဲဖြေရတယ်ဆိုတော့ ကျောင်းသားအားလုံးအတွက် ညီမျှမယ်လို့ထင်တယ်။ Top Ten ရွေးတော့လည်း ညီမျှသွားမှာပေါ့။ အဲဒီကြီးတွေလုပ်ခဲ့တဲ့အတိုင်း စာတွေကိုကျက်မှတ်ပါတယ်။ ထွေထွေထူးထူး မလုပ်ပါဘူး။ တိုင်းနဲ့ ပြည်နယ်မေးခွန်းဟောင်း ငါးစုံလောက်တော့ ပြန်ပြီးလေ့ကျင့်ဖြစ်တယ်။ လေ့ကျင့်တာကတော့ ကိုယ့်အတွက်ကောင်းပါတယ်။ စာမေးပွဲကြီး ဖြေဖို့အတွက်က နည်းနည်းပဲ ဖြည့်ဖို့လိုပါတော့တယ်။ စာတွေကို ရသလောက်တော့ဖြစ်နေပါပြီ။ “ကျွန်တော်ကတော့ ဒီနှစ်ပြန် ဖြေမယ်လို့ လုပ်ထားတယ်။ စာတွေလည်း ပြန်ပြီးလေ့လာထားတယ်။



မေးခွန်းဟောင်းတွေနဲ့ ပြန်လေ့ကျင့်ထားတာ”ဟု အပြင်ဖြေကျောင်းသားတစ်ဦးက ပြောပြသည်။

ယခုနှစ်ကျင်းပမည့် တက္ကသိုလ်ဝင်စာမေးပွဲတွင်ဖြေဆိုရန် လျှောက်လွှာ တင်သွင်းသူပေါင်း တစ်နိုင်ငံလုံး၌ (၆၃၂၀၀)ကျော်ရှိကြောင်း မြန်မာနိုင်ငံစာစစ်ဌာန၏ ထုတ်ပြန်ချက်အရသိရသည်။ ၂၀၁၄ ခုနှစ်က တက္ကသိုလ်ဝင်တန်း ဖြေဆိုသူပေါင်းမှာ ၅၄၁၉၀၀ ကျော်ရှိပြီး အောင်မြင်သူပေါင်း (၁၇၁၆၄၇) ဦးရှိကြောင်း နှင့်အောင်ချက်မှာ (၃၁ ဒသမ ၆၇) ရာခိုင်နှုန်းရှိကြောင်း သိရှိရသည်။

၂၀၁၅ ခုနှစ်မတ်လ ၁၁ရက်နေ့တွင်မြန်မာစာ၊ ၁၂ရက်တွင် အင်္ဂလိပ်စာ၊ ၁၃ရက်တွင် သင်္ချာ၊ ၁၄ရက်တွင် စိတ်ကြိုက်မြန်မာစာ၊ ၁၆ရက်တွင် ဓာတုဗေဒ၊ ၁၇ရက်တွင် ရူပဗေဒ၊ ၁၈ရက် ဇီဝဗေဒ/ဘောဂဗေဒ၊ ၁၉ရက်တွင် ပထဝီဝင်၊ ၂၀ရက်မှာ သမိုင်းဘာသာရပ်တို့ ဖြေဆိုရမည်ဖြစ်ပြီး ဖြေဆိုချိန် နေ့စဉ်နံနက် ၉ နာရီမှ ၁၂ နာရီအထိ သတ်မှတ်ထားကြောင်းသိရှိရသည်။ ခင်ချိုဝင်း

ပြည်ထွင်းသတင်း

အားကစားအောင်မြင်မှုသည် လူမျိုး၏ ဂုဏ်သိက္ခာအဆင့်အတန်းနှင့် ဖွံ့ဖြိုးတိုးတက်မှုကို ဖော်ညွှန်းနေ

နေပြည်တော် ဖေဖော်ဝါရီ ၂၃

အားကစားမြှင့်တင်ခြင်းနှင့် စွမ်းဆောင်နိုင်မှုများသည် အမျိုးသားရေးဂုဏ်သိက္ခာကို မြှင့်တင်ပေးနေသကဲ့သို့ နိုင်ငံတော်ကို ကာကွယ်စောင့်ရှောက်နေခြင်းလည်း ဖြစ်ကြောင်း၊ အားကစားအောင်မြင်မှုသည် နိုင်ငံတော်ဖွံ့ဖြိုးတိုးတက်မှုအဆင့်အတန်း ရောင်ပြန်ဟပ်စေပြီး လူမျိုး၏ ဂုဏ်သိက္ခာ အဆင့်အတန်းနှင့် ဖွံ့ဖြိုးတိုးတက်မှုကို ဖော်ညွှန်းနေကြောင်း၊ အလားတူ တပ်မတော်သား အားကစားသမားများ၏ အားကစားအောင်မြင်မှုများသည်လည်း တပ်မတော်၏ ဂုဏ်သိက္ခာနှင့် စွမ်းရည်ထက်မြက်မှုကို ဖော်ညွှန်းပြသလျက်ရှိကြောင်း၊ ထို့အပြင် ကျစ်လျစ်ခိုင်မာသည့် တပ်တွင်းစည်းလုံးညီညွတ်မှု၊ စိတ်ဓာတ်ခိုင်မာမှု၊ ဇွဲသတ္တိပြည့်ဝမှု၊ စည်းကမ်းကောင်းမွန်မှု၊ ရည်မှန်းချက် ဖြိုးမြှောက်အောင်ဆောင်ရွက်တတ်မှု၊ စိတ်ဓာတ်နှင့် လေ့စွဲရိုက်ကောင်းများကို ဖော်ညွှန်းနေကြောင်းဖြင့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်က ယနေ့ညနေ ၄ နာရီတွင် နေပြည်တော်ရှိ ဇေယျာသီရိတပ်မတော် အားကစားကွင်း၌ ကျင်းပပြုလုပ်သည့် ၂၀၁၅ ခုနှစ် တပ်မတော်(ကြည်း၊ ရေ၊ လေ) အားကစားပြိုင်ပွဲ ဖွင့်ပွဲအခမ်းအနားသို့ တက်ရောက်မိန့်ခွန်း ပြောကြားစဉ် ထည့်သွင်းပြောကြားသည်။ (အပေါ်ပုံ)



အဆိုပါအခမ်းအနားသို့ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဦးစီးအောင်လှိုင်တို့က တက်ရောက်ကြည့်ရှုခဲ့ပြီး ဦးစီးအောင်လှိုင်က အလံတော်အဖွဲ့နှင့် အားကစားအသင်း ၁၇ သင်းမှ အားကစားသမားများ ဦးစီးချုပ်(ကြည်း) ဒုတိယဗိုလ်ချုပ်

ထို့နောက် ၂၀၁၅ ခုနှစ် တပ်မတော်(ကြည်း၊ ရေ၊ လေ) အားကစားပြိုင်ပွဲ ဖွင့်ပွဲအခမ်းအနား ဖွင့်လှစ်ကြောင်းကြေညာပြီး တပ်မတော်အားကစားနှင့် ကာယပညာ အုပ်ချုပ်မှုကော်မတီဥက္ကဋ္ဌ စစ်ရေးချုပ် ဗိုလ်ချုပ်ဆန်းဦးက ဖွင့်ပွဲစာတန်း မိုးပျံပူဖောင်းများကို ဖဲကြိုးဖြတ်၍ လွှတ်တင်သည်။

ယင်းနောက် တပ်မတော်ကာကွယ်ရေးဦးစီးချုပ်က ၂၀၁၅ ခုနှစ် တပ်မတော်(ကြည်း၊ ရေ၊ လေ) အားကစားပြိုင်ပွဲ ဖွင့်ပွဲအခမ်းအနား မိန့်ခွန်းပြောကြားရာတွင် “ကျန်းမာကြံ့ခိုင်၊ ပြည့်မထွိုင်း၊ ကြံ့ခိုင်ကိုယ်လက် တိုင်းပြည်အတွက်” ဆိုသည့် တပ်မတော် ကြံ့ခိုင်ရေးဆောင်ပုဒ်သည် တပ်မတော်က အစဉ်အဆက် လိုက်နာကျင့်သုံးခဲ့သော ဆောင်ပုဒ်ဖြစ်ကြောင်း၊ တပ်မတော်သည် နိုင်ငံတော်ကာကွယ်ရေးတာဝန်ကို အဓိကထား ထမ်းဆောင်ရမည့် အဖွဲ့

အစည်းပီပီ နိုင်ငံတော်ကို လက်ရုံးရည်၊ နှလုံးရည်ပြည့်ဝစွာ ကာကွယ်သွားနိုင်ရေး စဉ်ဆက်မပြတ် လေ့ကျင့်လျက်ရှိကြောင်း၊ တပ်မတော်(ကြည်း၊ ရေ၊ လေ) အားကစားပြိုင်ပွဲများသည် တပ်မတော်၏ ကိုယ်ကာယပိုင်းဆိုင်ရာ ကျန်းမာကြံ့ခိုင်ရေးသာမက တပ်မတော်၏ အဖွဲ့အစည်းစိတ်၊ ရဲဘော်စိတ်နှင့် ပူးပေါင်းဆောင်ရွက်လိုစိတ်များကိုပါ လက်တွေ့ပြသလေ့ကျင့်ပေးနေခြင်းဖြစ်ကြောင်း။

အဖွဲ့လိုက် အားကစားစွမ်းရည်များ၊ တစ်ဦးချင်း အရည်အသွေးများလည်း သက်ဆိုင်ရာ အားကစားနည်းများအလိုက် တိုးတက်သည်ထက်တိုးတက်နေအောင် ကြိုးစားနေကြရမည်ဖြစ်ကြောင်း၊ စိတ်ဓာတ်၊ စည်းကမ်း၊ ဇွဲလုံ့လ၊ ဝီရိယအားများနှင့် ကြိုးစားယှဉ်ပြိုင်ကြပြီး တပ်မတော်အားကစားအဆင့်အတန်း မြင့်မားရေးအတွက် မြှင့်တင်သွားကြရမည်ဖြစ်ကြောင်း၊ ထူးချွန်ထက်မြက်သည့်

အားကစားမြှင့်တင်ခြင်းတွင် အားပေးကူညီခြင်းသည်လည်း အထူးလိုအပ်ကြောင်း၊ ရဲဘော်တို့အနေဖြင့် တပ်မတော် အားကစားပြိုင်ပွဲများတွင် စွမ်းအားရှိသမျှ ယှဉ်ပြိုင်ကစားခြင်းဖြင့် ထူးချွန်ထက်မြက် အောင်ပွဲဆက်နိုင်သည့် နိုင်ငံလက်ရွေးစင် အားကစားသမားများ ဖြစ်လာနိုင်သည့် အခွင့်အလမ်းကောင်း မြင်တွေ့နေပြီဖြစ်၍ ကြိုးစားယှဉ်ပြိုင်ကစားသွားကြရန်လိုအပ်ကြောင်း၊ အောင်ပွဲခံအားကစားသမားတစ်ယောက်ဖြစ်ရန်လိုအပ်သည့် စိတ်ဓာတ်နှင့် စည်းကမ်းသည် တပ်မတော်သားတိုင်းအတွက် အခြေခံအားဖြင့် ပြည့်ဝထားပြီးသား ဖြစ်ကြောင်း၊ တပ်မတော်ဂုဏ်ထူးဆောင် လက်ရွေးစင်အားကစားသမားများမှသည် နိုင်ငံ့ဂုဏ်ထူးဆောင် လက်ရွေးစင်အားကစားသမားများ ဖြစ်စေရေး တပ်မတော်က လေ့ကျင့်ပေးထားသည့် အခြေခံစိတ်ဓာတ်၊ စည်းကမ်းများနှင့်အညီ ပါဝင်ယှဉ်ပြိုင်သွားကြရန်လိုအပ်ကြောင်းဖြင့် ပြောကြားသည်။

ထို့နောက် တပ်မတော်ကာကွယ်ရေးဦးစီးချုပ်အား စစ်ရေးပြုမူကြီးဦးဆောင်သော အလံတော်အဖွဲ့နှင့် အားကစားအသင်း ၁၇ သင်းတို့က စစ်ကြောင်းပုံဖြင့် ချီတက်အလေးပြုကြသည်။

ယင်းနောက် တပ်မတော်ကာကွယ်ရေးဦးစီးချုပ်နှင့် တက်ရောက်လာကြသူများက (က)အဆင့်ဘောလုံးပြိုင်ပွဲ အကြံပိုလုံလွဲဖြစ်သော ကာကွယ်ရေးဦးစီးချုပ်(ရေ)ကိုယ်စားပြုအသင်းနှင့် ရန်ကုန်တိုင်းစစ်ဌာနချုပ်အသင်း ကိုယ်စားပြုအသင်းတို့ ယှဉ်ပြိုင်ကစားနေမှုများကို ကြည့်ရှုအားပေးကြသည်။ (မြဝတီ)

နိုင်ငံတော်ကာကွယ်ရေးတာဝန်များကို သက်စွန့်ကြိုးပမ်းထမ်းရွက်နေသော တပ်မတော်သားများအား အလှူငွေပေးအပ်လှူဒါန်းပွဲကျင်းပ

နေပြည်တော် ဖေဖော်ဝါရီ ၂၃

နိုင်ငံတော် ကာကွယ်ရေးတာဝန်များကို သက်စွန့်ကြိုးပမ်းထမ်းရွက်နေကြသော တပ်မတော်သားများအား ဂုဏ်ပြုသောအားဖြင့် အလှူငွေပေးအပ်လှူဒါန်းပွဲကို ယနေ့နံနက်ပိုင်းတွင် ရန်ကုန်တိုင်းစစ်ဌာနချုပ် အနောက်ဘက်ခန်းမ၌ ကျင်းပပြုလုပ်ရာ ရဲဘော်သုံးကျိပ်

ဝင်များ၏ မိသားစုများ၊ ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးအေးမြင့်ကြူ၊ တိုင်းမှူး ဗိုလ်ချုပ်ထွန်းထွန်းနောင်၊ တိုင်းစစ်ဌာနချုပ်မှ တပ်မတော်အရာရှိကြီးများ၊ တပ်ရင်း/တပ်ဖွဲ့မှူးများ၊ စေတနာရှင်အလှူရှင်များနှင့် အရာရှိ၊ စစ်သည် မိသားစုများ တက်ရောက်ကြသည်။

ရှေးဦးစွာ ရဲဘော်သုံးကျိပ်ဝင် မိသားစုများ၊ ပြည်ထောင်စုဝန်ကြီးနှင့် စေတနာရှင်များက စုပေါင်းအလှူငွေကျပ် ၂၂၀၇၅၂၀၀ ကျပ်နှင့် အမေရိကန်ဒေါ်လာ ၂၅၀၀၊ စင်ကာပူဒေါ်လာ ၃၀၀၊ ထိုင်းဘတ်ငွေ ၁၀၀၀ နှင့် တန်ဖိုးကျပ် ၅၅၉၀၉၂၀ ရှိသော ထောက်ပံ့ပစ္စည်းများအား အသီးသီးပေးအပ်လှူ

ဒါနိုးရာ တိုင်းမှူးက လက်ခံရယူပြီး အလှူရှင်များအား ဂုဏ်ပြုမှတ်တမ်း ဝတ္ထုများ ပြန်လည်ပေးအပ်သည်။ ထို့နောက်ပြည်ထောင်စုဝန်ကြီးဦးအေးမြင့်ကြူက လှူဒါန်းခြင်းနှင့်ပတ်သက်၍ ရှင်းလင်းပြောကြားပြီး တိုင်းမှူးက ကျေးဇူးတင်စကားပြန်လည်ပြောကြားသည်။ နိုင်ငံတော်ကာကွယ်ရေး တာ

ဝန်များကို သက်စွန့်ကြိုးပမ်းထမ်းရွက်နေကြသော တပ်မတော်သားများကို ဂုဏ်ပြုသောအားဖြင့် စေတနာရှင် အလှူရှင်များက ဖေဖော်ဝါရီ ၁၄ ရက်မှစ၍ ရန်ကုန်တိုင်းစစ်ဌာနချုပ်သို့ အလှူငွေများ ပေးအပ်လှူဒါန်းလျက်ရှိရာ ယနေ့အထိ လှူဒါန်းပြီးငွေ ၇၅၄၆၅၅၇၀၀ ကျပ်၊ အမေရိကန်ဒေါ်လာ ၅၀၀၀၊ စင်ကာပူဒေါ်လာ ၃၀၀၊ ထိုင်းဘတ်ငွေ ၁၀၀၀၊ ပစ္စည်းတန်ဖိုးငွေကျပ် ၁၇၁၈၉၂၀ ရှိသော ထောက်ပံ့ပစ္စည်းများဖြစ်ကြောင်း သတင်းရရှိသည်။ (မြဝတီ)

မြန်မာ့ရုပ်မြင်သံကြား Entertainment Channel

၂၄-၂-၂၀၁၅ (အင်္ဂါနေ့)

၆:၀၀	-	ဝတ်ခွဲတေးဂီတအဖွဲ့ဖျော်ဖြေခန်း(အပိုင်း-၅)
၇:၁၅	-	ကြယ်ပွင့်များရဲ့ ရင်ခုန်သံ(ဒါရိုက်တာသားကြီး)
၈:၀၀	-	နိုင်ငံခြားဇာတ်လမ်းတွဲ
		ခေတ်တစ်ခေတ်ရဲ့ကြေးမုံသွင် (အပိုင်း-၇၇)(ဇာတ်သိမ်း)
၉:၂၀	-	တိုးတန်းက---ရေဒီယိုအသံလွှင့်ဇာတ်လမ်းများ
		လူနှစ်ယောက်ကားတစ်စီးစီးတစ်ည (ဝေယံမင်း၊ ထက်နေချမ်း၊ ရှိန်းဝေအောင်၊ လှယဉ်ကျေး၊ စောယုနန္ဒာ)
၁၀:၁၀	-	မြန်မာ့ဗီဒီယိုဇာတ်လမ်း
		ရင်ဝယ်ထားသားလည်းမဟုတ် (နေယံ၊ မိုးမိုးမြင့်အောင်၊ မေသက်ခိုင်)

ကျေးဇူး

တင်ခဲ့ပြီး ယင်းစံချိန်ကို နှစ်ပေါင်း ၄၂ နှစ်ကြာမှ ယခုလို စံချိန်ချိုးနိုင်ခဲ့ခြင်း ဖြစ်သည်။ အမျိုးသမီး မိတာ ၂၀၀၀၀ လမ်းလျှောက်တွင် ကေခိုင်မျိုးထွန်း (မန္တလေး)က ပထမ၊ သန်းသန်းစိုး (ပဲခူး)က ဒုတိယ၊ အိအိမွန်(ပဲခူး)က တတိယ၊ အမျိုးသား မိတာ ၂၀၀၀၀ လမ်းလျှောက်တွင် ကျော်ဇောဦး (မကွေး)က ပထမ၊ မျိုးမင်းသီဟ(ရှမ်း)က ဒုတိယ၊ ဇော်ဝင်းထွန်း(ရှမ်း)က တတိယ၊ အမျိုးသမီး မိတာ ၃၀၀၀ တားဆီးကျော်တွင် ခင်မာဆယ် (မန္တလေး)က ပထမ၊ နှင်းယုစိုး(ပဲခူး)က ဒုတိယ၊ အေးအေးမြို့ (တနင်္သာရီ)က တတိယ၊ အမျိုးသား မိတာ ၃၀၀၀

တားဆီးကျော်တွင် မာကောက် (စစ်ကိုင်း)က ပထမ၊ ဇေယျာဝင်း (ပဲခူး)က ဒုတိယ၊ ထွေးဆွေ (တနင်္သာရီ)က တတိယရရှိကြသည်။ ဘတ်စကက်ဘော ပြိုင်ပွဲကို လေ့ကျင့်ရေးကွင်း၌ ကျင်းပရာ အမျိုးသားပွဲစဉ်တွင် နေပြည်တော်က မွန်ကို (၄၈-၄၅)မှတ် ဖြင့်လည်းကောင်း၊ စစ်ကိုင်းက ကယားကို (၇၅-၆၂)မှတ်ဖြင့် လည်းကောင်း၊ ကရင်က ဧရာဝတီကို (၆၇-၃၇) မှတ်ဖြင့် လည်းကောင်း၊ အမျိုးသမီးပွဲစဉ်တွင် ပဲခူးက မွန်ကို (၆၄-၄၃) မှတ်ဖြင့် လည်းကောင်း၊ စစ်ကိုင်းက မန္တလေးကို (၁၃၅-၄၀)မှတ်ဖြင့် လည်းကောင်း၊ ဧရာဝတီက ကရင်ကို (၆၀-၃၁)မှတ်ဖြင့် လည်းကောင်း

အသီးသီး အနိုင်ရကြသည်။ ဘော်လီဘောပြိုင်ပွဲကို နံနက် ၈နာရီတွင် လေ့ကျင့်ရေးကွင်း၌ လည်းကောင်း၊ ကျင်းပရာ အမျိုးသားပွဲစဉ်တွင် မွန်က ကချင်ကိုလည်းကောင်း၊ ရခိုင်က နေပြည်တော်ကိုလည်းကောင်း၊ ရှမ်းက စစ်ကိုင်းကိုလည်းကောင်း၊ အမျိုးသမီးပွဲစဉ်တွင် ရန်ကုန်က တနင်္သာရီကိုလည်းကောင်း၊ မကွေးက ပဲခူးကိုလည်းကောင်း၊ စစ်ကိုင်းက ရခိုင်ကိုလည်းကောင်း၊ အနိုင်ရကြသည်။ ပိုက်ကျော်ခြင်းပြိုင်ပွဲ(၃)ယောက်တွင် အဖွဲ့လိုက်အုပ်စုပွဲစဉ်များကို နံနက် ၈ နာရီတွင် ဝဏ္ဏသိဒ္ဓိ အားကစားရုံး-B ၌ ကျင်းပရာ အမျိုးသမီးပွဲစဉ်တွင် မွန်က ရခိုင်ကို

လည်းကောင်း၊ စစ်ကိုင်းက ကယားကိုလည်းကောင်း၊ ရန်ကုန်က တနင်္သာရီကိုလည်းကောင်း၊ မွန်က မန္တလေးကိုလည်းကောင်း၊ ပဲခူးက ကယားကိုလည်းကောင်း၊ ရန်ကုန်က ရှမ်းကိုလည်းကောင်း၊ အမျိုးသားပွဲစဉ်တွင် မကွေးက မွန်ကိုလည်းကောင်း၊ မန္တလေးက ပဲခူးကိုလည်းကောင်း၊ ကချင်က ကရင်ကိုလည်းကောင်း၊ ဧရာဝတီက နေပြည်တော်ကိုလည်းကောင်း၊ စစ်ကိုင်းက ရခိုင်ကိုလည်းကောင်း၊ ရခိုင်က ရှမ်းကိုလည်းကောင်း၊ ဧရာဝတီက မွန်ကိုလည်းကောင်း၊ မန္တလေးက စစ်ကိုင်းကိုလည်းကောင်း၊ ရန်ကုန်က ကချင်ကိုလည်းကောင်း၊ ရခိုင်က ကယားကိုလည်းကောင်း၊ မကွေးက

နေပြည်တော်ကို လည်းကောင်း၊ တနင်္သာရီက ပဲခူးကိုလည်းကောင်း အသီးသီးအနိုင်ရရှိကြသည်။ လက်ဝှေ့ပြိုင်ပွဲများကို မွန်လွဲအားကစားရုံ၌ ကျင်းပရာ အမျိုးသမီး ၄၅ကီလိုတန်းတွင် နီနီကို(နေပြည်တော်)က နှင်းအိဆွေ(တနင်္သာရီ)ကိုလည်းကောင်း၊ မီးလေး(ကယား)က မြတ်သီရိခင်(ရခိုင်)ကို လည်းကောင်း၊ ၅၄ ကီလိုတန်းတွင် မာရီနာ(ကယား)က ထက်ထက်ခိုင်ဦး(ကရင်)ကိုလည်းကောင်း၊ အမျိုးသား ၄၆ ကီလိုတန်းတွင် နိုင်ဇော်ထွန်း(မန္တလေး)ကို လည်းကောင်း၊ ချမ်းသာဦး(ပဲခူး)က ရဲထွန်း(ရခိုင်)ကို

လည်းကောင်း၊ ၈၁ကီလိုတန်းတွင် အောင်ဆွေမွန်(ပဲခူး)က နေစိုးသူရိန်(စစ်ကိုင်း)ကိုလည်းကောင်း အနိုင်ရကြသည်။ အမျိုးသားဘောလုံး ရှုံးထွက်ပွဲစဉ်များကို ဝဏ္ဏသိဒ္ဓိလေ့ကျင့်ရေးကွင်း-၃ ၌ ကျင်းပရာ ပဲခူးက ရှမ်းကို (၃-၁)ရိုးဖြင့်လည်းကောင်း၊ မန္တလေးက ကချင်ကို (၂-၀)ရိုးဖြင့်လည်းကောင်း အနိုင်ရကာ အကြံပိုလုံလွဲ တက်ရောက်သွားပြီး အမျိုးသမီး ရှုံးထွက်ပွဲစဉ်များကို လေ့ကျင့်ရေးကွင်း-၁ ၌ ကျင်းပရာ ရန်ကုန်က ကချင်ကို (၁၁-၀)ရိုး ဖြင့်လည်းကောင်း၊ ရှမ်းက ကရင်ကို(၁၁-၀)ရိုးဖြင့်လည်းကောင်း အနိုင်ရကာ

အကြံပိုလုံလွဲ တက်ရောက်သွားကြသည်။ ဖူဆယ်ပြိုင်ပွဲကို နံနက် ၉ နာရီတွင် ဖူဆယ်အားကစားရုံ၌ ကျင်းပရာ အမျိုးသားရှုံးထွက်ပွဲစဉ်များတွင် ရှမ်းက ဧရာဝတီကို (၉-၄)ရိုးဖြင့်လည်းကောင်း၊ ကချင်က ကယားကို (၂၃-၄)ရိုးဖြင့်လည်းကောင်း၊ ပဲခူးက ရန်ကုန်ကို (၂-၁)ဖြင့်လည်းကောင်း၊ စစ်ကိုင်းက မွန်ကို (၁၂-၁)ဖြင့်လည်းကောင်း အနိုင်ရကာ အကြံပိုလုံလွဲ တက်ရောက်ကြပြီး အမျိုးသမီးအုပ်စုပွဲတွင် မန္တလေးက ကယားကို (၁၅-၀)ဖြင့်လည်းကောင်း၊ ရှမ်းက မွန်ကို (၂-၁)ရိုးဖြင့်လည်းကောင်း အနိုင်ရကြသည်။

ပြည်တွင်းသတင်း

လားရှိုးမြို့ အညတရစစ်သည်ပိမာန့်၌ လောက်ကိုင်ဒေသတိုက်ပွဲများတွင် နိုင်ငံတော်ကာကွယ်ရေးတပ်မှူးများကို သက်စွန့်ကြိုးပမ်းဆောင်ရွက်ခဲ့ကြသော အရာရှိ၊ စစ်သည်များ၏ အရိုးပြာအိုးများအား ဂူသွင်းသင်္ဂြိုဟ်သည့် စစ်အခမ်းအနားကျင်းပ

နေပြည်တော် ဖေဖော်ဝါရီ ၂၃
လောက်ကိုင်ဒေသတိုက်ပွဲများတွင် နိုင်ငံတော်ကာကွယ်ရေးတပ်မှူးများကို သက်စွန့်ကြိုးပမ်းဆောင်ရွက်ခဲ့ကြသော အရာရှိ၊ စစ်သည်များ၏ အရိုးပြာအိုးများအား ဂူသွင်းသင်္ဂြိုဟ်သည့် စစ်အခမ်းအနားကို ယနေ့မနက် ၁၀ နာရီတွင် လားရှိုးမြို့ အညတရစစ်သည်ပိမာန့်၌ ကျင်းပရာ ကာကွယ်ရေး ဦးစီးချုပ်ရုံး(ကြည်း) မှ ဒုတိယဗိုလ်ချုပ်ကြီး အောင်သန်းထွန်း၊ အရှေ့မြောက်တိုင်းစစ်ဌာနချုပ်တိုင်းမှူး ဗိုလ်ချုပ် အောင်စိုး၊ တိုင်းစစ်ဌာနချုပ်မှ တပ်မတော်အရာရှိကြီးများ၊ တပ်ရင်း/တပ်ဖွဲ့များ၊ အရာရှိ၊ စစ်သည် မိသားစုများ၊ စစ်မှုထမ်းဟောင်းအဖွဲ့ဝင်များနှင့် ဌာနဆိုင်ရာ တာဝန်ရှိသူများ

တက်ရောက်ကြသည်။ ရှေးဦးစွာ ဂုဏ်ပြုတပ်ဖွဲ့ဝင်များက စစ်အခမ်းအနားဖြင့် အလေးပြုကြပြီး စစ်ခရာအဖွဲ့က ကျဆုံးရဲဘော်အလေးပြုခရာမှတ်၍ အလေးပြုကြသည်။ ထို့နောက် ဒုတိယဗိုလ်ချုပ်ကြီး အောင်သန်းထွန်း၊ တိုင်းမှူးနှင့် တက်ရောက် လာကြသူများက လောက်ကိုင်ဒေသ တိုက်ပွဲများတွင် နိုင်ငံတော်ကာကွယ်ရေးတပ်မှူးများကို သက်စွန့်ကြိုးပမ်းဆောင်ရွက်ခဲ့ကြသော အရာရှိ၊ စစ်သည်များ၏ အထိမ်းအမှတ် အညတရ စစ်သည်ပိမာန့်၌ လွှမ်းမိုးပေးခဲ့သော အလေးပြုကြပြီး ကျဆုံးသွားသော အရာရှိ၊ စစ်သည်များ၏ အရိုးပြာအိုးများအား ဂူသွင်းသင်္ဂြိုဟ်ခဲ့ကြကြောင်း သတင်းရရှိသည်။ (ယာပုံ) (မြဝတီ)



အရှေ့မြောက်တိုင်းစစ်ဌာနချုပ် တိုင်းမှူး ဗိုလ်ချုပ် အောင်စိုး၊ ဂျပန်နိုင်ငံ အပြည်ပြည်ဆိုင်ရာ ပူးပေါင်းဆောင်ရွက်ရေးအဖွဲ့ဝင် (JICA) မှ Dr. Minoru Yashida နှင့် Mr. Akio Takahashi တို့အား တွေ့ဆုံစဉ်။ (မြဝတီ)

တပ်မတော်ရဟတ်ယာဉ်ဖြင့် ကုန်းကြမ်းမြို့ရှိ တပ်မတော်သား မိသားစုဝင်များ၊ ဌာနဆိုင်ရာဝန်ထမ်းများနှင့် ဒေသခံပြည်သူများအတွက် သွားရောက်ထောက်ပံ့၊ ဂျပန်နိုင်ငံသားနှစ်ဦးအား လားရှိုးမြို့သို့ ပို့ဆောင်ပေး



နေပြည်တော် ဖေဖော်ဝါရီ ၂၃
လောက်ကိုင်ဒေသ ကုန်းကြမ်းမြို့ရှိ တပ်မတော်စစ်ကြောင်းများ၊ နယ်မြေခံတပ်ရင်းဌာနချုပ်ရှိ အရာရှိ၊ စစ်သည်၊ မိသားစုဝင်များ၊ တိုက်ပွဲရှောင် ဌာနဆိုင်ရာဝန်ထမ်းများနှင့်

ဒေသခံပြည်သူများ စားသုံးရန် အတွက် အစားအစာ၊ ဆေးဝါးနှင့် လိုအပ်သော အခြားအသုံးအဆောင် ပစ္စည်းများအား ယနေ့နံနက်ပိုင်းတွင် တပ်မတော်ရဟတ်ယာဉ်ဖြင့် ပို့ဆောင်ပေးခဲ့သည်။ (ယာပုံ) ထို့အပြင် ရှမ်းပြည်နယ်မြောက်

ပိုင်းတွင် ဘိန်းစိုက်ခင်းများ ချေမှုန်းဖျက်ဆီးရေးနှင့် ကျေးလက်ဒေသ ဖွံ့ဖြိုးတိုးတက်ရေးစီမံကိန်းအတွက် ရှမ်းပြည်နယ် ကုန်းကြမ်းဒေသ၌ တာဝန်ထမ်းဆောင်နေသော ဂျပန်နိုင်ငံ အပြည်ပြည်ဆိုင်ရာ ပူးပေါင်းဆောင်ရွက်ရေးအဖွဲ့ (JICA)

မှ Dr. Minoru Yashida နှင့် Mr. Akio Takahashi တို့သည် တိုက်ပွဲများအတွင်း ပိတ်မိနေ၍ နယ်မြေခံတပ်ရင်းဌာနချုပ်သို့ ရွှေ့ပြောင်း ကယ်ဆယ်ထားရှိခဲ့သည်။ ယနေ့တွင် အဆိုပါနိုင်ငံခြားသား

နှစ်ဦးအား ကုန်းကြမ်းမြို့မှ လားရှိုးမြို့သို့ တပ်မတော်ရဟတ်ယာဉ်ဖြင့် ခေါ်ဆောင်လာကာ အရှေ့မြောက်တိုင်း စစ်ဌာနချုပ်တိုင်းမှူး ဗိုလ်ချုပ်အောင်စိုးက အရှေ့မြောက်တိုင်းစစ်ဌာနချုပ် ဧည့်ခန်းမ၌ တွေ့ဆုံ၍

နယ်စပ်ရေးရာဝန်ကြီးဌာန၊ နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနနှင့် ဌာနဆိုင်ရာအဖွဲ့များသို့ စနစ်တကျ လွှဲပြောင်းပေးအပ်ခဲ့ကြောင်း သတင်းရရှိသည်။ (မြဝတီ)



တိုက်ပွဲရှောင်ပြည်သူများ လောက်ကိုင်မြို့အတွင်းသို့ ပြန်လည်ဝင်ရောက်အခြေပြုနေထိုင်


နေပြည်တော် ဖေဖော်ဝါရီ ၂၃
လောက်ကိုင်ဒေသတွင် ဖေဖော်ဝါရီ ၉ ရက်မှစ၍ တပ်မတော်စစ်ကြောင်းများနှင့် ကိုးနက် သောင်းကျန်းသူအဖွဲ့များ တိုက်ပွဲများဖြစ်ပွားခဲ့သဖြင့် လောက်ကိုင်မြို့နှင့် ပတ်ဝန်းကျင်ကျေးရွာများမှ ဒေသခံပြည်သူများသည် တစ်ဖက်နိုင်ငံ နယ်စပ်နှင့် လာရှိုးမြို့များသို့ တိမ်းရှောင်ရွှေ့ပြောင်းခဲ့ကြသည်။ ယခုအခါ တပ်မတော်စစ်ကြောင်းများ၏ နယ်မြေရှင်းလင်းဆောင်ရွက်မှုများကြောင့် လောက်

ကိုင်မြို့အတွင်း တစ်စတစ်စ တည်ငြိမ်အေးချမ်းစပြုလာပြီ ဖြစ်သဖြင့် တစ်ဖက်နိုင်ငံနယ်စပ်သို့ ရွှေ့ပြောင်းနေထိုင်ခဲ့ကြသည့် တိုက်ပွဲရှောင်ပြည်သူများသည် လောက်ကိုင်မြို့သို့ ပြန်လည်ပြောင်းရွှေ့နေထိုင်လျက်ရှိရာ ဖေဖော်ဝါရီ ၂၂ ရက်မှ ယနေ့အထိ အိမ်ထောင်စု ၃၅၅ စု၊ လူဦးရေ ၅၃၉ ဦးနှင့် ရွှေ့ပြောင်းလုပ်သား ၂၅၇ ဦး စုစုပေါင်း ၇၉၆ ဦးတို့သည် လောက်ကိုင်မြို့အတွင်းသို့ ပြန်လည်ဝင်ရောက် အခြေပြုနေထိုင်လျက်ရှိကြောင်း သတင်းရရှိသည်။ (မြဝတီ)



● ကျောပိုးမှ
ဧရာဝတီအသင်းမှာ ယင်းနေ့ညနေပိုင်းတွင် အဝေးကွင်းပွဲစဉ်အဖြစ် လာအိုကလပ် လာအိုတိုယိုတာအသင်းနှင့်ယှဉ်ပြိုင်ကစားရမည်ဖြစ်သည်။ ရတနာပုံအသင်းမှာ ယခုနှစ်တွင် အာရှချန်ပီယံလိဂ်ပြိုင်ပွဲကို လည်း ခြေစစ်ပွဲပထမ အဆင့်မှာပင် ဖြစ်နိုင်မည်ဟု မျှော်လင့်ကြသည်။ ရတနာပုံအသင်းကို ပယ်နယ်တီအဆုံးအဖြတ်ဖြင့် နှုံးနိမ့်ကာပြိုင်ပွဲမှ ထွက်ခဲ့ရသည်။ အုပ်စုခွဲဝေထားမှုအရ ရတနာပုံအသင်းမှာ အုပ်စု (G) တွင် ပါဟန်း (မလေးရှား)၊ တောင်တရုတ် (ဟောင်ကောင်)၊ ဂလိုဘယ် (ဖိလစ်ပိုင်)၊ ဧရာဝတီအသင်းမှာ ဘန်ဒေါင်း (အင်ဒိုနီးရှား)၊ လာအိုတိုယိုတာ (လာအို)၊ နယူးရေးဒီးယန်း (မော်လဒိုက်) တို့နှင့် အတူပါဝင်နေသည်။ အုပ်စုပွဲစဉ်များကို အိမ်ကွင်း၊ အဝေးကွင်းနှစ်ကျော်စနစ်ဖြင့်ကျင်းပသွားမည်ဖြစ်ပြီး အုပ်စုတစ်စုစီမှ ထိပ်ဆုံးနှစ်သင်းမှာ နှုံး/ထွက်အဆင့်သို့ တက်ရောက်ခွင့်ရမည် ဖြစ်သည်။ မြန်မာကလပ်အသင်းများမှာ AFC Cup ပြိုင်ပွဲကို ၂၀၁၂ ခုနှစ်မှစ၍ ဝင်ရောက်ယှဉ်ပြိုင်ခွင့်ရခဲ့ပြီး ၂၀၁၂ ရာသီတွင်ရန်ကုန်နှင့်ဧရာဝတီ၊ ၂၀၁၃ ရာသီတွင်ရန်ကုန်နှင့်ဧရာဝတီ၊ ၂၀၁၄ ရာသီတွင် ရန်ကုန်နှင့် နေပြည်တော်တို့ ယှဉ်ပြိုင်ခဲ့သည်။ မြန်မာကလပ်အသင်းများမှာ အမြင့်ဆုံး နှုံး/ထွက်အဆင့်သာ တက်ရောက်နိုင်ခဲ့ပြီး ရတနာပုံအသင်းမှာ ပထမဆုံးအကြိမ် ယှဉ်ပြိုင်ခွင့်ရခဲ့ခြင်းဖြစ်သလို ဧရာဝတီအသင်းမှာ သုံးကြိမ်မြောက် ယှဉ်ပြိုင်ခွင့်ရခဲ့ခြင်းဖြစ်သည်။

ပြည်တွင်းသတင်း



* ရှေ့ပိုးမှ

ယူနိုစဖောင်း သုံးစုံ၊ ဗိုဂိုအမျိုးအစား ဖိုးဝိုးယာဉ် တစ်စီး၊ တိုက်ဂါးအမျိုးအစား ဖိုးဝိုးယာဉ် တစ်စီးနှင့် ဆိုင်ကယ် ခုနစ်စီးတို့ကို ရှာဖွေသိမ်းဆည်း ရမိခဲ့သည်။

ထို့အပြင် ယနေ့မုန်းလွဲပိုင်းတွင် တပ်မတော်စစ်ကြောင်းများက လောက်ကိုင်မြို့ အရှေ့တောင်ဘက် နှစ်နိုင်ငံနယ်နိမိတ်မှတ်တိုင် အမှတ် (၁၂၇)အနီးတွင် နယ်မြေရှင်းလင်းရေးဆောင်ရွက်စဉ် ကိုးကန့်သောင်းကျန်းသူ အဖွဲ့များနှင့် ထိတွေ့တိုက်ပွဲဖြစ်ပွားခဲ့ပြီး ကိုးကန့်သောင်းကျန်းသူ အဖွဲ့ထဲမှ ယူနိုစဖောင်းဝတ်အလောင်းခြောက်လောင်းနှင့် အမ်-၂၂ လေးလက်တို့ကို သိမ်းဆည်းရမိခဲ့သည်။ တပ်မတော်မှ စစ်သည်သုံးဦး အသက်ပေးလျှံခဲ့၍ အရာရှိ စစ်သည် ခုနစ်ဦးဒဏ်ရာရရှိခဲ့ပြီး ဒဏ်ရာရအရာရှိ စစ်သည်များအား တပ်မတော်ဆေးရုံများသို့ ဆက်လက် ပို့ဆောင်လျက် ရှိသည်။

ယနေ့ညနေပိုင်းတွင် လောက်ကိုင်မြို့ စီအောအကျဉ်းထောင်မှ အကျဉ်းသားများ၊ တိုက်ပွဲရှောင်ပြည်သူများနှင့် ဌာနဆိုင်ရာ ဝန်ထမ်းများကို လားရှိုးမြို့သို့ ပို့ဆောင်ရန် ထွက်ခွာလာသည့် ယာဉ်တန်းအား ပါစင်ကျော်ကျေးရွာနှင့် ချင်းရွှေဟော်ကြားရှိ လုံထန်ရွာအနီး၌ ကိုးကန့်သောင်းကျန်းသူအဖွဲ့များက လက်နက်ကြီး၊ လက်နက်ငယ်များဖြင့် နှောင့်ယှက်ပစ်ခတ်တိုက်ခိုက်ခဲ့ရာ တပ်မတော်စစ်ကြောင်းများမှ ပြန်လည်ပစ်ခတ် တိုက်ခိုက်ခဲ့ပြီး တပ်မတော်မှ တိုက်ခိုက်ရေးရဟတ်ယာဉ်များဖြင့် လေကြောင်းပစ်ကူ တစ်ကြိမ်ဆောင်ရွက်ခဲ့သည်။ ထို့နောက် ဆုတ်ခွာသွားသော ကိုးကန့်သောင်းကျန်းသူများနောက်သို့ တပ်မတော်စစ်ကြောင်းများက လိုက်လံရှင်းလင်းဆောင်ရွက်လျက်ရှိသည်။

အဆိုပါ ကိုးကန့်သောင်းကျန်းသူအဖွဲ့များ၏ နှောင့်ယှက်ပစ်ခတ်မှုကြောင့် ယာဉ်တန်းတွင် လိုက်ပါလာသော အကျဉ်းဦးစီးဌာနမှ ဝန်ထမ်းတစ်ဦး၊ အကျဉ်းသူ ၄၄ ဦးနှင့် စစ်သည်တစ်ဦး ထိခိုက်ဒဏ်ရာများရရှိခဲ့ပြီး ဒဏ်ရာရရှိသူများအား ကွမ်းလုံမြို့ရှိ ပြည်သူ့ဆေးရုံသို့ ပို့ဆောင်၍ ဆေးကုသမှုခံယူလျက်ရှိကြောင်း သတင်းရရှိသည်။

(မြဝတီ)

လောက်ကိုင်ဒေသ တိုက်ပွဲဖြစ်ပွားသည့် နေရာပြပုံ

စပါးအိတ်များ တင်ဆောင်လာသည့် ယာဉ်တစ်စီးတိမ်းမှောက်မှုဖြစ်

အင်းတော် ဖေဖော်ဝါရီ ၂၃

စစ်ကိုင်းတိုင်းဒေသကြီး ကသာခရိုင် အင်းတော်မြို့နယ် အင်းတော်-ပန်းမောက်ကားလမ်း အောင်းကုန်းကျေးရွာအနီးတွင် စပါးအိတ်များ တင်ဆောင်လာသည့် ယာဉ်တစ်စီး ဖေဖော်ဝါရီ ၂၃ ရက် နံနက်ပိုင်းက တိမ်းမှောက်မှုဖြစ်ပွားခဲ့ကြောင်း သိရသည်။

ဖြစ်စဉ်မှာ အင်းတော်-ပန်းမောက်ကားလမ်း မိုင်တိုင်အမှတ် ၂၄/၁ နှင့် ၂၄/၂ အကြား အောင်းကုန်းကျေးရွာအနီး လမ်းပြင်သည့် နေရာတွင် ယာဉ်တိမ်းမှောက်မှု ဖြစ်ပွားကြောင်း သတင်းအရ အင်းတော်မြို့နယ် ရဲတပ်ဖွဲ့ဖျူးရုံးမှ ယာဉ်/စည်း တာဝန်ခံ ရဲတပ်ကြပ်ကြီး စန်းယုအောင်နှင့်အဖွဲ့က သွားရောက် စစ်ဆေးခဲ့ရာ ပန်းမောက်မှ အင်းတော်သို့ စပါးအိတ် ၂၄၃ အိတ်တင်ဆောင်လာပြီး ဖိုးသေးမောင်းနှင့်လာသည့် ယာဉ်အမှတ် ၄၁/... ဟီးနီးခြောက်ဘီးယာဉ်မှာ အခင်းဖြစ်နေရာ အရောက် လမ်းပြင်နေသဖြင့် လမ်းဘေးသို့ချပြီး ယာဉ်အား မောင်းနှင်နေရာမှ မြေပြေ၍ လမ်း၏ ယာဘက်သို့ တိမ်းမှောက်သွားခဲ့ကြောင်း သိရသည်။ ဦးရဲ(ကသာ)

နိုင်ငံတကာသတင်း

အာဖဂန်တွင် ပြန်ပေးဆွဲခံရသည့် အိန္ဒိယဘုန်းတော်ကြီး ပြန်လည်လွတ်မြောက်

ဒေလီ ဖေဖော်ဝါရီ ၂၃

အိန္ဒိယမှ ရိုမန်ကသလပ် ဘုန်းတော်ကြီးတစ်ပါးသည် အာဖဂန်နစ္စတန်တွင် ရှစ်လကြာ ပြန်ပေးဆွဲခံခဲ့ရပြီးနောက် ပြန်လည်လွတ်မြောက်လာခဲ့သည်။ Jesuit ဒုက္ခသည် ဝန်ဆောင်မှုပေးရေးလုပ်ငန်းမှ ဟာသာ Alexis Prem Kumar သည် ပြန်လည် လွတ်မြောက်လာခဲ့ပြီးနောက် တနင်္ဂနွေနေ့တွင် ဒေလီမြို့သို့ရောက်ရှိခဲ့သည်။ အာဖဂန်နစ္စတန် အနောက်ပိုင်းရှိ ဒုက္ခသည်များ နေထိုင်ရာ ကျောင်းသို့သွားရောက်စဉ် ပြန်ပေးဆွဲခံရခြင်းဖြစ်သည်။ ပြန်ပေးသမားများကို မသိရပေ။ သို့သော် အာဖဂန်အာဏာပိုင်များက ပြန်ပေးဆွဲမှုနှင့် ပတ်သက်သည့် တာလီဘန်အဖွဲ့ဝင်သုံးဦးကို ဖမ်းဆီးခဲ့သည်။



အိန္ဒိယဝန်ကြီးချုပ် နာရန်ဒရာ မိုဒီက ဘုန်းတော်ကြီးလွတ်မြောက်မှုအတွက် ဝမ်းမြောက်မိကြောင်းပြောခဲ့သည်။ အသက် ၄၇ နှစ် အရွယ်ရှိ မစ္စတာကူးမားကို လွန်ခဲ့သောနှစ် ဇွန်လ ၂ ရက်နေ့တွင် အာဖဂန်နစ္စတန်အနောက်ပိုင်း၌ သေနတ်သမားနှစ်ဦးက ပြန်ပေးဆွဲခဲ့သည်။ ပြန်ပေးဆွဲခံရသည့် အချိန်တွင် ၄၆-သက် အာဖဂန်နိုင်ငံတွင် သုံးနှစ်ကျော် နေထိုင်ခဲ့ပြီး နိုင်ငံတကာ အစိုးရမဟုတ်သည့်အဖွဲ့အစည်းတစ်ခုဖြစ်သည့် Jesuit ဒုက္ခသည်ဝန်ဆောင်မှုပေးရေးလုပ်ငန်းတွင် အလုပ်လုပ်ကိုင်ခဲ့သည်။ မစ္စတာကူးမား လွတ်မြောက်ရေးအတွက် ပြန်ပေးငွေပေးခဲ့ခြင်းရှိ မရှိကိုမူ မသိရပေ။ ထို့ပြင် အဖမ်းခံရစဉ်အတွင်း မည်သို့ဆက်ဆံခံရသည်ကိုလည်း မသိရပေ။ မစ္စတာကူးမားသည် ၎င်း၏ လွတ်မြောက်မှုအတွက် ဝန်ကြီးချုပ်ကို ကျေးဇူးတင်ကြောင်းပြောခဲ့ပြီး ၎င်းကို ဝန်ကြီးချုပ်က ကယ်ဆယ်ခဲ့သည်ဟု ပြောသည်။ မစ္စတာ ကူးမားသည် အာဖဂန်နစ္စတန်တွင် ၁၂ နှစ်အတွင်း ပြန်ပေးဆွဲခံရပြီးနောက် ပြန်လည်လွတ်မြောက်လာသည့် စတုတ္ထမြောက် အိန္ဒိယနိုင်ငံသားဖြစ်သည်ဟု သတင်းထောက်များက ပြောသည်။ (ဘီဘီစီ)

သီရိလင်္ကာ ဝန်ကြီးဟောင်း၏နီးပတ်စ်ပို့အတုလုပ်သဖြင့် ဖမ်းဆီး

ကိုလန်ဘို ဖေဖော်ဝါရီ ၂၃ သီရိလင်္ကာဝန်ကြီးဟောင်း၏ ဇနီးအား ပတ်စ်ပို့အတု ကိုင်ဆောင်မှုဖြင့် ရဲများကဖမ်းဆီးခဲ့သည်ဟု ရဲအရာရှိတစ်ဦးက တနင်္လာနေ့တွင် ပြောကြားသည်။ အိုးအိမ်စီမံရေးဝန်ကြီးဟောင်း ဝီမယ်ဝီရာဝန်စာ၏ဇနီး ရှာရိုဝီရာဝန်စာအား စနေနေ့က ပုဂ္ဂလိကဆေးရုံတစ်ရုံ၌ ဆေးကုသမှုခံယူနေစဉ် ဖမ်းဆီးခဲ့ပြီး တရားရုံး၌ အမှုရင်ဆိုင်ရဖွယ်ရှိကြောင်း ရဲအရာရှိ SSP အလွတ်ရီဟာနာက ဆိုသည်။ ရှာရိုဝီရာဝန်စာအနေဖြင့် ပြည်တွင်း၌ အခြေချနေထိုင်ခြင်းနှင့် အခြားနိုင်ငံတွင် ပြောင်းရွှေ့နေထိုင်ရေးအတွက် အာဏာပိုင်များထံ၌ စာရွက်စာတမ်းအတုများပြုလုပ်ကာ အခြားပတ်စ်ပို့များ ရရှိအောင်ပြုလုပ်ခဲ့ခြင်းအတွက်ပါ အမှုရင်ဆိုင်ရမည်ဟု ၎င်းက ထပ်မံပြောခဲ့သည်။ သာမန်ခရီးသွားလာမှု စာရွက်စာတမ်းအထောက်အထားတွင်သာမက သံတမန်ရေးရာသွားလာခွင့် ပတ်စ်ပို့ပြုလုပ်ရာတွင်ပါ မွေးနေ့သက္ကရာဇ်လိပ်လည်ဖြည့်စွက်ခဲ့သည်ဟုလည်း ၎င်းအား စွဲချက်တင်ထားသည်။ (ဆင်ဟွာ)

အော်စကာရုပ်ရှင် ထူးချွန်ဆု ဂျူလီလျန်မိုး အမျိုးသမီးဇာတ်ဆောင်ဆုဆွတ်ခူး

လန်ဒန် ဖေဖော်ဝါရီ ၂၃

ဗြိတိသျှရုပ်ရှင်မင်းသား အက်ဒီရက်မန်သည် ၂၀၁၅ အော်စကာရုပ်ရှင်ထူးချွန်ဆုပေးပွဲတွင် The Theory of Everything ဇာတ်ကားဖြင့် အကောင်းဆုံးအမျိုးသားဇာတ်ဆောင်ဆု ဆွတ်ခူးသွားခဲ့ပြီး ဂျူလီလျန်မိုးက Still Alice ဇာတ်ကားဖြင့် အကောင်းဆုံးအမျိုးသမီး ဇာတ်ဆောင်ဆု ဆွတ်ခူးသွားခဲ့သည်။ မစ္စတာ ရက်မန်က မှုခင်းဆန်ဆန် ရိုက်ကူးခဲ့သည့် အဆိုပါဇာတ်ကားတွင် ပူးတွဲသရုပ်ဆောင်သူ ဖယ်လစ်စီတီဂျိုးနှင့် ဒါရိုက်တာ ဂျိမ်းမတ်ကိုလည်း ကျေးဇူးတင်ကြောင်း ပြောကြားခဲ့သည်။ အဆိုပါ ရုပ်ရှင်အော်စကာဆုပေးပွဲတွင် Birdman ဇာတ်ကားက အကောင်းဆုံးဇာတ်ကားဆု ဆွတ်ခူးပြီး ၎င်းဇာတ်ကားဖြင့် မတ္တဆီကိုရုပ်ရှင်ထုတ်လုပ်သူ အလက်ဇန်ဒရီဂွန်ဇာလက်အီနာရစ်တူကအကောင်းဆုံးဒါရိုက်တာဆု ဆွတ်ခူးသွားခဲ့သည်။ The Theory of Everything ရုပ်ရှင်ကားသည် ဆန်ခါတင် ရုပ်ရှင်ဇာတ်ကား ငါးကားအနက်မှ ရွေးချယ်ခံရခြင်းဖြစ်သည်။ ရုပ်ရှင်မင်းသမီးဂျူလီလျန်မိုးသည် အယ်လ်ဇိုင်းမားရောဂါအကြောင်း ချိတ်ကူးထားသည့် Still Alice ဇာတ်ကားတွင် ပါဝင်သရုပ်ဆောင်ထားသည်။ အသက် ၅၀ အရွယ်တွင် အယ်လ်ဇိုင်းမားရောဂါဖြစ်တတ်ကြောင်း အသိပေးသည့် အနေဖြင့် အကောင်းဆုံးသရုပ်ဆောင်ထားသည်။ “အယ်လ်ဇိုင်းမားရောဂါနဲ့ ပတ်သက်၍ မီးမောင်းထိုးပြနိုင်တဲ့ အတွက် ကျွန်မအရမ်းပျော်ပါတယ်” ဟု ဂျူလီလျန်မိုးက ဆိုသည်။ (ဘီဘီစီ)



ပြည်တွင်းသတင်း

Solar- Impulse-2


လေယာဉ်ပျံသန်းရေး အကြံ့သတင်းစာရှင်းလင်းပွဲကျင်းပမည်

နေပြည်တော် ဖေဖော်ဝါရီ ၂၃

မြန်မာနိုင်ငံဆိုင်ရာ ဆွစ်ဇာလန်နိုင်ငံသံရုံးက နေရောင်ခြည်စွမ်းအင် သုံးလေယာဉ် (Solar- Impulse-2) ပျံသန်းရေးနှင့်ပတ်သက်၍ အကြံ့သတင်းစာရှင်းလင်းပွဲတစ်ရပ်ကို ရန်ကုန်မြို့၊ ဆူးလေရှန်ဂရီလာဟိုတယ်၌ ဖေဖော်ဝါရီ ၂၄ ရက် (အင်္ဂါနေ့) မွန်းလွဲ ၂ နာရီမှ ညနေ ၄ နာရီအထိ ကျင်းပမည်ဖြစ်သည်။

သတင်းစာရှင်းလင်းပွဲသို့ ပြည်ထောင်စုဝန်ကြီးဌာနများ၊ Solar Impulse Global ပါတနာများ၊ သံတမန်များ၊ ဆွစ်ဇာလန်စီးပွားရေးလုပ်ငန်းအဖွဲ့အစည်း၊ ဆွစ်ဇာလန်အင်န်ဂျီအိုများ၊ ဧည့်သည်တော်များနှင့်မီဒီယာများ တက်ရောက်ရန် ဖိတ်ကြားထားကြောင်း သိရှိရသည်။

သုတ



ဒီပဲရင်းကျောင်းတိုက်အတွင်း အုတ်များပြိုကျ၍ လူနှစ်ဦးသေဆုံး

မအူပင် ဖေဖော်ဝါရီ ၂၃

ဧရာဝတီတိုင်းဒေသကြီး မအူပင်ခရိုင် မအူပင်မြို့ ဒီပဲရင်းကျောင်းတိုက် အတွင်း အဆောက်အအုံအသစ် ပြန်လည်ဆောက်လုပ်ရန် ဖေဖော်ဝါရီ ၂၃ ရက်က မြေပြင်ရှိ အုတ်များတူးနေစဉ် အပေါ်ထပ်ရှိ ကွန်ကရစ်မှာ ခိုင်ခံ့မှု မရှိသောကြောင့် ဦးပိန် အမှတ်(၈)ရပ်ကွက် ရာအိမ်များနှင့် ဦးဝင်းကြိုင် အမှတ်(၈) ရပ်ကွက် ဆယ်အိမ်များတို့နှစ်ဦးပေါ်သို့ အုတ်များပြိုကျပြီး ပြင်းထန်စွာ ဒဏ်ရာများရရှိကာ ဆေးရုံသို့ဆောင်ခဲ့ပြီး ဆေးရုံ၌ သေဆုံးသွားကြောင်း သိရ သည်။

(ခရိုင် ပြန်/ဆက်)

အငွေမတန်းနှင့် စတုတ္ထတန်း ကျောင်းသား ကျောင်းသူများ နှစ်ဆုံးစာမေးပွဲဖြေဆိုမှု ကြည့်ရှုအားပေး

ကွမ်းလုံ ဖေဖော်ဝါရီ ၂၃

၂၀၁၄-၂၀၁၅ ပညာသင်နှစ် အငွေမတန်းနှင့် စတုတ္ထတန်းများ၏ နှစ်ဆုံးစာမေးပွဲကို ရှမ်းပြည်နယ် (မြောက်ပိုင်း) ကွမ်းလုံမြို့နယ်၌ စာဖြေငှာန လေးခုဖွင့်လှစ်ပြီး ဖေဖော်ဝါရီ ၁၉ ရက်ကစတင်၍ ကျင်းပရာ ကွမ်းလုံမြို့နယ်မှ အငွေမတန်းစာဖြေသူ ၂၀၇ ဦးနှင့် စတုတ္ထတန်းစာဖြေသူ ၄၂၂ ဦးရှိပြီး လောက်ကိုင်မြို့နယ်မှ အငွေမတန်းစာဖြေသူ ၂၆ ဦးနှင့် စတုတ္ထတန်းစာဖြေသူ လေးဦးတို့ အသီးသီးဖြေဆိုလျက်ရှိ ကြသည်။ အဆိုပါစာဖြေငှာများသို့ မြို့နယ်စီမံခန့်ခွဲမှုကော်မတီဥက္ကဋ္ဌ၊ မြို့နယ်အုပ်ချုပ်ရေးမှူး ဦးမင်းဆွေ၊ မြို့နယ်ပညာရေးမှူး ဒေါ်ငွေအေးတို့က ကြည့်ရှုအားပေးခဲ့ကြောင်း သိရသည်။ (မြို့နယ် ပြန်/ဆက်)

၂၀၁၅ ခုနှစ် ရွေးကောက်ပွဲဆိုင်ရာ လုံခြုံရေးအသိပညာပေး တစ်နေ့တာသင်တန်းပွင့်

မြစ်ကြီးနား ဖေဖော်ဝါရီ ၂၃

၂၀၁၅ ခုနှစ် ရွေးကောက်ပွဲဆိုင်ရာ လုံခြုံရေးအသိပညာပေး သင်တန်းပွင့်ပွဲကို ဖေဖော်ဝါရီ ၂၃ ရက် နံနက် ၈ နာရီက မြစ်ကြီးနားမြို့ရှိ ပြည်နယ်ရဲတပ်ဖွဲ့မှူးရုံး အစည်းအဝေးခန်းမ၌ကျင်းပရာ ပြည်နယ်ရဲတပ်ဖွဲ့မှူးရုံးမှူးကြီး စန်းယုနှင့် ကချင်ပြည်နယ် ရွေးကောက်ပွဲကော်မရှင်အဖွဲ့ခွဲ အဖွဲ့ဝင် ဦးမောင်မောင်ကွန်းတို့က အမှာစကား ပြောကြားခဲ့သည်။ သင်တန်းတွင် ပြည်နယ်ရဲတပ်ဖွဲ့မှူးရုံးမှ ဦးစီးအရာရှိ (ပထမတန်း) ဒုရဲမှူးကြီးဝင်းခိုင်နှင့် ပြည်နယ်ရွေးကောက်ပွဲကော်မရှင်အဖွဲ့ခွဲမှ အဖွဲ့ဝင် များက ရွေးကောက်ပွဲတွင် ရင်ဆိုင်

တွေ့ကြုံရမည့် အခြေအနေများနှင့် ရဲတပ်ဖွဲ့ဝင်များ၏ အဓိကအခန်းကဏ္ဍတစ်ခုဖြစ်သည့် လုံခြုံရေးဆိုင်ရာ အစီအမံများ အခြေအနေများ အောင်မြင်စွာ အကောင်အထည်ဖော် ဆောင်ရွက်သွားနိုင်ရန် ပေါင်းစပ်ညှိနှိုင်းဆွေးနွေးကြပြီး ပြည်နယ်ရဲတပ်ဖွဲ့မှူးရုံးမှ ဒုတိယပြည်နယ်ရဲတပ်ဖွဲ့မှူးရုံးမှ ရဲမှူးကြီးချစ်ဦးနှင့် ရဲအရာရှိကြီးများ၊ ပြည်နယ်အတွင်း ခရိုင်များမှ ခရိုင်ရဲတပ်ဖွဲ့မှူးကြီးများ၊ မြို့နယ်ရဲတပ်ဖွဲ့မှူးများနှင့် ရဲအရာရှိကြီးများ စုစုပေါင်း ၃၀ တက်ရောက်ကြောင်း သတင်းရရှိသည်။ မိုးလေဝသအခြေအနေ

မိုးလေဝသအခြေအနေ

မိုးလေဝသအခြေအနေ
နေပြည်တော်နှင့် မန္တလေးမြို့တို့အနီးတစ်ဝိုက်တွင် ယနေ့ သာယာမည်။
ရန်ကုန်မြို့နှင့်အနီးတစ်ဝိုက်တွင် ယနေ့ အများအားဖြင့် သာယာမည်။
နောက်နှစ်ရက်အတွက်ခန့်မှန်းချက်မှာ တစ်ပြည်လုံးတွင် အများအားဖြင့် သာယာမည်။

အလင်းရောင်
RUBY
510-100
09-51-77212, 535100

လွင်ပြင်ဘောင်
ပြင်ပျက် နေထိုင်ခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း
အထူးအထောက်အကူပေးခြင်း

အခြေအနေ
အခြေအနေ
အခြေအနေ
အခြေအနေ
အခြေအနေ
အခြေအနေ
အခြေအနေ
အခြေအနေ
အခြေအနေ
အခြေအနေ

ပြင်ဆင်ဖတ်ရှုပါရန်
၂၂-၂-၂၀၁၅ ရက်တွင် ဤသတင်းစာ စာမျက်နှာ ၂၈ ပါ(၄၇)နှစ်မြောက် ဆရာတော်၏ ဝိစာတေးနေ့ မင်္ဂလာခံကြားသော ကြော်ငြာတွင် ကိုးထိပ်ကြီးအစား ကိုးထပ်ကြီးနှင့် ညနေ ၅ နာရီအစား ငါးညတိုင်တိုင်ဟု ပြင်ဆင်ဖတ်ရှုပါရန်။

Crime News Journal
Police Open Day
ဒီအဖတ် ပူပန်ပေးထွက်သင်ကတည်းက ကြိုပေးနေတဲ့ မှုခင်းသတင်းထဲမှာ ဒီအဖတ်ဟာ သိရအောင် ရအောင်သာ ဝယ်ကြပါ။

ဆရာဒွေး အင်္ဂလိပ်စာ သဒ္ဒါ
အထူးသိသန့် ၂၄ Speaking
အခြေအနေ မတ်လ (၉)ရက်စတင်
Golden များအင်္ဂလိပ်စာ သဒ္ဒါ၊ ဂျပန်စာအုပ်အား အခြေအနေ ပြင်ဆင်ပေးခြင်း
သုံးဆင့် သင် နည်းစာအုပ်၊ နည်းစာအုပ်၊ နည်းစာအုပ်နှင့် ကိုယ်တိုင်သင် သဒ္ဒါ၊
၈၅ - ပထမဆုံး Easy, Letter စာအုပ်နှင့် အခြေအနေ သဒ္ဒါ၊ ဂျပန်စာအုပ် သိသန့်
၂၂၅၅ ပထမဆုံး သဒ္ဒါ၊ ဂျပန်စာအုပ် သိသန့်၊ ဂျပန်စာအုပ် သိသန့်
Ph: 01-375970, 0951 72096, 09254541441

အမြန်ပြန်လာပါ
ညီလေးကောင်းမြတ်မိုး ညီလေးအိမ်က ထွက်သွားတဲ့ အချိန်မှစပြီး အဖေ၊ အမေ စိတ်ထိခိုက်ပြီး ကျန်းမာရေးစိုးရိမ်ပူပန်နေရတယ်။

စာပေပြင်ပမှ လူမျိုးတင့်မည်
ညီလေးရောက်ရာအရပ်ကနေ အမြန်ဆုံး ဆက်သွယ်ပေးပါ။
ညီလေးကိစ္စအဝဝအားလုံး ခွင့်လွှတ်တယ်။
ကိုကြီးဟိန်းထက်အောင်(ခ)ကိုထက်
ဖုန်း-၀၉-၄၅၀၀၁၃၇၄၄
၀၉-၅၁၃၁၀၄၈၂၀၉-၄၉၃၀၀၅၇၆
၀၁-၄၂၄၄၄-၅၁၅

ပြည်တွင်းသတင်း

စည်ဖြောသံ တည်ညံ့ဟိန်းစေဖို့

သတင်းဆောင်းပါး - ကိုကိုနေ
ဓာတ်ပုံ- ကိုမျိုး(ရွှေပေါက်)

ကြေးကြီးသားရေလေလက်ခုပ်ဟူ၍ ငါးပါးသော တူရိယာတို့ဖြင့် ဖွဲ့စည်းထားသော မြန်မာ့ယဉ်ကျေးမှု အနုပညာသည် မြန်မာ့သမိုင်းနှင့်အတူ ယနေ့တိုင် ယှဉ်တွဲလိုက်ပါလျက်ရှိသည်။ ထိုအထဲမှ ရွှေနန်းတော် သုံး ဆိုင်းတော်ကြီးမှ တောင်တန်းကျေးလက် လယ် ကွင်း စစ်တလင်းအထိ အသုံးပြုကြသည့် သားရေတူရိယာမျိုးဖြစ်သော ပုံ၊ အိုးစည်၊ ခိုးပတ်၊ ပြော အစရှိသည့် တူရိယာများကို ရှေးကထုတ်လုပ်မှုနည်းစဉ်အတိုင်း လက်မှု ပညာသက်သက်ဖြင့် ယနေ့တိုင်ထုတ်လုပ်နေဆဲဖြစ်သည်။

မြန်မာဘုရင်များ လက်ထက်က နင်းကြမ်းဟုခေါ်ဝေါ် ခဲ့ရာဒေသ၊ ပေမုံနမူ ပျဉ်းမနားဟုပြောင်းလဲလာခဲ့ သော ယနေ့ နေပြည်တော်ကောင်စီနယ်မြေ၏ အရှေ့ ဘက် တောင်တန်းများတွင် ရှေးယခင် ဘိုးစဉ်ဘောင် ဆက်ကပင် ပေါများလှသော သစ်တောကြီးများကို အခြေပြု၍ အိုးစည်ပုံအစရှိသော တူရိယာပစ္စည်းများ ထုတ်လုပ်ရင်း၊ တောင်ယာစိုက်ခင်းများ စိုက်ပျိုးရင်း အသက်မွေး ရပ်တည်သူဒေသခံများရှိခဲ့သည်။ ထိုအချိန် က ဤဒေသ ဤတောကြီးများတွင် သစ်ပင်ကြီးများ ပေါများလှပရာ ဘုရင့်ရေတပ်မတော်အတွက် စစ်သုံး တိုက်လေ့ကြီးများကို ထွင်းထုထုတ်လုပ်ပေးခဲ့သည်ကို ဤဒေသဝန်းကျင် မြစ်ချောင်းသောင်ပြင်နှင့် မြေအောက်မှ စစ်သုံးလေ့ကြီးများ မကြာခဏတူးဖော်တွေ့ရှိခြင်းကို ထောက်၍ သိနိုင်ပေသည်။

ထိုအချိန်က တူရိယာလက်မှု ပညာသည်တို့ကလည်း ကြီးမားလှသော စစ်သုံးတိုက်စည်တိုက်မောင်းကြီးများ ထွင်းလုပ်ခဲ့ကြပေလိမ့်မည်။ ယနေ့အချိန်တွင်တော့ သစ်တောကြီးများမရှိတော့၍ သူတို့ ကုန်ကြမ်းရယူပုံကို လည်း ပြောင်းလဲကာ ဆက်လက်လုပ်ကိုင် ရပ်တည်နေ



ကြသည်။ နေပြည်တော်ကောင်စီနယ်မြေ ဇေယျာသီရိမြို့နယ် အတွင်းရှိ ငွေခွကျေးရွာကလေးတွင် မြန်မာ့ရိုးရာဆိုင်းပိုင်း သုံး သားရေတူရိယာများဖြစ်သော ပုံ၊ ပြောကလုံးပတ်၊ ပတ်မစခွံ့၊ အစရှိသည့်တို့အပြင် တိုင်းရင်းသားတို့၏ ရှမ်းအိုးစည်၊ ဓနုအိုးစည်ကြီးများမှစ၍ ကလေးကစားစရာ အိုးစည်၊ ပုံကလေးများအထိ ထုတ်လုပ်ကြသည်။ ကုန်ကြမ်း ဖြစ်သော သစ်ကို တောင်ပေါ် ကွမ်းခြံများမှ ရယူသည်။ တောင်ပေါ်ကွမ်းရွက်စိုက်ခင်းများမှာ ကသစ်ပင်ကိုစိုက်၍

ကြီးပြင်းလာသောအခါ ကွမ်းရွက်ပင်ကို ကသစ်ပင် ပေါ်သို့တင်၍ စိုက်သည်။ ကသစ်ပင်အိုးသောအခါ ကွမ်းရွက်လည်းမကောင်း ခူးဆွတ်ရန်လည်း မလွယ် တော့။ ထိုအခါက ကသစ်ပင်အိုးခတ်လှဲ၍ အပင်သစ် အစားထိုးရသည်။ ဤသို့ ကွမ်းခြံများမှ ခုတ်ပယ်သော ကသစ်ပင်များကိုယူ၍ အိုးစည်၊ ပုံတို့ ထွင်းထုကြရသည်။ “ ပိတောက် ၊ ကုက္ကို၊ သရက်၊ သင်္ကန်း၊ လက်ပံ၊ ဒီးဒူး အစရှိသဖြင့် လုပ်လို့ရတဲ့သစ်အမျိုးအစားတွေ အများ ကြီးရှိပါတယ်။ ဒါပေမယ့် ဒီသစ်တွေကအခုမရှိတော့ဘူး။

တောင်ပေါ်ကွမ်းခြံတွေက ကသစ်သားပဲ ရနိုင် တော့တယ်။ ကသစ်ပင်ကို ပိုင်းဖြတ် ပုံကြမ်းလောင်းတာ တွေကို တောင်ပေါ်မှာလုပ်ပြီးတော့မှ အောက်ကိုသယ် ယူလာပြီး ဒီမှာအချောလုပ်တယ်။”

“ ပုံကြမ်းလောင်းထားတဲ့ အိုးစည်ကို လက်ဆွဲ ပွတ်ခုံခြေနင်းပွတ်ခုံတွေနဲ့ ပွတ်စားပြီး အရိုးရှည် ဓားကောက်နဲ့ အတွင်းချောဆေးသုတ်ပြီးတဲ့အခါ အိုးစည်ကိုရပါပြီ။ စည်မျက်နှာပြင်ကိုတော့ နွားသား ရေနဲ့ကြက်ရပါတယ်” ဟု မိသားစုလိုက် လုပ်ငန်းလုပ်ကိုင် နေသူ ဦးကျော်ဝင်းက ပြောပြသည်။ စည်မျက်နှာကြက် ရာတွင်လည်း နွားသားရေကို ကြီးထိုး၍ လုပ်ခိုင်းခုံ အနုပညာမြောက် ထုတ်လုပ်ကြသည်။ ကုန်ချောပစ္စည်း များကို ရန်ကုန်၊ မန္တလေးမြို့ကြီးများသို့ တင်ပို့သည်။

“ကြီးမားတဲ့ အိုးစည်ကြီးတွေက တစ်လုံးကို ငွေကျပ် ၂၀၀၀ ကျော်ကနေ ငွေကျပ် ၅၅၀၀၀ ကျော် အထိ တန်ကြေးရှိပါတယ်။ ကလေးကစားစရာ အိုးစည် ကလေးတွေကတော့ တစ်လုံးကို ငွေကျပ် ၂၀၀၀ အထိ အစားစားရှိပါတယ်။ အမြတ်အစွန်းဆိုရင်တော့ အဖိုး လည်းလုပ်ခဲ့တယ်။ ပြီးတော့ ကျွန်တော့်အဖေ၊ အခု ကျွန်တော့်အသက် ၆၀ ကျော်ရှိပြီ။ မိသားစုရပ်တည် နေနိုင်ရုံပါပဲ။ ငွေကြေးမြှုပ်နှံနိုင်ဖို့ မလွယ်ကူတော့လည်း ပွဲစားနဲ့ပဲ ရောင်းရတာပေါ့” ဟု ပြောပြခဲ့သည်။

ရှမ်းရိုးမက အိုးစည်သံတို့သည်လည်းကောင်း၊ မြေပြန့်မှ ခိုးပတ်သံ၊ အိုးစည်သံ ၊ ပြောသံတို့သည်လည်း ကောင်း တည်ညံ့မြည်ဟိန်းနေဆဲပင်။ ထိုသံစဉ်တို့ ပျံ့လွင့်နေသရွေ့ ထိုတူရိယာတို့ကိုဖက်တွယ်ရင်း ထုတ် လုပ်ပေးနေပေးပေးမည်၊ ကျယ်ပြန့်ခိုင်မာသော ဈေးကွက် နှင့်အရင်းအနှီး၊ ခေတ်မီနည်းပညာများကတော့ ခပ်ဝေးဝေးမှာသာ ရှိနေပေသေးသည်။



ယာဉ်စည်းကမ်း၊ လမ်းစည်းကမ်း ပညာပေးဟောပြော

နေပြည်တော် ဖေဖော်ဝါရီ ၂၃
နေပြည်တော်ကောင်စီနယ်မြေ ဇေယျာသီရိမြို့နယ် ပြည်စံအောင်ရပ်ကွက် ဈေးကားဝိုက်တွင် ပြည်စံအောင်ရပ်ကွက် ရွှေတွင်းကုန်းကျေးရွာ၊ ဥယျာဉ် ကျေးရွာနှင့်ဒို့ပင်ခုံကျေးရွာမှ ဆိုင်ကယ် ကယ်ရီယာဉ်မောင်း ၃၇ ဦးနှင့်ဈေးသည် ၁၅ ဦးတို့ကို ဖေဖော်ဝါရီ ၁၉ ရက် နံနက်ပိုင်းက အမှတ်(၁)ယာဉ်ထိန်းရဲဘော်ဖွဲ့ခွဲ အမှတ်(၅) ယာဉ်ထိန်းရဲဘော်ဖွဲ့ခွဲမှူး ဒုရဲမှူး မြင့်မိုးက ၂၀၁၄ ခုနှစ်အတွင်းဖြစ်ပွား ခဲ့သော ယာဉ်မတော်တဆမှုများအား ချပြရှင်းလင်းခြင်း၊ မော်တော်ဆိုင်ကယ် ကြောင့် ဖြစ်ပွားရသည့် ယာဉ်မတော်တဆမှုများနှင့် ထိခိုက်ဒဏ်ရာရရှိမှု၊ သေဆုံးမှုစာရင်းများအား ချပြရှင်းလင်းခြင်း၊ မော်တော်ဆိုင်ကယ်စီးနင်းသူများ နှင့် ခြေကျင့် လမ်းလျှောက်သူများ လိုက်နာရမည့်စည်းကမ်းချက်များကို ရှင်းလင်းပြောကြားခြင်း၊ လမ်းညွှန်ဆိုင်းဘုတ်များ၊ ဆေးရေးအမှတ်အသား များအကြောင်းကို ရှင်းလင်းပြောကြားခဲ့ကြောင်း သိရသည်။ **မင်းမင်းလတ်**

စိုက်ပျိုးထုတ်လုပ်မှုတိုးတက်မြှင့်တင်ရေး တောင်သူများနှင့် တွေ့ဆုံဆွေးနွေး

ပခုက္ကူ ဖေဖော်ဝါရီ ၂၃
၂၀၁၄-၂၀၁၅ ခုနှစ် နွေစပါးအပါအဝင် နွေသီးနှံများစိုက်ပျိုးထုတ်လုပ် မှုတိုးတက်မြှင့်တင်ရေး တောင်သူများနှင့် တွေ့ဆုံဆွေးနွေးပွဲကို ဖေဖော်ဝါရီ ၂၁ ရက် နံနက်က ပခုက္ကူမြို့နယ် ကုက္ကိုလှကျေးရွာအုပ်စု ဆယ်ရွာ၌ ကျင်းပသည်။ ခရိုင်စိုက်ပျိုးရေးဦးစီးဌာနဦးစီးမှူး ဦးမြင့်စိန်နှင့် မြို့နယ်စိုက်ပျိုးရေး ဦးစီးဌာနဦးစီးမှူး ဦးရန်နိုင်တို့က ရှင်းလင်းပြောကြားပြီး တောင်သူများ၏ မေးမြန်းချက်များကို ပြန်လည်ဖြေကြားသည်။

ပခုက္ကူမြို့နယ်တွင် ၂၀၁၄ -၂၀၁၅ ခုနှစ် နွေစပါးကို လျှပ်စစ်မြစ်ရေတင် ရေဖြင့် ၁၅၄၅ ဧက၊ ရေကျနောက်စိုက် ၄၁၂ ဧက စုစုပေါင်း ၁၉၅၇ ဧက၊ နွေနှမ်း ၄၅၃ ဧက၊ ပဲတီစိမ်း ၈၅၅၀၀ တို့ကို လျာထားစိုက်ပျိုးလျက်ရှိ ကြောင်း သိရသည်။ **ပေထွက်စော်(ရေစကြို)**

ရေခဲချောင်းမြို့နယ်တွင် ဆိတ်များနေအခမ်းအနားကျင်းပ

ရေခဲချောင်း ဖေဖော်ဝါရီ ၂၃
ဆိတ်များနေအခမ်းအနားကို ရေခဲချောင်းမြို့နယ် တပေရပ်ကွက် မြို့နယ် အားကစားကွင်းတွင် ဖေဖော်ဝါရီ ၂၁ ရက် နံနက် ၁၁ နာရီခွဲ၌ကျင်းပသည်။ အခမ်းအနားကို ဆိတ်မွေးဘက်စနစ်မှမွေးမြူသူများ၊ ပြိုင်ပွဲဝင်ဆိတ်သိုး ပိုင်ရှင်များ၊ ပြိုင်ပွဲဝင်ဆိတ်မပိုင်ရှင်များ၊ မယ့်ဖာလုံဖောင်ဒေးရှင်းအစီစဉ်များ ညွှန်ကြားရေးမှူး ဦးခမ်းအောင်၊ မွေးမြူရေးနှင့်ကုသရေးဦးစီးဌာန ညွှန်ကြားရေး မှူး ဒေါက်တာစိုးဝင်း၊ မွေးမြူရေးဆိုင်ရာ ဆေးတက္ကသိုလ် ဒေါက်တာဇော်ပီပီ တို့ တက်ရောက်သည်။

ဆိတ်များနေအခမ်းအနားတွင် မွေးမြူရေးနှင့်ကုသရေးဦးစီးဌာနပြခန်း၊ မယ့် ဖာလုံဖောင်ဒေးရှင်းပြခန်း၊ World Vission ပြခန်း၊ မာရီစတုတ်(စ်) အင်တာနေရှင်နယ်ပြခန်း၊ Myanmar Awba Group ပြခန်း၊ C.B Bank ပြခန်းများ ပြသခဲ့သည်။

အဆိုပါအခမ်းအနားတွင် ဆိတ်မွေးမြူအကောင်းဆုံးဆု၊ ဆိတ်သိုး အကောင်းဆုံးဆု၊ ဆိတ်မအကောင်းဆုံးဆု၊ ဆိတ်သားဟင်းချက်အကောင်း ဆုံးဆုများ ချီးမြှင့်ကြောင်း သိရသည်။ အောင်ပွဲခံဆိတ်များကို ငွေကျပ်သိန်း ၇၀ ချီးမြှင့်သည်။ မြန်မာနိုင်ငံကို အဆင်းရဲဆုံးနိုင်ငံအဖြစ်မှလွတ်မြောက်ရန်၊ မျိုးကောင်းမျိုးသန့်ဆိတ်များပွားများရန်၊ အသားထုတ်လုပ်မှု အထောက်အကူ ပြုရန်နှင့် ကျေးလက်ဒေသ ဆင်းရဲမှုလျှော့ချနိုင်ရန်များ ရည်ရွယ်ပြုလုပ် ကြောင်း သိရသည်။ **သိန်းဇော်**

အဝေးပြေးယာဉ်ရပ်နားစခန်းဆောက်လုပ်မှု ဖေဖော်ဝါရီလကုန်ပြီးစီးမည်

မော်လမြိုင်ကျွန်း ဖေဖော်ဝါရီ ၂၃
မော်လမြိုင် ကျွန်းမြို့နယ်နှင့် အနယ်နယ်အရပ်ရပ်မှ ခရီးသွား ပြည်သူများ သွားလာမှုအဆင်ပြေ လွယ်ကူစေရေးအတွက် မော်လမြိုင် ကျွန်းမြို့ ရာဇဇိုင်တံတား အမှတ်(၂) အနီးတွင် အဝေးပြေးယာဉ်ရပ်နား စခန်း ကားကြီးဝင်းအား ၂၀၁၄ ခုနှစ် ဇွန် ၁ ရက်မှစတင်ဆောက်လုပ်ခဲ့ကြ ရာ ဖေဖော်ဝါရီ ၂၁ ရက်အထိ ၉၅ ရာခိုင်နှုန်း တည်ဆောက်ပြီးစီးနေပြီး ဖေဖော်ဝါရီလကုန်တွင် အဝေးပြေး ယာဉ်ရပ်နားစခန်း တည်ဆောက်မှု လုပ်ငန်းများပြီးစီးသွားမည်ဖြစ်သည်။

ယင်းအဝေးပြေး ယာဉ်ရပ်နား စခန်းကားကြီးဝင်းအား မြို့နယ်အထွေ ထွေအုပ်ချုပ်ရေးဦးစီးဌာန၏စီစဉ်မှု၊ မြို့နယ်ဖွံ့ဖြိုးတိုးတက်ရေးအထောက် အကူပြုကော်မတီဥက္ကဋ္ဌ ဒေါက်တာ လှဟန်နှင့်ကော်မတီများ၊ မြို့နယ် ပုဂ္ဂလိကမော်တော်ယာဉ်စနစ်တကျ ပြေးဆွဲရေးကြီးကြပ်ကော်မတီဥက္ကဋ္ဌ ဦးကျော်မောင်နှင့်ကော်မတီဝင်များ၏



ကြီးကြပ်မှုဖြင့် ရာဇဇိုင်တံတား အမှတ်(၂)အနီးရှိ မြေကွက်လပ်ပေါ် တွင် အလျား ၆၅၄ ပေ၊ အနံပေ ၂၈၀ အကျယ်အဝန်း၌ အဝေးပြေးယာဉ် ရပ်နားစခန်း ကားကြီးဝင်းအား ဆောက်လုပ်ခဲ့ကြရာ အလျားပေ

၁၂၀၊ အနံ ၃၉ ပေရှိ အာရုံစိတ်ထပ် ခွဲအဆောင် နှစ်ဆောင်နှင့်ရေစင် နှင့်ကားပါကင်များ တည်ဆောက်ပြီးစီး နေပြီး ကားကြီးဝင်းအဝင်လမ်းကို ကျောက်ကြမ်းခင်းတည်ဆောက်လျက် ရှိသည်။

အဆိုပါ မော်လမြိုင်ကျွန်းမြို့ အဝေးပြေး ယာဉ်ရပ်နားစခန်း ကားကြီးဝင်းအား မတ် ၂၇ ရက်တွင် ဖွင့်ပွဲအခမ်းအနားကျင်းပသွားမည် ဖြစ်ကြောင်း သိရသည်။ **မော်ကျွန်း-မြင့်အောင်**

နိုင်ငံကြီးသားပီသစွာ အွန်မရှောင်ပေးဆောင်ကာ နိုင်ငံပြည်သူအကျိုးမို့ ဒို့တာဝန်တွေ ကျေပွန်ဖို့

ပြည်တွင်းသတင်း

ရန်ကုန်-တိုးကြောင်ကလေးလမ်းပိုင်းတစ်လျှောက် စွန့်ပစ်အမှိုက်များအား အထူးရထားတွဲဆိုင်းအသုံးပြုကာ သိမ်းဆည်းဆောင်ရွက်



ရန်ကုန် ဖေဖော်ဝါရီ ၂၃
ရထားပို့ဆောင်ရေးဝန်ကြီးဌာန မြန်မာ့မီးရထားလုပ်ငန်းမှ မြို့ပြ အင်္ဂါရပ်နှင့်အညီ ဖြစ်စေရန်အတွက် ရန်ကုန် မြို့ပတ်လမ်းတစ်လျှောက် စွန့်ပစ်အမှိုက်များအား လိုက်လံ သယ်ယူသိမ်းဆည်းစွန့်ပစ်ဆောင်ရွက် လျက်ရှိသည်။
ထို့အတွက်ကြောင့် ဖေဖော်ဝါရီ

၂၀ ရက် နံနက် ၈ နာရီမှ မွန်းတည့် ၁၂ နာရီထိကို ရန်ကုန်ဘူတာကြီး-တိုး ကြောင်ကလေးဘူတာ လမ်းပိုင်း တစ်လျှောက်ရှိ စွန့်ပစ်အမှိုက်များ အား အထူးရထားတွဲဆိုင်းအသုံးပြု ကာ လိုက်လံသယ်ယူသိမ်းဆည်း ဆောင်ရွက်ခဲ့ရာ အဆိုပါစွန့်ပစ် အမှိုက်များ သယ်ယူသိမ်းဆည်းခြင်း အတွက် မြန်မာ့မီးရထားမှ အထွေ ထွေမန်နေဂျာ (အောက်မြန်မာပြည်) ဦးထွန်းအောင် သင်းက ဆိုသည်။
ထွေမန်နေဂျာ (အောက်မြန်မာပြည်) ဦးထွန်းအောင်သင်းက ကြီးကြပ်ဦးစီး ဆောင်ရွက်ခဲ့ခြင်းဖြစ်ပြီး စက်မှုဌာန သွားလာပို့ဆောင်ရေးဌာန မြို့ပြ အင်ဂျင်နီယာအလုပ်ရုံ အပါအဝင် အခြားဌာနများမှ ဝန်ထမ်း ၁၅၀၊ ကုန်တင်ကုန်ချ အလုပ်သမားများ၊ စွန့်ပစ်အမှိုက်များအား လိုက်လံ သယ်ယူ သိမ်းဆည်းခြင်းအတွက်

ကန်ထရိုက်ရယူထားသည့် ဦးမြင့်အေး ဇာ သန့်ရှင်းရေးလုပ်သား ၆၅ ဦးတို့က ပူးပေါင်းလုပ်ဆောင်ခဲ့ကြသည်။
“ရန်ကုန်တိုင်းဒေသကြီးမှာရှိတဲ့ ရထားဌာန အားလုံးပူးပေါင်းပြီး ရန်ကုန်မြို့အင်္ဂါရပ်နဲ့ ညီစေရန်နှင့် ခရီးသွားပြည်သူများ စိတ်ချမ်းမြေ့စေ ရေးအတွက် ရပ်ကွက်များမှ စွန့်ပစ်ကြ တဲ့ အမှိုက်များနဲ့ရထားစီးခရီးသည် များ မဆင်မခြင်စွန့်ပစ်လိုက်ကြတဲ့ အမှိုက်များကို လိုက်ပြီးကောက်ယူ တာပါ။ ဒီလိုလုပ်ဆောင်တာ တစ်နှစ် ကို သုံးကြိမ် သို့မဟုတ် လေးကြိမ် လောက် လုပ်ဖြစ်ပါတယ်” ဟု မြန်မာ့ မီးရထားမှ အထွေထွေမန်နေဂျာ (အောက်မြန်မာပြည်) ဦးထွန်းအောင် သင်းက ဆိုသည်။
မြန်မာ့မီးရထား လုပ်ငန်းမှ ယင်းကဲ့သို့သော စွန့်ပစ်အမှိုက် လိုက်လံသယ်ယူ သိမ်းဆည်းခြင်း ကို သုံးနှစ်တာတာလ ဆောင်ရွက် ခဲ့ကြောင်းသိရပြီး ရထားလမ်းအနီး နေထိုင်ကြသော ရပ်ကွက်နေ ပြည်သူများနှင့် ရထားစီးခရီးသည် များကလည်း မဆင်မခြင်အမှိုက်စွန့် ပစ်ခြင်းမပြုကြရန် လိုအပ်လျက်ရှိ သည်။
တင်လှမောင်

ကျိမ်းမြို့ အတွက် မီးသတ်ယာဉ်နှစ်စီးပေးပို့

ကျိမ်းမြို့ ဖေဖော်ဝါရီ ၂၃
ချင်းပြည်နယ်အစိုးရအဖွဲ့၏စီစဉ်မှုဖြင့် ကျိမ်းမြို့တွင် အသုံးပြုရန်အတွက် Future Com., Ltd. မှ ထုတ်လုပ်သော မီးသတ်ယာဉ်နှစ်စီး ပေးပို့ပေးခဲ့ကြောင်း သိရသည်။
“ကျွန်တော်တို့ ကျိမ်းမြို့ရဲ့ ရာသီဥတုဟာ မျှတမှုမရှိဘဲ ဆောင်းရာသီမှာ အအေးဓာတ်လွန်ကဲပြီး နွေရာသီကျရင် မြေပြန့်နေရာမျိုးလို အလွန်ပူပြင်း ခြောက်သွေ့ပါတယ်။ ဒါကြောင့် မီးဘေးအန္တရာယ်ကို အမြဲစိုးရိမ်နေရပါတယ်။ အဲဒီလိုအခြေအနေမျိုးထဲကနေ နိုင်ငံတော်အစိုးရနဲ့ ချင်းပြည်နယ်အစိုးရရဲ့ စေတနာတော်ကြောင့် အခုလိုစီစဉ်ပေးတော့ အတိုင်းထက်အလွန်ကျေးဇူးတင် ပါတယ်။ မီးသတ်ယာဉ် စနစ်တကျအသုံးပြုနိုင်ဖို့နဲ့ ကြာရှည်ခံထိန်းသိမ်းနိုင်ဖို့ ကိုတော့ မြို့ကော်မတီတွေ၊ မီးသတ်တပ်ဖွဲ့ဝင်တွေ၊ ပြည်သူတွေနဲ့အတူ ဝိုင်းဝန်း ဆောင်ရွက်ကြမှာပါ” ဟု မြို့မိမြို့ဖတစ်ဦးက ပြောသည်။
မီးဘေးလုံခြုံရေးနှင့် ကြိုတင်ကာကွယ်ရေးစီမံချက်ဖြင့် မီးဘေးလုံခြုံ ရေး၊ မီးဘေးကြိုတင်ကာကွယ်ရေး၊ မီးငြိမ်းသတ်ရေး၊ အရေးပေါ်အချိန် ဆောင်ရွက်ရမည့် နည်းလမ်းနှင့် လုပ်ငန်းများ ယာဉ်၊ စက်၊ ဆီ၊ လူ အသင့် ရှိရေး၊ မီးသတ်ယာဉ်ထိန်းသိမ်းနည်းနှင့် မီးသတ်ပညာရပ်များကို စာတွေ့ လက်တွေ့ဖြင့် သရုပ်ပြသင်ကြားပေးသွားမည်ဖြစ်ကြောင်း သိရသည်။
နေစု(ချင်းရိုးမ)



ဇနီးကိုသတ်သူအား အလုပ်နှင့် ထောင်ဒဏ် ၁၀ နှစ် ချမှတ်

ရေတာရှည် ဖေဖော်ဝါရီ ၂၃
ပဲခူးတိုင်းဒေသကြီး တောင်ငူမြို့နယ် မိုးကောင်းကျေးရွာအုပ်စု ညောင်ပင်သာကျေးရွာတွင် ဇနီးဖြစ်သူနှင့် စကားများကာ ဓားနှင့်ထိုးသတ်ခဲ့သော ခင်ပွန်းဖြစ်သူအား တောင်ငူခရိုင်တရားရုံးမှ ဖေဖော်ဝါရီ ၁၁ ရက်က ပြစ်မှုထင်ရှား၍ အလုပ်နှင့်ထောင်ဒဏ် ၁၀ နှစ် ချမှတ်ခဲ့ကြောင်း သိရသည်။
အမှုမှာ ၂၀၁၄ ခုနှစ် အောက်တိုဘာ ၁၂ ရက် ည ၇ နာရီခွဲခန့်က ညောင်ပင်သာကျေးရွာနေ ရွှေကို(ခ)ထိန်လင်း (၂၂ နှစ်)နှင့် ဇနီးဖြစ်သူ မကြည်စန်း(၂၀ နှစ်) တို့ စကားများရန်ဖြစ်ခဲ့ကြပြီး ခင်ပွန်းဖြစ်သူမှ ဓားနှင့်ထိုးခဲ့ရာတွင် မကြည်စန်းတွင် ဒဏ်ရာများရရှိကာ သေဆုံးခဲ့သည့်အမှုကို တောင်ငူခရိုင်တရားရုံးသို့ တရားစွဲဆိုတင်ပို့ခဲ့ရာ ပြစ် ဒဏ်ချမှတ်ခဲ့ခြင်းဖြစ်ကြောင်း သိရသည်။
ကိုလွင်(ဆွာ)

အပကျွန်းပင်တောအတွင်း တမလန်းဓားရွေတုံးများ ပိုင်ရှင်မဲ့တွေ့ရှိ

ကသာ ဖေဖော်ဝါရီ ၂၃
ကသာခရိုင် ပင်လည်ဘူးမြို့နယ် အပကျွန်းပင်တောအတွင်း တရားမဝင် တမလန်းဓားရွေတုံးများအား ပိုင်ရှင်မဲ့သိမ်းဆည်းရမိခဲ့ကြောင်း သိရသည်။
ဖြစ်စဉ်မှာ ကသာခရိုင်ရဲတပ်ဖွဲ့မှူး ဒုရဲမှူးကြီးလှစိန်၏ တရားမဝင်သစ်များ ဖမ်းဆီးရေး ညွှန်ကြားချက်အရ မြို့နယ်ရဲတပ်ဖွဲ့မှူး၏ ကြီးကြပ်မှုဖြင့် မြို့မရဲစခန်းမှူး ဒုရဲမှူးကြီးကြည်ဦး၊ ရဲအုပ်အောင်အောင်၊ ရဲတပ်သားလင်းနိုင်နှင့် ပင်လည်ဘူးမြို့နယ် အထွေထွေအုပ်ချုပ်ရေးဦးစီးဌာနမှ ဒုဦးစီးမှူး ဦးအောင် ကျော်မြင့်၊ မြို့နယ်သစ်တောဦးစီးဌာနမှ တောအုပ်ကြီး ဦးစိုးမြင့်၊ တောအုပ် ဦးမျိုးဝင်းဇော် တို့ပါဝင်သော ပူးပေါင်းအဖွဲ့သည် နယ်မြေအတွင်း တရားမဝင် သစ်ခိုးထုတ်မှု မရှိစေရေးအတွက် လှည့်ကင်းဆောင်ရွက်နေစဉ် ပင်လည်ဘူး မြို့နယ် တောင်တွင်းအုပ်စု ကျော်ရွာကြီးကျေးရွာနှင့် ရောင်းနီကျေးရွာ အကြားရှိ ပင်လည်ဘူးအပကျွန်းပင်တောအတွင်း ခန့်မှန်းခြေပုံညွှန်း GB- ၃၆၁၆၃၈ တွင် သစ်ရွက်ခြောက်များဖြင့်ဖုံးအုပ်ထားသည့် တမလန်း ဓားရွေတုံး ကိုးတုံး (၁၃၁၁၀၀၀)တန် ကာလတန်ဖိုး ငွေကျပ် ၃၂၅၂၅၀ ကျပ်ခန့်အတူ ပိုင်ရှင်မဲ့ရွာရွာတွေ့ရှိ သိမ်းဆည်းရမိခဲ့ကြောင်း သိရသည်။
ပိုင်ရှင်မဲ့သိမ်းဆည်းရမိခဲ့သော တမလန်းဓားရွေတုံးများအား ပင်လည်ဘူး မြို့နယ် သစ်တောဦးစီးဌာနမှ တောအုပ်ကြီး ဦးစိုးမြင့်ထံ အပ်နှံထားရှိပြီး ပိုင်ရှင်အား စုံစမ်းလျက်ရှိကြောင်း သတင်းရရှိသည်။
ဦးရဲ(ကသာ)

မဟာချိုင်၌ မြန်မာနိုင်ငံသား လူကုန်ကူးသူများ ဖမ်းမိ

မဟာချိုင် ဖေဖော်ဝါရီ ၂၃
ထိုင်းနိုင်ငံ မဟာချိုင်မြို့၌ မြန်မာ သံရုံးအလုပ်သမားကူညီစောင့်ရှောက် ရေးကော်မတီအဖွဲ့နှင့် မဟာချိုင် ရဲတပ်ဖွဲ့ဝင်များပူးပေါင်းကာ မဟာ ချိုင်မြို့ရှိ မြန်မာနိုင်ငံသား လူကုန်ကူး အကြမ်းဖက် ငါးဦးကို ဖေဖော်ဝါရီ ၁၈ ရက်က ဖမ်းဆီးနိုင်ခဲ့ကြောင်း ထိုင်းနိုင်ငံရောက် မြန်မာနိုင်ငံသား များအဖွဲ့ (Myanmar Association in Thailand) မှ ပြောသည်။
ဖြစ်စဉ်မှာ ရခိုင်ပြည်နယ် မြေပုံမြို့နယ်ရှိ စိတ္တရကျေးရွာမှ အသက် ၂၄ နှစ်အရွယ် မြန်မာအလုပ် သမား ကိုနိုင်ကြီးဆိုသူသည် ငါးဖမ်း လှေပေါ်၌ သုံးလကြာအလုပ်လုပ်ကိုင် ခဲ့ပြီးနောက် လုပ်အားခလစာ ကျန် ငွေကိုတောင်းခံသဖြင့် ပြင်းထန်စွာ ရိုက်နှက်ခံခဲ့ရခြင်းဖြစ်ပြီး ပြီးခဲ့သည့် ဖေဖော်ဝါရီ ၁၆ ရက်ကလည်း မြန်မာ လူကုန်ကူး ပွဲစားဂိုဏ်းသား ၁၀ ဦး ခန့်က ဝိုင်းဝန်းရိုက်နှက်ခဲ့ကြသဖြင့် ကိုနိုင်ကြီးမှာဒဏ်ရာများရရှိသွားခဲ့ ရသည်။
အဆိုပါ ဒဏ်ရာရ မြန်မာအလုပ် သမား ကိုနိုင်ကြီးမှာ ရခိုင်အလုပ် သမားတစ်ဦး၏ ဆက်သွယ်ပေးမှု ကြောင့် ထိုင်းနိုင်ငံရောက် မြန်မာ နိုင်ငံသားများအဖွဲ့ MAT မဟာချိုင် ရုံးသို့လာရောက်ခဲ့လျှင် အကူအညီ တောင်းခံလာခဲ့ခြင်းဖြစ်ပြီး MAT အဖွဲ့က မြန်မာသံရုံးအလုပ်သမား

ကူညီစောင့်ရှောက်ရေးအဖွဲ့ တာဝန် ရှိသည့်သို့ သတင်းပို့ခြင်း၊ မဟာချိုင် ရဲတပ်ဖွဲ့သို့ အမှုဖွင့်ခြင်းတို့ကို ဆောင်ရွက်ခဲ့ကြောင်း သိရသည်။
ဒဏ်ရာရ မြန်မာအလုပ်သမား ကိုနိုင်ကြီးက “ကျွန်တော့်ကို ပိုက်ဆံ ပေးမယ်ဆိုပြီး ဝိုင်းရိုက်ကြတာ ပါ။ ကျွန်တော့်မှာ နေထိုင်ခွင့် အထောက်အထားကတ်ရော၊ ဖုန်းပါ သူတို့ဝိုင်းဝန်းရိုက်နှက်ကြလို့ ဘယ် ရောက်လို့ရောက်မှန်းမသိတော့ဘူး။ ဘတ်ငွေလည်း ၉၀၀ ပျောက်ဆုံးသွား ခဲ့ရပါတယ်” ဟု MAT အဖွဲ့သို့

တိုင်ကြားခဲ့သည်။
MAT အဖွဲ့ အတွင်းရေးမှူး ကိုနိုင်ကြီးက “ကျွန်တော်တို့ တစ်နေ ကုန်စောင့်ကြည့်နေတဲ့ကြားက ပွဲစား လွတ်သွားတယ်။ ပွဲစားမိန်းမနဲ့ သူတို့ အဖွဲ့သားလေးဦးကို ဖမ်းဆီးရမိလာ တယ်။ အမှုဖွင့်တဲ့ ကိုနိုင်ကြီးရော၊ ဖမ်းမိတဲ့သူတွေ အကုန်လုံးကိုပါ မဟာချိုင်ရဲစခန်းမှာထားခဲ့ပါတယ်။ အရင်တုန်းကနဲ့စာရင် မဟာချိုင်က အမှုတွေ နည်းနည်းတော့ လျော့လာ ပါတယ်” ဟု ဖြစ်စဉ်နှင့်ပတ်သက်၍ သုံးသပ်ပြောကြားသည်။
ယင်းကဲ့သို့သော ဖြစ်စဉ်နှင့် စပ် လျဉ်း၍ ပွဲစားခေါင်းဆောင်၏ဇနီးဘုမ အပါအဝင် ရိုက်နှက်သူများဖြစ်ကြ သော ဝင်းသန့် (၂၉နှစ်)၊ ကိုကိုနိုင် (၁၈နှစ်)၊ မောင်ငွေလှိုင် (၂၀နှစ်)၊ အောင်ဖြူလင်း (၂၂နှစ်) တို့ကို ဖမ်းဆီး နိုင်ခဲ့ကြောင်း၊ ခေါင်းဆောင်ဖြစ်သူ အောင်အောင်ကို မဖမ်းမိနိုင်ခဲ့ကြောင်း နှင့် ဖမ်းဆီးရမိရေးဆောင်ရွက်လျက် ရှိကြောင်း ပြစ်မှုကျူးလွန်သူများကို မဟာချိုင်မြို့မရဲစခန်းက အရေးယူ ဆောင်ရွက်လျက်ရှိကြောင်း စုံစမ်း သိရသည်။
စိုးဝင်း (SP)



ပေါက်ပြဲနေသော ပိုင်ယာကြိုးမှတစ်ဆင့် မီးလောင်မှုဖြစ်

ကောလင်း ဖေဖော်ဝါရီ ၂၃
စစ်ကိုင်းတိုင်းဒေသကြီး ကသာခရိုင် ကောလင်းမြို့နယ် သီပေါကျေးရွာတွင် ပေါက်ပြဲနေသည့် ပိုင်ယာကြိုးမှတစ်ဆင့် မီးကူးစက်လောင်ကျွမ်းမှု ဖြစ်ပွားခဲ့ ကြောင်း သိရသည်။
ဖြစ်စဉ်မှာ ကောလင်းမြို့နယ် ကရာကုန်းအုပ်စု သီပေါကျေးရွာတွင် ဖေဖော်ဝါရီ ၂၀ ရက် မွန်းလွဲ ၁ နာရီခွဲက မီးလောင်မှုဖြစ်ပွားကြောင်းသတင်း အရ ကောလင်းမြို့မရဲစခန်းမှ ဒုရဲအုပ် မျိုးသီဟကျော်နှင့်အဖွဲ့သွားရောက် စစ်ဆေးခဲ့ရာ ဦးဖုန်းကျော်၏ သုံးပင်၊ နှစ်ပင် သက်ငယ်မိုးနေအိမ်မိတာပုံး သို့ သွယ်တန်းထားသည့် ပေါက်ပြဲနေသည့် ပိုင်ယာကြိုးမှ နေအိမ်ခေါင်းမိုးကို မီးကူးစက်လောင်ကျွမ်းခဲ့ရာ ကျေးရွာရှိလုပ်သားပြည်သူများ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များမှ ဝိုင်းဝန်းမီးငြိမ်းသတ်ခဲ့သဖြင့် မွန်းလွဲ ၁ နာရီ မိနစ် ၄၀ တွင် မီးငြိမ်းသွားသည်။
မီးပေါ်ဆသူ ဦးဖုန်းကျော် (၃၉နှစ်) သီပေါကျေးရွာနေသူကို အမှုဖွင့်ထား ကြောင်း သိရသည်။
ဦးရဲ(ကသာ)

မြန်မာ့စီးပွားရေးဘဏ် အင်းစိန်ခရိုင်ဘဏ်ခွဲ အဆောက်အအုံသစ်ဖွင့်ပြု



ရန်ကုန် ဖေဖော်ဝါရီ ၂၃
မြန်မာ့ငွေကြေး လည်ပတ် စီးဆင်းမှု အဆင်ပြေချောမွေ့ စေရန်နှင့် ပြည်သူများ ဝန်ထမ်းနှင့် အငြိမ်းစားများအား ငွေကြေး အသွင်း၊ အထုတ်လွယ်ကူ မြန်ဆန်စေရန်အတွက် မြန်မာ့ စီးပွားရေးဘဏ် အင်းစိန်ခရိုင် ဘဏ်ခွဲ အဆောက်အအုံသစ်ကို ရန်ကုန်မြို့ အင်းစိန်မြို့နယ် ဗဟိုလမ်း ကုန်းလမ်းပိုင်ဆောင်ရေး ညွှန်ကြားမှုဦးစီးဌာနရုံးအနီးတွင် ဖေဖော်ဝါရီ ၂၁ ရက် နံနက် ၉ နာရီက စတင်ဖွင့်လှစ်လိုက်ပြီဖြစ် သည်။

“အခုလို အင်းစိန်ခရိုင်ဘဏ်ခွဲ အဆောက်အအုံသစ် ဖွင့်လှစ်ပေး နိုင်တာကြောင့် ငွေကြေးအသွင်း၊ အထုတ် လုပ်ဆောင်ကြမယ့် ပြည်သူတွေအတွက် ပိုမိုအဆင် ပြေသွားပါတယ်။ အရင်ကအင်းစိန်

စုပေါင်းရုံးထဲမှာဆိုတော့ အဆင် မပြေဘူး။ အခုကျယ်ကျယ်ဝန်းဝန်း နဲ့ဆိုတော့ ပြည်သူတွေငွေသွင်း၊ ငွေထုတ်လုပ်ငန်းတွေ စိတ်ချမ်းသာ စွာဆောင်ရွက်လို့ရပါပြီ” ဟု မြန်မာ့ စီးပွားရေးဘဏ်မှ တာဝန်ရှိသူ တစ်ဦးကပြောသည်။

အင်းစိန်ခရိုင်ဘဏ်ခွဲ အဆောက် အအုံသစ်ဖွင့်ပွဲသို့ ဘဏ္ဍာရေးနှင့် အခွန်ဝန်ကြီးဌာန ဒုတိယဝန်ကြီး ဒေါက်တာ မောင်မောင်သိမ်းနှင့် မြန်မာ့စီးပွားရေးဘဏ် ဦးဆောင် ညွှန်ကြားရေးမှူး ဒေါ်ယဉ်ယဉ်မြ အပါအဝင် တာဝန်ရှိသူများ တက် ရောက်ဖွင့် လှစ်ပေးခဲ့သည်။

အင်းစိန်ခရိုင်ဘဏ်ခွဲအဆောက် အအုံသစ်ကို ၂၀၁၃-၂၀၁၄ ဘဏ္ဍာ နိုင်ငံတော်ကြောင့် ငွေကြေးအသွင်း၊ ၂၅၀ နှင့် ၂၀၁၄-၂၀၁၅ ဘဏ္ဍာရေးနှစ်တွင် ငွေကျပ်သန်း ၃၀၉ သန်း စုစုပေါင်း ငွေကျပ်သန်း ၅၆၉ သန်း အကုန်

အကျခံကာ တည်ဆောက်ခဲ့ခြင်း ဖြစ်သည်။ အဆောက်အအုံသစ် တည်ဆောက်ရန် ၂၀၁၃ ခုနှစ် နိုဝင် ဘာ ၂၃ ရက်က ပဏ္ဍိတင်ခဲ့ပြီး ၂၀၁၅ ခုနှစ်ဖေဖော်ဝါရီ ၂၁ ရက်၌ ဖွင့်လှစ်နိုင်ခဲ့ခြင်းဖြစ်သည်။ တည် ဆောက်မှုကာလမှာ တစ်နှစ်သုံးလ ကြာမြင့်ခဲ့သည်။

အင်းစိန်ခရိုင်ဘဏ်ခွဲ အဆောက် အအုံသစ်သည် အကျယ်ပေ (၈၀x ၁၂၀)မြေတွင်ပေါ်တွင် ပေ (၆၀x ၈၀)အကျယ်အဝန်းရှိ RC နှစ်ထပ် အဆောက်အအုံ ဆောက်လုပ်ထား ခြင်းဖြစ်သည်။ အဆောက်အအုံ မြေညီထပ်တွင် သက်ဆိုင်ရာကောင် တာများ စနစ်တကျထားရှိပြီး ငွေကြေးလုပ်ငန်း လာရောက် ဆောင်ရွက်သူများအတွက် စတီးလ် ထိုင်ခုံများကို စီတန်းပြီးခင်းကျင်း ပေးထားသည်။

အင်းစိန်ခရိုင်ဘဏ်ခွဲ အဆောက်

အအုံသစ်တွင် နိုင်ငံတော်ရန်ပုံငွေ စာရင်းများ၊ စာရင်းရှင်စာရင်း များနှင့် အတိုးပေးရသည့် အပ်ငွေ စာရင်းများကို ထိန်းသိမ်းဆောင် ရွက်ပေးခြင်း လုပ်ငန်းရှင်များ အတွက် ချေးငွေထုတ်ပေးခြင်း၊ နိုင်ငံ့ဝန်ထမ်း အငြိမ်းစားများ အတွက် ပင်စင်လစာများထုတ်ပေး ခြင်းစသည့် ငွေကြေးဝန်ဆောင်မှု လုပ်ငန်းများကို ဆောင်ရွက်ပေး မည်ဖြစ်သည်။

အင်းစိန်ခရိုင်ဘဏ်ခွဲ အဆောက် အအုံသစ်တွင် ဖေဖော်ဝါရီ ၂၃ ရက်မှစတင်ကာ ဘဏ်ငွေကြေး လုပ်ငန်းများ စတင်ဆောင်ရွက် ပေးမည်ဖြစ်သည်။ အင်းစိန်ခရိုင် ဘဏ်ခွဲတွင် ထုတ်ယူနေသော ပင်စင်စားများအတွက် ယခု ဖေဖော်ဝါရီလ ပင်စင်လစာများကို ယခင်အင်းစိန် စုပေါင်းရုံးအတွင်း ခရိုင်ဘဏ်ခွဲနေရာ၌သာ ထုတ်ပေး သွားရန်စီစဉ်ထားပြီး လာမည့် မတ်လမှစတင်ကာ ပင်စင်လစာ များအတွက်ကိုမူ ယခုအသစ် ဖွင့်လှစ်လိုက်သည့် အင်းစိန် ခရိုင်ဘဏ်ခွဲ အဆောက်အအုံ၌ သာ ထုတ်ပေးသွားတော့မည် ဖြစ် သည်။

အင်းစိန်ခရိုင် ဘဏ်ခွဲတွင် ပင်စင်လစာထုတ်ပေးလျက်ရှိသော အငြိမ်းစားဝန်ထမ်းဦးရေမှာ မြို့ပြ ပင်စင် ၈၈၅၉ ဦး၊ စစ်ဘက်ပင်စင် ၁၃၉၅၈ ဦး၊ ဘဏ်ဝန်ထမ်းပင်စင် ၈၄ ဦး၊ ဗဟိုဘဏ်ပင်စင် ၂၀၈၄ နှင့် နိုင်ငံရေးပင်စင် ၆၀၆ ဦးတို့ရှိရာ စုစုပေါင်း ၂၃၅၂၇ ဦးရှိကြောင်း သိရသည်။

သတင်း-ဝေယံဦး
ဓာတ်ပုံ-တင်စိုး(မြန်မာ့အလင်း)

ဆက်သွယ်ရေးကွန်ရက်လွှမ်းခြုံနိုင်အောင် ကယားပြည်နယ်အတွင်း ဆောင်ရွက်လျက်ရှိ

နေပြည်တော် ဖေဖော်ဝါရီ ၂၃
ဆက်သွယ်ရေးနှင့် သတင်းအချက်အလက် နည်းပညာဝန်ကြီးဌာန ပြည်ထောင်စုဝန်ကြီးဦးမြတ်ဟိန်းသည် တာဝန်ရှိသူများနှင့်အတူ ဖေဖော် ဝါရီ ၁၈ ရက်နေ့တွင် မြန်မာ့ဆက်သွယ်ရေးလုပ်ငန်း ပင်လောင်းစာတိုက်နှင့် အော်တိုအိတ်ချိန်းအား ကြည့်ရှုစစ်ဆေးပြီး မြန်မာ့ဆက်သွယ်ရေးလုပ်ငန်းမှ ကယားပြည်နယ် ဖားဆောင်းမြို့၊ ဘော်လခဲမြို့၊ ဖရူဆိုမြို့၊ လွိုင်ကော်မြို့တို့မှ ရှမ်းပြည်နယ် ဖယ်ခုံမြို့၊ ပင်လောင်းမြို့၊ ကလေးမြို့သို့ ဆက်သွယ်မည့် ဖိုင်ဘာကေဘယ်လ်ဆက်ကြောင်း ချခင်းခြင်းလုပ်ငန်းဆောင်ရွက်နေမှုကို ကြည့်ရှုစစ်ဆေးကာ ဖိုင်ဘာကေဘယ်လ်ဆက်ကြောင်း အစဉ်ကောင်းမွန် စေရေးအတွက် သတ်မှတ်ထားသည့် စံချိန်စံညွှန်းများနှင့်အညီ လုပ်ငန်း ဆောင်ရွက်သွားရန် တာဝန်ရှိသူအဆင့်ဆင့်မှ ကြီးကြပ်ဆောင်ရွက်သွားရေး မှာကြားသည်။

ထို့နောက် ဖယ်ခုံမြို့ အော်တိုအိတ်ချိန်းသို့ရောက်ရှိပြီး အော်တိုတယ်လီ ဖုန်းလိုင်းများတပ်ဆင်ထားရှိမှု၊ အဝေးလိုင်းဆက်သွယ်မှုတို့ကို ကြည့်ရှု စစ်ဆေးပြီး တိုးချဲ့တပ်ဆင်ပေးနိုင်မှုအခြေအနေများကိုမေးမြန်း၍ လိုအပ် သည်များကို စီစဉ်ဆောင်ရွက်ပေးရန်မှာကြားသည်။

ဆက်လက်၍ လွိုင်ကော်မြို့စာတိုက်အား ကြည့်ရှုစစ်ဆေးပြီး စာများ၊ ချောထုပ်ပစ္စည်းများ အချိန်မှန်ရောက်ရှိရေး၊ မပျောက်ပျက်စေရေး၊ ပြည်သူ လူထုယုံကြည်မှုရှိစေရေး စေတနာထားဆောင်ရွက်ရန်၊ ဝန်ဆောင်မှုတိုးတက် တောင်းမွန်အောင် လုပ်ဆောင်သွားရန် မှာကြားသည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် အော်ရီဒူးကုမ္ပဏီနှင့် တယ်လီနော့ကုမ္ပဏီတို့မှ တည်ဆောက်လျက်ရှိသည့် တာဝါများကိုသွားရောက် ကြည့်ရှုစစ်ဆေးခဲ့ပြီး အော်ရီဒူးကုမ္ပဏီနှင့်တယ်လီနော့ကုမ္ပဏီတို့မှ အကောင် အထည်ဖော်ဆောင်ရွက်နေသည့် GSM မိုဘိုင်းဆက်သွယ်ရေးစခန်း များသို့ရောက်ရှိပြီး လုပ်ငန်းပြီးစီးမှုအခြေအနေများကိုကြည့်ရှုခဲ့ပြီး တွေ့ကြုံ ရသည့်အခက်အခဲများနှင့် ပေါင်းစပ်ညှိနှိုင်းပေးရန် လိုအပ်သည်များကို မေးမြန်း ဆောင်ရွက်ပေးသည်။

ပြည်ထောင်စုဝန်ကြီးနှင့်အဖွဲ့သည် ဖေဖော်ဝါရီ ၁၉ ရက်တွင် လွိုင်ကော် မြို့ အော်တိုအိတ်ချိန်းသို့ရောက်ရှိပြီး အော်တိုတယ်လီဖုန်းလိုင်း၊ ADSL အင်တာနက်လိုင်းတပ်ဆင်ထားရှိမှု၊ ဒေါ်တမရပ်ကွက် GSM မိုဘိုင်းဆက်သွယ် ရေးစခန်းနှင့်လောပိတ GSM မိုဘိုင်းဆက်သွယ်ရေးစခန်းတို့ကို သွားရောက် ကြည့်ရှုစစ်ဆေးပြီး အရည်အသွေးကောင်းမွန်စေရေး ဦးစားပေးဆောင်ရွက်ရန် မှာကြားသည်။

ဆက်လက်၍ တယ်လီနော့ကုမ္ပဏီမှ ဆောင်ရွက်လျက်ရှိသည့် ဒီးမော ဆိုမြို့၊ ငွေတောင်စံပြရပ်ကွက် GSM မိုဘိုင်းဆက်သွယ်ရေးစခန်းနှင့် ဒီးမော ဆိုအော်တိုအိတ်ချိန်းသို့ရောက်ရှိပြီး အော်တိုအိတ်ချိန်းတပ်ဆင်ထားရှိမှု နှင့် GSM မိုဘိုင်းဆက်သွယ်ရေးစခန်းတပ်ဆင်ဆောင်ရွက်နေမှုကို ကြည့်ရှု စစ်ဆေးသည်။

ပြည်ထောင်စုဝန်ကြီးနှင့်အဖွဲ့သည် ဖေဖော်ဝါရီ ၂၀ ရက်တွင် မြန်မာ့ ဆက်သွယ်ရေးလုပ်ငန်းမှ ဆောင်ရွက်လျက်ရှိသည့် လွိုင်ကော်မြို့ ကယန်း သာယာ GSM မိုဘိုင်းဆက်သွယ်ရေး၊ ဖယ်ခုံမြို့ မိုဘိုင်းဆက်သွယ်ရေး၊ နောင်တရား စာတိုက်စခန်း၊ အော်တိုအိတ်ချိန်းနှင့်မိုဘိုင်းစခန်း၊ တီကျစ်မြို့ အော်တို အိတ်ချိန်းနှင့် မိုဘိုင်းစခန်း၊ ကလေးမြို့စာတိုက်တို့ကို ကြည့်ရှုစစ်ဆေး သည်။

ကယားပြည်နယ်အတွင်း ဆက်သွယ်ရေးလုပ်ငန်းများအနေဖြင့် ယခင်က အော်တိုအိတ်ချိန်းခြောက်ခု၊ လိုင်းအင်အား ၂၅၁၆လိုင်းဖြင့်လည်းကောင်း၊ မိုဘိုင်းစခန်းနှစ်ခု၊ မိုဘိုင်းတယ်လီဖုန်းပေါင်း ၂၄၇၀ ဖြင့်လည်းကောင်း၊ ပြည်သူ များ ဆက်သွယ်အသုံးပြုနိုင်ခဲ့ရာမှ ယခုကာလတွင် အော်တိုအိတ်ချိန်း ခုနစ်ခု၊ လိုင်းအင်အား ၂၇၄၆လိုင်းဖြင့်လည်းကောင်း၊ မိုဘိုင်းစခန်း ၁၁ ခု၊ မိုဘိုင်းတယ်လီဖုန်းပေါင်း ၆၂၃၀၀ ဖြင့်လည်းကောင်း တိုးတက်အသုံးပြုနိုင် ပြီဖြစ်ကြောင်း သိရှိရသည်။

ကယားပြည်နယ်အတွင်း အော်တိုအိတ်ချိန်း အစားထိုးတပ်ဆင်ခြင်း လုပ်ငန်းအနေဖြင့် လွိုင်ကော်မြို့တွင်တပ်ဆင်ထားရှိသည့် DMS-10 အော်တိုအိတ်ချိန်းကို ခေတ်မီ MSAN အော်တိုအိတ်ချိန်းဖြင့် အစားထိုး လဲလှယ်ပေးနိုင်ရေးအတွက် ဆောင်ရွက်လျက်ရှိပြီး ကျန်အော်တိုအိတ်ချိန်း များကိုလည်း အဆင့်အလိုက် အစားထိုးလဲလှယ်ဆောင်ရွက်ပေးသွားမည် ဖြစ်ကြောင်း သိရှိရသည်။

မြန်မာ့ဆက်သွယ်ရေးလုပ်ငန်း၊ အော်ရီဒူးနှင့်တယ်လီနော့တို့မှ ကယား ပြည်နယ်အတွင်း မိုဘိုင်းဆက်သွယ်ရေးစခန်းများကို အဆင့်လိုက်ဆက်လက် တိုးချဲ့တည်ဆောက်သွားမည်ဟု သိရှိရသည်။

တစ်နိုင်ငံလုံးအတိုင်းအတာအနေဖြင့် မိုဘိုင်းတယ်လီဖုန်းဆက်သွယ် ရေးကဏ္ဍတွင် မြို့နယ်ပေါင်း ၃၂၂ ခု၌ မိုဘိုင်းစခန်းပေါင်း ၆၁၃၅ ခု တည်ဆောက်တပ်ဆင်ပြီးစီးပြီဖြစ်ပါသဖြင့် မိုဘိုင်းတယ်လီဖုန်းပေါင်း ၂၃၄၀၇၆၅၅ လုံးကို ပြည်သူများအသုံးပြုနိုင်ကြပြီဖြစ်ရာ နိုင်ငံတော်၏ တယ်လီဖုန်းသိပ်သည်းဆအနေဖြင့် ယခုအခါတွင် ၄၅ ဒီဗီမီ ၄၂ ရာခိုင် နှုန်းအထိ တိုးတက်လျက်ရှိပြီဖြစ်ကြောင်း သတင်းရရှိသည်။

(သတင်းစဉ်)

ကျေးလက်ဒေသဖွံ့ဖြိုးရေးအတွက် စက်ရေတွင်းတူး

မကွေး ဖေဖော်ဝါရီ ၂၃
မကွေးတိုင်းဒေသကြီး မကွေး မြို့နယ် ၂၀၁၄-၂၀၁၅ ဘဏ္ဍာရေးနှစ် ပြည်စွက်ရန်ပုံငွေဖြင့် ဆောင်ရွက် နေသည့် ကျေးလက်ဒေသဖွံ့ဖြိုးရေး လုပ်ငန်းများမှ မကွေးမြို့နယ် ဝက် လူးစမ်းကျေးရွာ စက်ရေတွင်းတူးဖော် ခြင်းလုပ်ငန်းကို ထွန်းဒဂုံကုမ္ပဏီက ဆောင်ရွက်လျက်ရှိသည်။ အဆိုပါ စက်ရေတွင်းတူးဖော်ဆောင်ရွက်ပြီး စီးမှုကို ဖေဖော်ဝါရီ ၁၉ ရက်က မြို့နယ်ကျေးလက်ဒေသ ဖွံ့ဖြိုး တိုးတက်ရေးဦးစီးဌာန ဦးစီးမှူး ဦးဝင်းနိုင်နှင့် လင်းမြတ်မင်းကုမ္ပဏီမှ မန်နေဂျင်းဒါရိုက်တာ ဦးမြတ်လင်း ဦးတို့ ကွင်းဆင်းစစ်ဆေးခဲ့ကြောင်း သိရသည်။

ထိုစက်ရေတွင်းမှာ ကျေးလက် ဒေသ ဖွံ့ဖြိုးတိုးတက်ရေးဦးစီးဌာန ရန်ပုံငွေကျပ်သန်း ၂၀ ဖြင့် အကုန် အကျခံကာ တူးဖော်လျက်ရှိရာ ဖေဖော်ဝါရီ ၁၀ တွင် စတင်ခဲ့ ကြောင်း အနက်ပေ ၆၇၀ တူးဖော်ပြီး ပိုက်ချခြင်း၊ တွင်းဆေးရေးမှုတ်ခြင်း လုပ်ငန်းတို့ကို ဆောင်ရွက်လျက် ရှိကြောင်း အဆိုပါစက်ရေတွင်း

တူးဖော်ပြီးပါက 32 Hp ဒီဇယ် အင်ဂျင်၊ 20 KW ဒိုင်နမိုနှင့် (7.5) Hp Submersible Pump တို့ တပ်ဆင်မည်ဖြစ်ပြီး ဂါလန် ၅၀၀၀ ဆိုရေကန်နှင့် ရေစက်ရုံတို့ကို မတ်လ ၃၁ ရက်နေ့အပြီး တပ်ဆင် တည်ဆောက်သွားမည် ဖြစ်ကြောင်း မြို့နယ်ဦးစီးမှူးက ပြောသည်။

“ကျွန်တော်တို့ရွာက ယခင် စက်ရေတွင်း တစ်တွင်းကိုသာ အား ထားခဲ့ရတာပါ။ အဲဒီတွင်းပျက်သွား တဲ့အခါ ကျွန်တော်တို့ ကျေးရွာမှ သုံးဖာလုံခန့်ဝေးသည့် သစ်ရာ ကောက်ကျေးရွာသို့ နွားလှည်းများ ဖြင့် သွားရောက်ပြီး ရေတစ်စည်ကို ငွေကျပ် ၂၅၀ ပေးပြီး ဝယ်ယူခဲ့ရ ပါတယ်။

အခုလို မွေး ရေ/ကျေးလက် ပြည်ထောင်စုဝန်ကြီး ဦးအုန်းမြင့် သစ်ရာကောက်ကျေးရွာသို့ လာ

ရောက်ခဲ့စဉ်က အဆိုပါစက်ရေတွင်း အသစ်တစ်တွင်း တူးဖော်ပေးရန် ချထားပေးခဲ့တဲ့အတွက် ကျွန်တော်တို့ ဝက်လူးစမ်းကျေးရွာရှိ အိမ်ထောင်စု ၁၄၅ စု ၊ လူဦးရေ ၈၉၃ ဦးအတွက် တော့ ယခင်ကလို သောက်သုံးရေ အခက်အခဲနှင့် မကြုံတွေ့ရတော့သလို မီးဘေးအတွက်လည်း လုံခြုံစိတ်ချ ရပြီ” ဟု ဝမ်းသာစွာဖြင့် ဒေသခံတစ်ဦး က ပြောကြားသည်။ **ကျော်စေယု**



ပညာရွှေအိုး လူမခိုး

နိုင်ငံတကာအားကစားသတင်း

ပြင်းထန်တဲ့ရင်ဆိုင်မှုတွေနဲ့ လိဂ်ချန်ပီယံရစ်ပွဲစဉ် (၃၃)



အင်္ဂလန်လိဂ်ချန်ပီယံရစ်ပွဲစဉ် (၃၃) ကိုဖေဖော်ဝါရီ ၂၅ ရက် နံနက် မှာယှဉ်ပြိုင်မှာဖြစ်လို့ တန်းစီယားထိပ်ဆုံးက ဘုန်းမောက်၊ ဒုတိယနေရာက ဒါဘီတို့ရဲ့ ပြိုင်ဘက်တွေကို ဘယ်လိုချေမှုန်းကြမယ်ဆိုတာ စိတ်ဝင်စားစရာ ဖြစ်ပါတယ်။ အမှားအယွင်းမခံတဲ့ပွဲစဉ်ဖြစ်ပြီး အတိမ်းအစောင်းဖြစ်မယ့် အသင်းကတော့ လက်ရှိရပ်တည်မှုကို ထိခိုက်စေမှာဖြစ်ပါတယ်။

နော်တင်ဟမ်နှင့် ဘုန်းမောက်

ခံစစ်ပိုင်းကျိုးပေါက်နေတဲ့ နော်တင်ဟမ်တို့ဟာ ဘုန်းမောက်ရဲ့ တိုက်စစ် မျှော့တွေကို ဟန့်တားဖို့ခက်ခဲပါလိမ့်မယ်။ နော်တင်ဟမ်တို့က အိမ်ကွင်းမှာ တိုက် စစ်အားပိုကောင်းတတ်တဲ့ အားသာချက်ရှိနေပြီး ဘုန်းမောက်ရဲ့ ခြေစွမ်းမတည် ငြိမ်ဖြစ်မှုက နော်တင်ဟမ်ကို အမှတ်ခွဲပေးရဖို့များနေတာတော့ အမှန်ပါပဲ။

ဒါဘီနှင့် ချာလ်တန်

တန်းစီယား ထိပ်ဆုံးကို စိုးမိုးဖို့အတွက် ဒီပွဲကို အနိုင်ကစားမှရပါလိမ့်မယ်။ ဒါဘီတို့က သရေပွဲတွေဆက်တိုက်များနေတာက ချာလ်တန်တို့အတွက် ခုခံ ဖို့အခွင့်အရေး ရရှိသွားနိုင်ပါတယ်။ ဒါဘီဟာဒီနှစ်လိဂ် ချန်ပီယံရစ်ဖလားကို ရယူဖို့ကြိုးစားနေတာမို့ အိမ်ကွင်းမှာ သုံးမှတ်အပြည့်ရယူပါလိမ့်မယ်။

မစ်ဒယ်ဘရော့နှင့် ဆောက်လီတန်

တိုက်စစ်ပိုင်းထက်မြက်သလို ခံစစ်ပိုင်းလည်း ကျစ်လျစ်မာကျောတဲ့

မစ်ဒယ်ဘရော့ကို ဆောက်လီတန်တို့ ကျော်ဖြတ်ဖို့ မလွယ်ကူတာတော့ အမှန်ပါပဲ။ တန်းစီယားထိပ်ပိုင်းမှာ ရမှတ်တွေမကွာတဲ့ ဘုန်းမောက်၊ ဒါဘီနဲ့ မစ်ဒယ်ဘရော့တို့ဟာ ချန်ပီယံရစ်ဖလားရယူရေးအိမ်မက်ကို အပြိုင်ပုံဖော် နေတာမို့ ဒီပွဲမှာမစ်ဒယ်ဘရော့တို့ အမှားခံမှာမဟုတ်ပါဘူး။

အစ်ဝစ်ချ်နှင့် ဘာမင်ဂမ်

သရေပွဲ၊ ရှုံးပွဲတွေများနေတဲ့ ဘာမင်ဂမ်တို့က အဝေးကွင်းမှာ အစ်ဝစ်ချ်ကို အမာခံကစားသမားတွေ ထုတ်သုံးမှရပါလိမ့်မယ်။ အစ်ဝစ်ချ်တို့ကလည်း တိုက်စစ်မျှော့တွေရဲ့ ဂိုးသွင်းအားကောင်းနေတာမို့ အမှတ်တွေရယူနိုင်နေတာ ကြောင့် ဒီပွဲမှာအိမ်ရှင်တို့ပဲ အမှတ်ပြည့်သိမ်းပိုက်ပါလိမ့်မယ်။

ဝက်ဖိုးဒ်နှင့် ရော့သာဟမ်

လိဂ်ချန်ပီယံရစ်ပွဲမှာ တိုက်စစ်ထက်မြက်တဲ့ အသင်းတွေထဲမှာ ဝက်ဖိုးဒ်တို့ ထိပ်ဆုံးကပါဝင်နေပါတယ်။ ရော့သာဟမ်တို့ကတော့ ခံစစ်ပိုင်းနားလည်မှု လွဲမှားတတ်တာတွေရှိနေဆဲဖြစ်ပြီး ဂိုးတွေပေးနေရတာမို့ ဒီပွဲမှာမျှော်လင့်ချက် ထားလို့မရတဲ့ ပွဲဖြစ်ပါတယ်။

ဝီဂန်နှင့် ကာဒစ်

တန်းစီယား အောက်ဆုံးနားအထိ ကျဆင်းနေတဲ့ ဝီဂန်တို့အတွက် ဒီပွဲဟာ ရုန်းထွက်နိုင်မလားဆိုတာ စိန်ခေါ်မှုထက်ရပ်ဖြစ်နေပါတယ်။

ကာဒစ်တို့က ရှုံးပွဲတွေ ဆက်တိုက်ကြုံတွေ့နေရတာမို့ ရလဒ်ပြန်ကောင်းရေး ဒီပွဲမှာအားထည့်မှာ သေချာပါတယ်။ အမှတ်လိုအပ်နေတဲ့ ဝီဂန်တို့ကလည်း အိမ်ကွင်းမှာ တစ်မှတ်ရအောင် ကြိုးစားပါလိမ့်မယ်။

ဘလက်ဘန်းနှင့် နော့ဝစ်ချ်

ခြေစွမ်းတိုးတက်မှုအားရစရာမရှိတဲ့ ဘလက်ဘန်း တို့အတွက် နော့ဝစ်ချ်ရဲ့ ကစားအားက စိုးရိမ်စရာဖြစ်နေပါတယ်။ နော့ဝစ်ချ်တို့က တိုက်စစ်၊ ခံစစ် မျှတအောင် ကစားနိုင်တာမို့ ဘလက်ဘန်းတို့ အိမ်ကွင်းဆိုပေမယ့် နိုင်ပွဲရဖို့ ခက်ခဲမယ့်ပွဲပါ။

ဘရိုက်တန်နှင့် လိဒ်စ်

တိုက်စစ်ပိုင်း အားရစရာမရှိတဲ့ အသင်းတွေထဲမှာ ဘရိုက်တန်တို့ ပါဝင်နေပါတယ်။ လိဒ်စ်တို့ကတော့ အားထုတ်မှုကောင်းတဲ့ အသင်းဖြစ်ပြီး ဘရိုက်တန်တို့ကို တိုက်စစ်ဖွင့်ကစားပါလိမ့်မယ်။ ဒါပေမယ့် ဘရိုက်တန်တို့ရဲ့ စွမ်းဆောင်မှုက အိမ်ကွင်းမှာ ပိုပြိုင်မှာသေချာပါတယ်။

ဟက်ဒါဖီးလ်နှင့် ရက်ဒင်

ဟက်ဒါဖီးလ်တို့ရဲ့ ခံစစ်ပိုင်းအားနည်းမှုက အသင်းရလဒ်ကို ထိခိုက်နေတာ တော့အမှန်ပါပဲ။ အခုပွဲမှာ ရက်ဒင်ကို ဖိအားပေးကစားနိုင်ဖို့အတွက် အိမ်ရှင် တို့ သေသေချာချာ ပြင်ဆင်ပါလိမ့်မယ်။ အကြိုက်က ဟက်ဒါဖီးလ်ဖြစ်ပါတယ်။

အသင်းကြီးတွေ စိတ်ဝင်စားနေတဲ့ ဖယ်ကာအို ချန်ပီယံပြန်ဖြစ်ဖို့ ကြိုးစားနေတဲ့ ရာဖေးလ်နာဒယ်



မန်ယူတိုက်စစ်မျှော့ ဖယ်ကာ အိုဟာ အသင်းအတွက် အားထားရ တဲ့ တိုက်စစ်မျှော့တစ်ဦးဖြစ်ပါတယ်။ ဒါပေမယ့် သူ့ကို မိုနာကိုကလပ် ကနေ မန်ယူက အငှားခေါ်ယူထား တာပါ။ မန်ယူက ရာသီအကုန်မှာ ဆက်လက်ခေါ်ယူမထားဖို့ ဆုံး ဖြတ်လိုက်တာကြောင့် အသင်းကြီး

အသက် ၂၉ နှစ်အရွယ် ကိုလံဘီယာ တိုက်စစ်မျှော့ ဖယ်ကာအိုကို အငှား တစ်နှစ်စာချုပ်နဲ့ ခေါ်ယူခဲ့တာပါ။ ဖယ်ကာအိုဟာ မန်ယူအတွက် ၁၉ ပွဲကစားခဲ့ရာမှာ လေးဂိုးသွင်းယူ ပေးနိုင်ခဲ့ပါတယ်။ မန်ယူက ရာသီ ကုန်မှာ ထပ်မံခေါ်ယူ ခဲ့ပေမယ့် အသင်းကြီးတွေက ခေါ်ယူ ဖို့ စိတ်ဝင်စားနေပါတယ်။ သူ့အတွက် ကျွန်တော်တို့ မစိုးရိမ်ပါဘူး။ သူဟာ တိုက်စစ်မျှော့ကောင်း တစ်ယောက်ပါလို့ မိုနာကိုအသင်း ဒုတိယဥက္ကဋ္ဌ ဗက်ဒင်ဗာဆီယက် က ပြောပါတယ်။ မန်ယူက တိုက် စစ်မျှော့ဖယ်ကာအိုကို အငှား ပြောင်းရွှေ့ကြေးပေါင် ခြောက်သန်း နဲ့ တစ်ပတ်လုပ်ခလစာ ပေါင် ၂၆၅၀၀ နဲ့ခေါ်ယူထားတာ ဖြစ်ပါ တယ်။

ဂရင်းဆလမ်ဖလား ၁၄ လုံး အထိ ဆွတ်ခူးခဲ့တဲ့ တင်းနစ်အကျော်ဖြစ် ခဲ့ပေမယ့် အခုအခါမှာတော့ ကစား အားကျလာတာ တွေ့ရပါတယ်။ လက်ရှိချန်ပီယံစိတ်ဓာတ်နဲ့ ဥရ ငွေ ကစားသမားပြိုင်ဘက်ကို အကြိတ် အနယ်ကစားပြီးမှ အနိုင်ရ ခဲ့တာပါ။ ရာဖေးလ်နာဒယ်အနေနဲ့ ရီယို ဖလား ပြန်လည်ရရှိအောင် ကစား နေတဲ့အပြင် ဂရင်းဆလမ် ဖလား

ကောင်းမြတ်သူ-စုစည်းသည်

တွေကိုလည်း ပြန်လည်ရရှိအောင် ကြိုးစားနေတယ်လို့ ဆိုပါတယ်။ “ကျွန်တော်ဒီပွဲမှာ ချန်ပီယံဖြစ်ဖို့တင် မဟုတ်ပါဘူး။ ဂရင်းဆလမ်ဖလား တွေကိုလည်း ပြန်လည်ရယူဖို့ အကောင်းဆုံး ပြင်ဆင်နေပါတယ်” လို့ စပိန်တင်းနစ်အကျော် ရာဖေးလ် နာဒယ်က ဆိုပါတယ်။



စပါးလူငယ်တွေ တိုးတက်လာတယ်လို့ ပြောတဲ့ တင်ရှားဝုဒ်

ဝိုက်ဟတ်လိမ်းက ထွက်လာပြီးတဲ့နောက် စပါးလူငယ်ကစားသမားတွေ တိုးတက်လာတယ်လို့ အက်စ်တွန် ဗီလာနည်းပြသစ် တင်ရှားဝုဒ်က ပြောဆိုလိုက်ပါတယ်။ အသက် ၄၆ နှစ်အရွယ် တင်ရှားဝုဒ်ဟာ ပြီးခဲ့တဲ့ရာသီက စပါးအသင်းကို ၂၈ ပွဲ ကြာ နည်းပြလုပ်ပေးပြီး ထွက်ခဲ့သူပါ။ ဟယ်ရီကိန်းလို လူငယ်ကစားသမားတွေ တိုးတက်မှုတွေတွေ့ရတယ်လို့ တင်ရှားဝုဒ်က ဆိုပါတယ်။ ဟယ်ရီ ကိန်းဟာ အင်္ဂလန်နည်းပြချုပ်ဟောင်းဟောင်းဟောင်း ချီးကျူးထားတဲ့ စပါးလူငယ်တိုက်စစ်မျှော့ဖြစ်ပါတယ်။ ယခုနှစ် ရာသီမှာ စပါးအတွက် ၂၃ ဂိုးအထိ ဂိုးသွင်းယူပေးထားတဲ့ လူငယ်တိုက်စစ်မျှော့ ဖြစ်ပါတယ်။ ရှားဝုဒ်ဟာ စပါးအသင်းကို ၂၈ ပွဲ ကိုင်တွယ်ရာမှာ ၁၄ ပွဲ နိုင်အောင် ကစားပေးနိုင်တယ်လို့ ဆိုပါတယ်။

Advertisement for UEC Official Private School. Includes logo 'UEC', text 'OFFICIAL PRIVATE SCHOOL', and contact information. Features a list of reasons to choose UEC and a starburst graphic.

Advertisement for a business or service. Includes text in Burmese and a starburst graphic with Burmese text.

ပြည်တွင်းသတင်း

သမဝါယမအသင်းသားများကို ကျပ်တစ်သိန်းမှငါးသိန်းအထိ ချေးငွေများထုတ်ပေးရန်စီစဉ်လျက်ရှိ

နေပြည်တော် ဖေဖော်ဝါရီ ၂၃ သမဝါယမဝန်ကြီးဌာန ဒုတိယ ဝန်ကြီး ဦးသန်းထွန်းသည် ရောဂါတိုင်းဒေသကြီးအတွင်းရှိ ဒေသအသီးသီးမှ ရပ်ကွက်၊ ကျေးရွာပြည်သူများအား ဖေဖော်ဝါရီ ၈ ရက်မှ ၁၄ ရက်အထိ လှည့်လည်တွေ့ဆုံသည်။

ချက် (၂)ရပ်နှင့်လုပ်ငန်းစဉ် (၅)ရပ်ကို ချမှတ်အကောင်အထည်ဖော်ဆောင်ရွက်လျက်ရှိကြောင်း၊ ပြည်သူများလိုအပ်နေသော ငွေကြေးအရင်းအနှီးများကို သမဝါယမစနစ်ဖြင့် ထုတ်ချေးပေးလျက် ရှိကြောင်း၊ ပြည်သူများအတွက် သမဝါယမဝန်ကြီးဌာနမှ ဆောင်ရွက်ပေးလျက်ရှိသော လုပ်ငန်းများသည် လတ်တလော အဆင်ပြေစေရေး ဆောင်ရွက်ပေးနေခြင်းမျိုးမဟုတ်ဘဲ နောင်(၄၅)နှစ်တွင် တစ်ဦးချင်း အနေဖြင့်လည်းကောင်း၊ အသင်း

အနေဖြင့်လည်းကောင်း၊ မိမိငွေကြေးဖြင့် မိမိဘာသာရပ်တည်လာနိုင်စေရန်နှင့် ၎င်းမှတစ်ဆင့်စဉ်ဆက်မပြတ် ဖွံ့ဖြိုးတိုးတက်မှုအခြေအနေသို့ ရောက်ရှိစေရန် မျှော်မှန်းဆောင်ရွက်နေကြောင်း၊ ယခုအခါ စိုက်ပျိုးရေး၊ မွေးမြူရေးနှင့်အိမ်တွင်းကုန်ထုတ်လုပ်ငန်းများ ဆောင်ရွက်သည့် သမဝါယမအသင်းသားများမှ သတ်မှတ်ချက်နှင့် ကိုက်ညီသော အသင်းသားများကို ငွေကျပ်တစ်သိန်းမှ ငါးသိန်းအထိ အရင်းအနှီးချေးငွေများ တိုးမြှင့်ထုတ်ချေးပေးနိုင်ရေး

စီစဉ်ဆောင်ရွက်ပေးလျက်ရှိကြောင်း၊ လယ်ယာကုန်ထုတ် တိုးတက်ရေးလက်မှုလယ်ယာမှ စက်မှုလယ်ယာသို့ ကူးပြောင်းနိုင်ရန် အသင်းသားတောင်သူ လယ်သမားများအတွက် လုပ်ငန်းသုံး စက်ကိရိယာများကို အရစ်ကျရောင်းချပေးနိုင်ရေး ကိုရီးယားနိုင်ငံ Daedong ကုမ္ပဏီမှ လယ်ယာသုံး စက်ကိရိယာများ မှာယူပြီး စီစဉ်ဆောင်ရွက်ပေးနေမှု အခြေအနေများကို လည်းကောင်း ရှင်းလင်းပြောကြားသည်။ (သတင်းစဉ်)

ဒေသခံပြည်သူများကို နယ်လှည့်အထူးကုဆေးအဖွဲ့က ကုသပေး



တောင်သာ ဖေဖော်ဝါရီ ၂၃

တောင်သာမြို့နယ်အတွင်းရှိ ဒေသခံပြည်သူများကို တပ်မတော်နယ်လှည့်အထူးကုအဖွဲ့က ကျန်းမာရေးစောင့်ရှောက်မှု လုပ်ငန်းများ အခမဲ့ဆောင်ရွက်ပေးလျက်ရှိရာ ဖေဖော်ဝါရီ ၂၀ ရက်က ဇရပ်ကြီးကျေးရွာဒေသသို့ ရောက်ရှိကုသပေးခဲ့ကြောင်း သိရသည်။

အဆိုပါ တပ်မတော်နယ်လှည့်အထူးကုအဖွဲ့တွင် ရောဂါအလိုက် ပါရဂူများ၊ သူနာပြုအရာရှိများ၊ စစ်သည် ၁၀၀ ကျော်ပါဝင်လာရာ ဖေဖော်ဝါရီ ၁၃ ရက်မှစ၍ ဇရပ်ကြီး၊ ကျော့တာ၊ ဇရပ်ကြီး စသည့်ဒေသ သုံးနေရာ သတ်မှတ်လျက် ယနေ့အထိ လူနာပေါင်း ၁၃၀၀၀ ကျော် ကုသပေးခဲ့ပြီး မျက်စိ(အတွင်းတိမ်) မျက်သားတက်ခြင်း၊ သွား၊ သွေးတိုးရောဂါများ အများဆုံး ကုသရကြောင်း၊ လမ်းပန်းဆက်သွယ်ရေး ကောင်းမွန်လာသည့်အတွက် ရွှေ့ပြောင်းကုသရေးယာဉ်များ အဆင် ပြေလျက်ရှိရာ လှုပ်ရှားအဖွဲ့ခွဲများက လည်း နယ်မြေအလိုက် သွားရောက်စစ်ဆေးကုသလျက် အခြေပြုအဖွဲ့များဖြင့် ချိတ်ဆက်ကုသပေးနေကြောင်း သိရသည်။

နယ်မြေကျန်းမာရေးဦးစီးဌာန ဝန်ထမ်းများကလည်း လူနာစာရင်းများ မှတ်ပုံတင်ခြင်း၊ သွေးပေါင်ချိန်ခြင်းများ ဆောင်ရွက်ပေးခဲ့ပြီး အလှူရှင်များက ရေသန့်များ၊ အာဟာရဒါနများဖြင့် ပါဝင်ကူညီလှူဒါန်းလျက်ရှိကြောင်း သိရသည်။

မိမိတို့၏ အဓိကတာဝန်မှာ နိုင်ငံတော်ကာကွယ်ရေးဖြစ်သော်လည်း အခွင့်အခါသင့်တဲ့အချိန် ပြည်သူ့အကျိုးပြုလုပ်ငန်းများကို ဆောင်ရွက်ရန် တပ်မတော်ကာကွယ် ရေးဦးစီးချုပ်က လမ်းညွှန်ထားရာ တိုင်းဒေသကြီးအလိုက် one stop service ဆောင်ရွက်ခြင်းဖြစ်ပြီး လမ်းပန်းဆက်သွယ်ရေးအရ မကွေးတိုင်း၊ မန္တလေးတိုင်းဒေသကြီးတို့တွင် အများဆုံးသွားရောက်ခဲ့ကြောင်း၊ ယခုအစီအစဉ်သည် ပဉ္စမအကြိမ်ဖြစ်ပြီး မိတ္ထီလာ၊ ကျောက်ပန်းတောင်း၊ မင်းဘူး၊ သပိတ်ကျင်း၊ လက်ပံတောင်း၊ ကန့်ဘလူ၊ ရေစကြို စသည့် နယ်မြေဒေသများမှ လူနာပေါင်းတစ်သိန်းကျော် ကုသပြီးဖြစ်ကြောင်း၊ မြစ်ဝကျွန်းပေါ်ဘက်တွင်လည်း ရေယာဉ်များဖြင့် ကုသပေးနေကြောင်း၊ ၂၀၁၄ ဧပြီလမှ စတင်လှုပ်ရှားခဲ့ပြီး သာမန် ဆေးကုသမှုမျိုးမဟုတ်ဘဲ ဓာတ်မှန်၊ အီစီဂျီ၊ ရင်သားကင်ဆာ စမ်းသပ်စစ်များနှင့် ခွဲစိတ်ယာဉ်များပါလာသည့်အတွက် အချိန်တိုအတွင်း ချက်ချင်းဆောင်ရွက်နိုင်သည့် အပြင် ပြည်သူများအတွက် အခွင့်အခါကောင်းများပင်ဖြစ်ကြောင်း၊ လိုအပ်မည့်လူနာများကို မိတ္ထီလာ၊ နေပြည်တော်၊ ရန်ကုန် စသည့်စစ်ဆေးရုံများသို့ပါ လွှဲပြောင်းကုသပေးလျက်ရှိပြီး ဆေးရုံမှတ်တမ်းစာအုပ်ဖြင့် ပြန်လည်ပြသစမ်းသပ်နိုင်မည့် အစီအစဉ်များလည်း ဆောင်ရွက်ထားကြောင်း တာဝန်ခံအရာရှိတစ်ဦးထံမှ သိရသည်။ လင်းလက်ကြယ်(တောင်သာ)

တပ်မတော်နေ့ကို ကြိုဆိုဂုဏ်ပြုသောအားဖြင့် လှိုင်သာယာ၌ လမ်းဖွင့်ပွဲကျင်းပ



လှိုင်သာယာ ဖေဖော်ဝါရီ ၂၃

နှစ် (၇၀) ပြည့်တပ်မတော်နေ့ကို ကြိုဆိုဂုဏ်ပြုသောအားဖြင့် ရန်ကုန်တိုင်းဒေသကြီး လှိုင်သာယာမြို့နယ်အမှတ် (၁၅) ရပ်ကွက်တွင် အများပြည်သူသွားလာမှု လွယ်ကူစေရန် ပေ ၅၆၀၀ ရှိသော လမ်းပေါင်း ၁၀ ရှိ ကွန်ကရစ်လမ်းဖွင့်ပွဲ အခမ်းအနားကို ဖေဖော်ဝါရီ ၂၁ ရက် နံနက် ၉ နာရီက အဆိုပါရပ်ကွက်ရှိ မဇ္ဈလမ်းတွင် ဖွင့်ပွဲဖွင့်လှစ်ပေးခဲ့ကြောင်း သိရသည်။

အခမ်းအနားတွင် ရန်ကုန်တိုင်းဒေသကြီး အမျိုးသမီးရေးရာအဖွဲ့ ဥက္ကဋ္ဌ ဒေါ်ဆွေဆွေလတ်၊ မြို့နယ်

မိခင်နှင့်ကလေး စောင့်ရှောက်ရေးအဖွဲ့ဥက္ကဋ္ဌ ဒေါ်ဝါဝါ၊ ကျောက်မျက်ရတနာ ကုမ္ပဏီမန်နေဂျင်းဒါရိုက်တာ ဗိုလ်မှူးကြီးဌေးအောင်နှင့် ဇနီး ဒေါ်ခင်အုန်းစန်း၊ အလှူရှင် ဦးမင်းဝေ၊ အလှူရှင် ဒေါ်နှင်းဆီထွန်းတို့က ဖွဲ့စည်းဖွဲ့စည်းလှုပ်ပေးခဲ့ပြီး အမှတ် (၁၃) အလယ်တန်းကျောင်းမှ ကျောင်းသား ကျောင်းသူများက သူငယ်တော်ယိမ်းဖြင့်လည်းကောင်း၊ ရပ်ကွက် လူငယ်ဧရာမောင်အဖွဲ့မှ ဆင်အကဖြင့်လည်းကောင်း တတ်ရောက်လာသော ဧည့်သည်များကို ဖျော်ဖြေခဲ့သည်။ သန်းထိုက်(လှိုင်သာယာ)

ငါးပိဈေးနှုန်း မြင့်တက်

ရန်ကုန် ဖေဖော်ဝါရီ ၂၃ မြန်မာလူမျိုးတို့၏ ရိုးရာအစားအစာတစ်ခုဖြစ်သော ငါးပိထုတ်လုပ်မှုအပိုင်းတွင် ကုန်ကြမ်းရရှိမှုနည်းပါးလာခြင်းနှင့်အတူ ငါးပိထုတ်လုပ်ရာတွင် ပြုလုပ်မည့် လုပ်သားများ ရှားပါးလာခြင်းကြောင့် ယခင်နှစ် ငါးပိဈေးနှုန်းထက် ယခုနှစ်တွင် ထက်ဝက်နီးပါးခန့် မြင့်တက်ကြောင်း ငါးပိ၊ ငါးခြောက်၊ ငါးပြာရည်ထုတ်လုပ်ရောင်းချသူများထံမှ သိရသည်။

ဒေသထွက် ငါးပိတွင် ရေချိုငါးပိနှင့်စိမ်းစားငါးပိဟူ၍ နှစ်မျိုးရှိရာ ယခုနှစ်တွင် အဆိုပါငါးပိနှစ်မျိုးစလုံး၏ ကုန်ကြမ်းရရှိမှုမှာ ရှားပါးလာသောကြောင့် ဈေးမြင့်ပေး၍ ဝယ်ယူရခြင်း၊ ငါးပိထုတ်လုပ်ရာတွင် ပြုလုပ်သည့် လုပ်သားများမှာလည်း အခြားသောလုပ်ငန်းများသို့ ပြောင်းရွှေ့လုပ်ကိုင်မှု များလာခြင်းတို့ကြောင့် လုပ်အားခမှာလည်း ဈေးမြင့်ပေးပြီး လုပ်သားများအားခေါ်ယူနေ

ရကြောင်း ၎င်းထံမှ သိရသည်။ “အရင်တုန်းက ငါးပိများမှာဆို မြိတ်ငါးပိက ဈေးကွက်အမြင့်ဆုံးပါ။ လက်လုပ်ကပိုပြီး ဈေးမြင့်တယ်။ အရင်စက်လုပ်မြိတ် ငါးပိတစ်ပိသာကို ငွေကျပ်၁၀၀၀ ကနေပြီး ယခုနှစ်တွင်ငွေကျပ် ၂၅၀၀ဖြစ်နေကြောင်း၊ ရေချိုငါးပိမှာလည်း ဒီအတိုင်းပဲ ကုန်ကြမ်းဝယ်ယူတဲ့အခါမှာ ရှားပါးလာသည့်အတွက် ကုန်ကြမ်းဝယ်ယူသည့်အခါမှာ မွေးမြူရေးအစား ထုတ်လုပ်တဲ့သူတွေ၊ ပုစွန်အစားကွေးတဲ့သူတွေနဲ့ ဈေးအပြိုင်ဝယ်နေရကြောင်းနှင့် ဒါကြောင့်ဈေးကယခင်နှစ်ကထက် ထက်ဝက်လောက်မြင့်လာတာဟု” မြိတ်မြို့ရှိ ငါးပိ ငါး

ခြောက်၊ ငါးပြာရည်ထုတ်လုပ်သူများထံမှ သိရသည်။ ယင်းကဲ့သို့ ဈေးနှုန်းမြင့်တက်လာသော်လည်း ဈေးကွက်အတွင်း၌ အရောင်းအဝယ် ပုံမှန်အတိုင်းဖြစ်နေပြီး၊ အရည်အသွေးအလယ်အလတ် ငါးပိအမျိုးအစားများမှာ ပို၍ အရောင်းသွက်ကြောင်းနှင့် အရည်အသွေးမြင့် ငါးပိများမှာထုတ်လုပ်မှုတွင် အလွန်နည်းပါးလာသောကြောင့် ဈေးကွက်အတွင်း၌ အဝင်နည်းကာဈေးနှုန်းများ မြင့်နေသောကြောင့် ဝယ်ယူမှုနည်းပါးကြောင်း အရောင်းဆိုင်များမှ သိရသည်။ မြင့်ဦး (မြိတ်)

Advertisement for NATURAL BREEZE Travels & Tours. It lists travel packages for April 11, including options for 1, 2, and 3 days. Contact information includes phone numbers 09 732 11441, 09 732 11442, and 09 732 11077.

Advertisement for GUSTO - Institute of IT. It promotes a 2015 March Intake for a 3-month diploma program. The program includes foundation and HND courses. Contact information includes phone numbers 09 86 28806, 450056104, and 01 503715.

ကြော်ငြာ

Myanmar Alin 9.6x6.5

SHARP

ဂျပန်နည်းပညာ၏ ထူးခြားဆန်းကြယ်သော အေးမြမှုဖြင့် ရင်ခုန်ပျော်ရွှင်ကြပါစို့။

Moe Yu San, Actress. SHARP Ambassador

JAPAN TECHNOLOGY

SHARP ကို ဂျပန်နိုင်ငံတွင် (၁၉၅၂) ခုနှစ်တွင် စတင်တည်ထောင်ခဲ့ပြီး နှစ်ပေါင်း (၁၀၀)ကျော် ယုံကြည်အားထား လှူကြွယ်များသော ဂျပန်ကုန်ထုတ်လုပ်ခြင်းပါသည့် သင့်ဘဝနေထိုင်မှုအဖွဲ့ကို SHARP နှင့်အတူ ဂျပန်နည်းပညာများ နှင့်အတူ ဖြောင့်လင်းလိုက်ကြပါစို့။

SDM COMPANY LIMITED. Tel No.: +95-1-249585, 249588 - 89, 249591 | SHARP MYANMAR: <http://www.facebook.com/MyanmarSharp> | www.sharp.com.sg

VICTORIA UNIVERSITY COLLEGE

UK - B.E / B.A (Hons) အမှတ်စဉ် (၁) ကျောင်းသားသစ်များ လျှောက်လွှာ ခေါ်ယူခြင်း

- ၁။ Victoria University College တွင် University of Wolverhampton (UK) မှ တိုက်ရိုက် လာရောက် ပို့ချမည့်ဒီဂရီအဆင့် Business / Engineering (၁)နှစ် / (၂)နှစ် သင်တန်းများ ကို ၂၀၁၅ မတ်လ (၁၂) ရက်နေ့တွင် စတင်ဖွင့်လှစ်မည်။
- ၂။ HND အောင်မြင်သူများ ၊ ပြည်တွင်း B.Tech အောင်မြင်ပြီး Bridging Course တက်ရောက် ပြီးသူများ နှင့် ပြည်တွင်း သွေ့ချပြီးသူများ လျှောက်ထားနိုင်သည်။
- ၃။ သင်တန်းကာလပြီးဆုံးအောင်မြင်ပါက University of Wolverhampton (UK) မှ တိုက်ရိုက် ချီးမြှင့်သည့် ဘာသာရပ်အလိုက်ဒီဂရီအဆင့် လက်မှတ်များရရှိမည်။
- Victoria University College ကျောင်းသားရေးရာဌာနတွင် အောင်မြင်ကြောင်း အထောက် အထားမူရင်း နှင့် မိတ္တူ၊ ပတ်(စ်)ရိုစာတံပုံ (၃)ပုံ နှင့် အတူတပ်ဆင်ပို့ခံ များကို တောင်းယူ ဖြည့်စွက်ပြီး စတင် လျှောက်ထားနိုင်ပါသည်။

ကျောင်းသားရေးရာဌာန အမှတ်(၁၆၆)၊ အထက်ပန်းဆိုးတန်းလမ်း၊ မင်္ဂလာတောင်ညွန့်မြို့နယ်၊ ရန်ကင်းမြို့။
ဖုန်း- ၀၁ - ၃၈၃၁၃၂, ၃၈၃၁၃၃, ၀၉၅၁၀၄၇၄၈

VALUESTAR EDUCATION CENTRE

SUMMER 2015

Young Learners (Age 7-13)

Summer English

Level 1, Level 2, Level 3
4 Skills, Vocabulary, Grammar, Conversation

Summer Computer

Level 1, Level 2, Level 3

10% off for (English + Computer) Package
ကျောင်းသားစီစဉ်ပေးပါမည်။

Ph: 09-5100547, 095043580, 01-519526, 01-516038
ဖုန်း (၁၅) ဝင်ပေးလိုပါက ဒီဖုန်း နံရံနှင့်ဆက်ဆံနိုင်သော အင်္ဂလိပ်စာဖြင့် အချက်အလက်များကို ရှိမရှိသိရှိရန် လှည့်ဆန်းပါ။
Email: valuestar.info.bec@gmail.com

မိုက်ခရိုလန် / လေဆိကား
Full Auto ဗဟိုချုပ်ချိန်
အောက်ဖွဲ့သော ကုန်ပစ္စည်းများ ဖြစ်ပြီး လျှောက်ထားရန် ပိုမိုသေးငယ်သော အရွယ်အစားများပါရှိပါသည်။
09-420035802, 73199257

ကန့်ကွက်နိုင်ပါကြောင်း
ရန်ကင်းတိုင်းဒေသကြီး၊ ကျောက်တန်းမြို့နယ်၊ တပ်ရာကုန်း၊ မြေကွက်အမှတ် ၆၀၉၊ အမည်ပေါက် ဒေါ်အေးသော၊ မြေကွက်အမှတ် ၆၀၀၊ အမည်ပေါက် ဒေါ်အောင်တို့၏ မြေကွက်များအား လက်ရှိယုယိုင်ဆိုင်သူ ဦးစိုးအောင်(ခ)စိုးစိုးမင်း ၉/မကန(နိုင်) ၀၆၅၅၈ မှ မြေကွက်လစ်(မူရင်း)နှင့် အရောင်းအဝယ်စာချုပ် (မူရင်း)များတင်ပြ၍ မြေရပါမစ်ထုတ်ပေးပါရန် လျှောက်ထားလာသဖြင့် ကြော်ငြာပါသည်။ ရက်မှစ၍ ၁၅ရက်အတွင်း အထောက်အထားမူရင်းများ တင်ပြ၍ ကန့်ကွက်လွှာတင်သွင်းနိုင်ကြောင်း နှင့် သတ်မှတ်ရက်ကျော်လွန်သည်အထိ ကန့်ကွက်ခြင်းမရှိပါက လုပ်ထုံးလုပ်နည်းနှင့် အညီ မြေရပါမစ်ထုတ်ပေးရန် ဆက်လက်ဆောင်ရွက်သွားမည်ဖြစ်ပါကြောင်း အသိပေးကြေညာအပ်ပါသည်။
မြေယာရုံးခွဲ(၂)၊ မြေနှင့်အခွန်ဌာနခွဲ ဖြို့ရွာနှင့်အိုးအိမ်ဖွံ့ဖြိုးရေးဦးစီးဌာန

အိမ်ရှင်းဈေးရောင်းပွဲ

အမျိုးသမီးကိုင်အိတ်၊ ရေခွေး၊ လျှပ်စစ်ပစ္စည်း၊ အမျိုးသားဝတ် Branded အင်္ကျီများ၊ အမျိုးသမီးဝတ်အင်္ကျီများနှင့် အိမ်သုံးပစ္စည်းများ၊ ဈေးနှုန်းသက်သာစွာ ရောင်းချပေးပါမည်။ ပစ္စည်းအသစ်များ ဖြစ်ပါသည်။

နေ့ရက် - ၂၈-၂-၂၀၁၅ ရက်နှင့် ၁-၃-၂၀၁၅ ရက် (၂)ရက်သာ
အချိန် - နံနက် ၉:၀၀ နာရီမှ ညနေ ၄:၀၀ နာရီအထိ
နေရာ - ၂၁၊ သစ္စာဥယျာဉ်လုံးချင်းအိမ်ရာ၊ ၈ ရပ်ကွက်၊ တောင်ဥက္ကလာ
ဖုန်း - ၀၁-၅၆၁၃၅၅၊ ၀၉-၇၉၅၇၄၂၄၄

ကောင်းပျကောင်း တန်ဖိုးတန်

ဥပဒေအရ တိုင်ကြားမှု မရှိဘဲ (၁) ပုံ၊ (၂) ပုံ၊ (၃) ပုံ အင်္ကျီများကို အသစ်အား တိုက်ရိုက် (၂) ပုံ၊ (၃) ပုံ၊ (၄) ပုံ၊ (၅) ပုံ၊ (၆) ပုံ၊ (၇) ပုံ၊ (၈) ပုံ၊ (၉) ပုံ၊ (၁၀) ပုံ အင်္ကျီများကို အသစ်အား တိုက်ရိုက် ဖြစ်ပြီး လျှောက်ထားရန် ပိုမိုသေးငယ်သော အရွယ်အစားများပါရှိပါသည်။

အောက်ဖွဲ့သော ကုန်ပစ္စည်းများ ဖြစ်ပြီး လျှောက်ထားရန် ပိုမိုသေးငယ်သော အရွယ်အစားများပါရှိပါသည်။
09-73135444, 09-250283185, 09-974698399

ဖောင်းကြွပျောက် လျှောက်ထားခြင်း

ယာဉ်အမှတ် 3G/9460၏ ဖောင်းကြွ နံပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွ နံပါတ်ပြားပျောက်ခြင်းကြောင့် အများသိစေရန် ကြေညာအပ်ပါသည်။
ကညန၊ ခရိုင်ရုံး (ရန်ကင်းအရှေ့ပိုင်း)

ရဟန်းရှင်လူ ပြည်သူ့အပေါင်းတို့က တိုင်းပြည်တည်ငြိမ်အေးချမ်းရေး၊ တရားဥပဒေစိုးမိုးရေးနဲ့ စည်းကမ်းရှိသော ဒီမိုကရေစီရှင်သန်ဖွံ့ဖြိုးရေးအတွက် ဝိုင်းဝန်းကူညီကြပါရန် မေတ္တာရပ်ခံအပ်ပါတယ်။

(နိုင်ငံတော်သမ္မတ၏ ၂၀၁၃ ခုနှစ်၊ မတ်လ ၃၁ ရက်နေ့ ရေဒီယိုမိန့်ခွန်းမှ ကောက်နုတ်ချက်)

အားကစားအောင်မြင်မှုသည် လူမျိုး၏ ဂုဏ်သိက္ခာအဆင့်အတန်းနှင့် ဖွံ့ဖြိုးတိုးတက်မှုကို ဖော်ညွှန်းနေ

၈၁ >> ၈

ဆူပူအကြမ်းဖက်ဆန္ဒပြ အလုပ်သမားများ သိရှိနိုင်ရန် သတင်းထုတ်ပြန်

ပြည်ထောင်စုသမ္မတမြန်မာနိုင်ငံတော် အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာန သတင်းထုတ်ပြန်ချက် (၁/၂၀၁၅) ၂၀၁၅ ခုနှစ်၊ ဖေဖော်ဝါရီလ ၂၃ ရက် ၁၃၇၆ ခုနှစ်၊ တပေါင်းလဆန်း ၆ ရက်

ဆူပူအကြမ်းဖက်ဆန္ဒပြ အလုပ်သမားများသိရှိနိုင်ရန် သတင်းထုတ်ပြန်ချက်

၁။ လက်ရှိအချိန်တွင် ကမ္ဘာ့နိုင်ငံအသီးသီး၌ မိမိနိုင်ငံသားများအတွက် သင့်တင့်လျောက်ပတ်သော အလုပ် အကိုင်အခွင့်အလမ်းများ ဖန်တီးပေးနိုင်ရေးကို အဓိကထား၍ ဆောင်ရွက်ပေးနေသကဲ့သို့ မြန်မာနိုင်ငံ၌လည်း နိုင်ငံတော်အစိုးရက ပြုပြင်ပြောင်းလဲရေးလုပ်ငန်းစဉ်များကိုချမှတ်၍ အကောင်အထည်ဖော်ဆောင်ရွက်လျက် ရှိရာတွင် ပြည်သူလူထု၏ လူမှုစီးပွားဘဝဖွံ့ဖြိုးတိုးတက်ရေးနှင့် ဆင်းရဲမူလျော့ချနိုင်ရေးအတွက် သင့်တော် ကောင်းမွန်သော အလုပ်အကိုင်အခွင့်အလမ်းများရရှိရေးကို ဦးစားပေးဆောင်ရွက်လျက်ရှိပါသည်။

၂။ အလားတူပင် လက်ရှိအချိန်၌ မြန်မာနိုင်ငံတွင် နိုင်ငံရေး၊ စီးပွားရေးနှင့် လူမှုရေးပြုပြင်ပြောင်းလဲမှုများ ကိုအဆင့်အလိုက် အကောင်အထည်ဖော်ဆောင်ရွက်လျက်ရှိရာ နိုင်ငံသားများအတွက် အလုပ်အကိုင်အခွင့် အလမ်းများ၊ နည်းပညာကျွမ်းကျင်မှုများနှင့် အရင်းအနှီးများရရှိစေရန်အတွက် ပြည်ပရင်းနှီးမြှုပ်နှံမှုများကို လက်ခံ ဆောင်ရွက်ပေးနေသကဲ့သို့ ပြည်တွင်းပုဂ္ဂလိကလုပ်ငန်းရှင်များ၏

စာမျက်နှာ ၁၁ ကော်လံ ၁

အလုပ်ရှင်၊ အလုပ်သမားမခွဲခြားဘဲ တည်ဆဲဥပဒေများနှင့်အညီ အရေးယူဆောင်ရွက်သွားမည်

ရန်ကုန်တိုင်းဒေသကြီးအစိုးရအဖွဲ့ သတင်းထုတ်ပြန်ချက်(၂/၂၀၁၅) ၂၀၁၅ ခုနှစ်၊ ဖေဖော်ဝါရီလ ၂၃ ရက်နေ့ ၁၃၇၆ ခုနှစ်၊ တပေါင်းလဆန်း ၆ ရက်

၁။ ရန်ကုန်တိုင်းဒေသကြီး၊ မြောက်ပိုင်းခရိုင်၊ ရွှေပြည်သာစက်မှုဇုန်နှင့် လှိုင်သာယာစက်မှုဇုန်ရှိ စက်ရုံအချို့ တို့မှ အလုပ်သမားအချို့တို့သည် လုပ်အားခတိုးရလို့မနှစ်မြို့ဘဲ ဆန္ဒပြတောင်းဆိုမှုများအပေါ် ရန်ကုန်တိုင်း ဒေသကြီး အလုပ်သမားရေးရာဦးစီးဌာနနှင့်ဆွေးနွေးအဖွဲ့သည် သက်ဆိုင်ရာ စက်ရုံအသီးသီးမှအလုပ်ရှင်များ၊ အလုပ်သမားကိုယ်စားလှယ်များနှင့် တွေ့ဆုံ၍ ညှိနှိုင်းဆောင်ရွက်ပေးလျက်ရှိကြောင်း၊ ဥပဒေနှင့်မညီညွတ်သော ကိစ္စရပ်များကို ဦးတည်ဆောင်ရွက်သူများကို အလုပ်ရှင်၊ အလုပ်သမားမခွဲခြားဘဲ တည်ဆဲဥပဒေများနှင့်အညီ အရေးယူဆောင်ရွက်သွားမည်ဖြစ်ကြောင်းကို ရန်ကုန်တိုင်းဒေသကြီးအစိုးရအဖွဲ့မှ သတင်းထုတ်ပြန်ချက် (၁/၂၀၁၅) ဖြင့် (၁၇-၂-၂၀၁၅) ရက်နေ့က ထုတ်ပြန်၍ သတိပေးခဲ့ပါသည်။

၂။ (၂၀-၂-၂၀၁၅) ရက်နေ့က ရွှေပြည်သာမြို့နယ်ရှိ စက်ရုံ(၃)ရုံရှိ တွင်းယာယီတဲများထိုး၍ ညအိပ်ခြေပြု ကာ ပိတ်ဆို့ဆန္ဒပြနေသော အစုအဖွဲ့များကိုလည်း မြို့မိမြို့ဖများနှင့်ဥပဒေစိုးမိုးရေးအဖွဲ့များက ညှိနှိုင်းဖျက်ဖြေ ခဲ့ပါသည်။ ထိုသို့ဆွေးနွေးညှိနှိုင်းဆွေးနွေးမှုများကြောင့် စက်ရုံ(၂)ရုံရှိ ယာယီတဲများနှင့် အစုအဖွဲ့များကို ဖယ်ရှားရှင်းလင်းနိုင်ခဲ့သော်လည်း ကျန်စက်ရုံ(၁)ရုံရှိ အစုအဖွဲ့များမှာမူ ပြင်ပမှ ဆူပူလိုသွားမှုများပေါင်းမိပြီး ရပ်ရွာအေးချမ်းသာယာရေးနှင့်တရားဥပဒေစိုးမိုးရေးကို ထိခိုက်ပျက်ပြားစေရန် ဦးတည်ဆောင်ရွက်လာပါသည်။ ထို့ကြောင့် တာဝန်ရှိရှိများက တည်ဆဲဥပဒေနှင့်

စာမျက်နှာ ၁၁ ကော်လံ ၁



အမျိုးသားမိတာ (၁၀၀x၄)လက်ဆင့်ကမ်းပြိုင်ပွဲ ယှဉ်ပြိုင်စဉ်။

စတုတ္ထအကြိမ်မြောက် အမျိုးသားအားကစားပွဲတော် တန်းမြင့်ခုန်ပြိုင်ပွဲ၌ ထင်လင်း(ပဲခူး)က မြန်မာပြည်စံချိန်သစ်တင်

သတင်းနှင့်စာတတ်ပုံ ကိုကိုစိုးညွန့်

နေပြည်တော် ဖေဖော်ဝါရီ ၂၃ ၂၀၁၅ ခုနှစ် စတုတ္ထအကြိမ် မြောက်အမျိုးသားအားကစားပွဲတော် ကို ယနေ့နံနက်ပိုင်းတွင် ဆက်လက် ကျင်းပရာ ပြေးခုန်ပစ်၊ ဘတ်စကက် ဘော၊ စားပွဲတင်တင်းနစ်၊ သုံးမျိုးစုံ ကာယကြံ့ခိုင်မှု၊ ဘောလုံး၊ ဖူဆယ်၊ ပိုက်ကျော်ခြင်း၊ လက်ဝှေ့နှင့် ဘော်လီ ဘော ပြိုင်ပွဲများကို နေပြည်တော်ရှိ သတ်မှတ်ထားသည့် နေရာများ၌ ယှဉ်ပြိုင်ကြသည်။ ဝဏ္ဏသိဒ္ဓိ အားကစားကွင်းနှင့် လှေကျင့်ရေးကွင်း- ၁ ၌ အမျိုးသမီးမိတာ ၂၀၀၀ လမ်းလျှောက်၊ အမျိုးသား မိတာ ၂၀၀၀ လမ်းလျှောက်၊ အမျိုးသမီး ကြိုးတပ်သံလုံးပစ်၊ အမျိုးသားကြိုးတပ် သံလုံးပစ်၊ အမျိုးသမီး တန်းမြင့်ခုန်၊ အမျိုးသားတန်းမြင့်ခုန်၊ အမျိုးသမီး မိတာ (၁၀၀x၄) လက်ဆင့်ကမ်း၊ အမျိုးသား မိတာ (၁၀၀x၄)လက်ဆင့်ကမ်း၊ အမျိုးသမီးမိတာ ၃၀၀၀ တားဆီးကျော်၊ အမျိုးသား မိတာ ၃၀၀၀ တားဆီးကျော်၊ အမျိုးသမီး ခုနစ်မျိုးစုံ၊ အမျိုးသမီး မိတာ ၈၀၊ အမျိုးသား မိတာ ၈၀ပြိုင်ပွဲများကို ကျင်းပရာ အမျိုးသားတန်းမြင့်ခုန် ပြိုင်ပွဲတွင် ၁၉၇၃ ခုနှစ်က ကျော်မြင့် သိန်း(တပ်မတော်-လေ) တင်ထား သည့် မြန်မာပြည်စံချိန် ၁ ဒသမ ၉၇ မီတာကို ထင်လင်း(ပဲခူး)က ၁ ဒသမ ၉၈မီတာဖြင့် မြန်မာပြည်စံချိန်သစ် စာမျက်နှာ ၈ ကော်လံ ၁

အမျိုးသမီးလက်ဝှေ့ပြိုင်ပွဲတွင် မီးလေး(ကယား)နှင့် မြတ်သီရိခင် (ရခိုင်)တို့ ထိုးသတ်စဉ်။



AFC Cup ပွဲစဉ်အဖြစ် ရတနာပုံနှင့် ပါဟန်းတို့ ဖေဖော်ဝါရီ ၂၅ ရက်တွင် ကစားမည်

ရန်ကုန် ဖေဖော်ဝါရီ ၂၃

၂၀၁၅ ရာသီ AFC Cup ဘောလုံးပြိုင်ပွဲအုပ်စုအဖွဲ့ဝင်အဖြစ် အမျိုးသားအသင်းများသည် ပွဲဦးထွက်ပွဲစဉ်များကို ဖေဖော်ဝါရီ ၂၅ ရက်တွင် စတင်ကစားရမည်ဖြစ်သည်။ ယခုပြိုင်ပွဲကို မြန်မာကလပ်အသင်းများဖြစ်သည့် ရတနာပုံအသင်းနှင့် ဧရာဝတီအသင်းတို့ ယှဉ်ပြိုင်ခွင့်ရရှိထားသည်။

ရတနာပုံအသင်းသည် ပွဲဦးထွက်ပွဲစဉ်ကို အိမ်ကွင်း၌ ကစားရမည်ဖြစ်ပြီး ဖေဖော်ဝါရီ ၂၅ ရက် ညနေ ၄ နာရီတွင် မန္တလေးသီရိကွင်း၌ မလေးရှားကလပ် ပါဟန်းအသင်းနှင့် ယှဉ်ပြိုင်ရမည်ဖြစ်သည်။

သတင်း-ညီမြတ်သော်တာ

စာမျက်နှာ ၉ ကော်လံ ၅

နေပြည်တော်-စာတည်း၊ ၀၆၇-၂၆၁၄၂၊ စာတည်းအဖွဲ့၊ ၀၆၇-၂၆၁၄၅၊ ဖက်စ် ၀၆၇-၂၆၁၄၆၊ ရန်ကုန်ရုံး-အမှတ်(၅၃)၊ မြန်မာ့အလင်း၊ ၀၁-၅၅၄၃၀၅၊ နတ်တောင်လမ်း-၃၊ ရန်ကုန်မြို့၊ စတုတ္ထအကြိမ်-၄၀၊ စာတည်းအဖွဲ့၊ ၀၁-၅၅၄၃၀၅၊ ဖြန့်ဖြူးရေး၊ ၀၁-၅၅၄၃၁၇၊ ကြော်ငြာ၊ ၀၁-၅၅၅၈၄၄၊ မန်နေဂျာ ၀၁-၅၅၄၃၁၄၊ ဖိစပ် ၀၁-၅၅၄၃၁၅၊ စာမျက်နှာ ၀၁-၅၅၄၃၁၆၊ စာတည်းအဖွဲ့၊ ၀၆၇-၂၆၁၄၅၊ ဖက်စ် ၀၆၇-၂၆၁၄၆၊ ရန်ကုန်ရုံး-အမှတ်(၅၃)၊ မြန်မာ့အလင်း၊ ၀၁-၅၅၄၃၀၅၊ နတ်တောင်လမ်း-၃၊ ရန်ကုန်မြို့၊ စတုတ္ထအကြိမ်-၄၀၊ စာတည်းအဖွဲ့၊ ၀၁-၅၅၄၃၀၅၊ ဖြန့်ဖြူးရေး၊ ၀၁-၅၅၄၃၁၇၊ ကြော်ငြာ၊ ၀၁-၅၅၅၈၄၄၊ မန်နေဂျာ ၀၁-၅၅၄၃၁၄၊ ဖိစပ် ၀၁-၅၅၄၃၁၅၊ စာမျက်နှာ ၀၁-၅၅၄၃၁၆

Gmail: mmalinn.mpt@gmail.com, Facebook: www.facebook.com/MYANMALINNEWS

ကြေးငြာကျ

ကြေးငြာကျ

ကြေးငြာကျ

အများသိစေရန်ကြေညာချက်

အများသိကြောင်း ပြန်လှည့်မိသော အစီအစဉ်အရ... အများသိစေရန်ကြေညာချက်

Table with 5 columns: No., Name, Issuance Date, Issue Period, and Issuance Location. Lists 20 different types of bonds.

အများသိစေရန်ကြေညာချက်

အများသိကြောင်း ပြန်လှည့်မိသော အစီအစဉ်အရ... အများသိစေရန်ကြေညာချက်

Table with 5 columns: No., Name, Issuance Date, Issue Period, and Issuance Location. Lists 20 different types of bonds.

မန္တလေးတိုင်းကြေးငြာ ဖြန့်ချိရေး ဝန်ကြီးဌာနမှ ထုတ်ပြန်ထားသည့် အချက်အလက်များကို မြန်မာ့အသံကို အခြေခံ၍ ပြန်လည်ထုတ်ပြန်ထားခြင်းဖြစ်ကြောင်း သတိပြုကြောင်း အကြောင်းအရာများကို အောက်ဖော်ပြပါဇယားတွင် တွေ့နိုင်ပါသည်။

Large table with 8 columns: No., Name, Issue Date, Issue Period, Issue Location, Issue Period (Detailed), and Issuance Location (Detailed). Contains multiple rows of bond details.

မန္တလေးတိုင်းကြေးငြာ ဖြန့်ချိရေး ဝန်ကြီးဌာနမှ ထုတ်ပြန်ထားသည့် အချက်အလက်များကို မြန်မာ့အသံကို အခြေခံ၍ ပြန်လည်ထုတ်ပြန်ထားခြင်းဖြစ်ကြောင်း သတိပြုကြောင်း အကြောင်းအရာများကို အောက်ဖော်ပြပါဇယားတွင် တွေ့နိုင်ပါသည်။

Large table with 8 columns: No., Name, Issue Date, Issue Period, Issue Location, Issue Period (Detailed), and Issuance Location (Detailed). Contains multiple rows of bond details.

ကြေးငြာကဏ္ဍ

ကြေးငြာကဏ္ဍ

ကြေးငြာကဏ္ဍ

Table with columns: အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်. Includes various financial entries and their descriptions.

Table with columns: အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်, အမျိုးအမည်. Includes various financial entries and their descriptions.

Table titled 'အများသိစေရန်ကြေညာချက်' (Public Notice). Contains a list of items with columns for အမျိုးအမည်, အမျိုးအမည်, အမျိုးအမည်, အမျိုးအမည်.

Table titled 'အများသိစေရန်ကြေညာချက်' (Public Notice). Contains a list of items with columns for အမျိုးအမည်, အမျိုးအမည်, အမျိုးအမည်, အမျိုးအမည်.